

ಬಿಲ್ವಾ

VENMAI

ಕನ್ನಡ ಮಾಸಿಕ

| ಕನ್ನಡ ಮಾಸಿಕ |

ಕೌಶಲ್ಯ
ವಿಶೇಷಾಂಕ





COTTON
WHITE SHIRTS

PURE.
REFINED.
ICONIC.



ತನ್ನೊಳಗೆ ಇರುವ ಸ್ವಕೌಶಲ್ಯವನ್ನು ಗುರುತಿಸಿಕೊಂಡು
ದಿನದಿನವೂ ಅಭ್ಯಾಸ ಮಾಡುವ ಮೂಲಕ ಅದನ್ನು ಬೆಳೆಸಿಕೊಂಡು
ಮನಸ್ಸಿಗನ್ನಿಸಿದಂತೆ ಉನ್ನತಿ ಗಳಿಸಿ ಸಮೃದ್ಧ ಜೀವನ ನಡೆಸಲು ದಾರಿ ತೋರಿಸುವ

ಕೌಶಲ್ಯ ವಿಶೇಷಾಂಕ

ಎನ್ನುವ ಈ ಸುಮಧುರ ಸಂಚಿಕೆಯನ್ನು ನಿಮಗೆ ನೀಡಲು
ನಾವು ಹೆಮ್ಮೆ ಪಡುತ್ತೇವೆ.



ಗೌರವಾನ್ವಿತರಿಗೆ...



ಪ್ರತಿಭೆಯೇ ಅವಕಾಶಗಳಿಗೆ ತೆರೆದ ಬಾಗಿಲು. ಎಂತಹ ಕತ್ತಲು ಆವರಿಸಿದ ಸ್ಥಿತಿಯಲ್ಲಿದ್ದರೂ, ಪ್ರತಿಭೆ ಇದ್ದರೆ ಖಂಡಿತವಾಗಿಯೂ ಬೆಳಕು ನಮ್ಮ ಮೇಲೆ ಬೀಳುತ್ತದೆ. ಜಗತ್ತಿನ ಅನೇಕ ಸಾಧಕರ ಜೀವನ ಚರಿತ್ರೆಯನ್ನು ಓದಿದಾಗ, ಪ್ರತಿಭೆಯನ್ನು ಬೆಳೆಸಿಕೊಂಡು ಅವರು ಹೇಗೆ ಅಭಿವೃದ್ಧಿ ಸಾಧಿಸಿದ್ದಾರೆ ಎಂಬುದು ನಮಗೆ ಸ್ಫೂರ್ತಿ ನೀಡುತ್ತದೆ. ಇತ್ತೀಚಿನ ಒಂದು ಉದಾಹರಣೆಯನ್ನು ನೀಡುವುದಾದರೆ... ಕೇಪ್ ವರ್ಡೆ ಎಂಬ ಒಂದು ಪುಟ್ಟ ದೇಶ. ಇದು ಮೊಟ್ಟಮೊದಲ ಬಾರಿಗೆ ವಿಶ್ವಕಪ್‌ನಲ್ಲಿ ಭಾಗವಹಿಸಿ, ವಿಶ್ವ ಪುಟ್ಟಾಲ್ ಶ್ರೇಯಾಂಕದಲ್ಲಿ ಅಗ್ರಸ್ಥಾನದಲ್ಲಿರುವ ಬಲಿಷ್ಠ ಸ್ವಾನಿಷ್ಠ ತಂಡವನ್ನು ಹತ್ತಿಕ್ಕುವ ಮೂಲಕ ಇಡೀ ವಿಶ್ವ ಪುಟ್ಟಾಲ್ ಪ್ರಿಯರ ಗಮನ ಸೆಳೆಯಿತು.

ಕರ್ನಾಟಕ ರಾಜ್ಯದ ಒಂದು ನಗರವಾದ ಬೆಂಗಳೂರಿನ ಜನಸಂಖ್ಯೆಯೇ 14.39 ಮಿಲಿಯನ್‌ಗಳು. ಆದರೆ ಆಫ್ರಿಕಾ ಖಂಡದ ಅಟ್ಲಾಂಟಿಕ್ ಮಹಾಸಾಗರದಲ್ಲಿರುವ ಒಂದು ಪುಟ್ಟ ದ್ವೀಪ ರಾಷ್ಟ್ರವಾದ ಕೇಪ್ ವರ್ಡೆ ಕೇವಲ ಐದು ಮಿಲಿಯನ್ ಜನಸಂಖ್ಯೆಯನ್ನು ಮಾತ್ರ ಹೊಂದಿದೆ. ಆ ದೇಶದ ಅನೇಕ ಜನರ ಕನಸು ಯುರೋಪಿಯನ್ ದೇಶಗಳಿಗೆ ವಲಸೆ ಹೋಗಿ ಅಲ್ಲಿ ಸಣ್ಣಪುಟ್ಟ ಕೆಲಸಗಳನ್ನು ಮಾಡುವುದೇ ಆಗಿದೆ. ಇದುವರೆಗೂ ತನ್ನದೇ ಆದ ಯಾವುದೇ ವಿಶಿಷ್ಟ ಗುರುತನ್ನೂ

ಹೊಂದಿರದ ಈ ದೇಶಕ್ಕೆ ಪುಟ್ಟಾಲ್ ಈಗ ವಿಶಿಷ್ಟ ಗುರುತಾಗಿ ಪರಿಣಮಿಸಿದೆ. 1982ರಲ್ಲಿ ಅವರು ಔಪಚಾರಿಕವಾಗಿ ಪುಟ್ಟಾಲ್ ಸಂಘವನ್ನು ರಚಿಸಿ ವಿಶ್ವಕಪ್‌ನಲ್ಲಿ ಆಡಲು ಅರ್ಹತೆ ಪಡೆಯಲು ಪ್ರಯತ್ನಗಳನ್ನು ಪ್ರಾರಂಭಿಸಿದರು. ಅವರ ಆ ಕನಸು 2026ರಲ್ಲಿ ನನಸಾಯಿತು.

ವಿಶ್ವಕಪ್‌ನಲ್ಲಿ ಮೊದಲ ಬಾರಿಗೆ ಭಾಗವಹಿಸಿದ ಈ ಸಣ್ಣ ತಂಡದ ಮೊದಲ ಪಂದ್ಯವು, ಫುಟ್‌ಬಾಲ್‌ನಲ್ಲಿ ವಿಶ್ವದ ಅಗ್ರ ಶ್ರೇಯಾಂಕಿತ ತಂಡವಾದ ಸ್ಪೇನ್‌ನ ವಿರುದ್ಧವಾಗಿತ್ತು. ವಿಶ್ವದ ಬಲಿಷ್ಠ ತಂಡದ ವಿರುದ್ಧ ಇವರು ಹೀನಾಯವಾಗಿ ಸೋಲುತಾರೆಂದೇ ಎಲ್ಲರೂ ನಿರೀಕ್ಷಿಸುತ್ತಿರುವಾಗ, ಈ ಸಣ್ಣ ದೇಶವು ತನ್ನ ಕೌಶಲ್ಯಪೂರ್ಣ ಆಟದ ಮೂಲಕ ಜಗತ್ತೇ ತನ್ನತ್ತಿರುಗಿ ನೋಡುವಂತೆ ಮಾಡಿದೆ. ನಿರ್ದಿಷ್ಟವಾಗಿ ಹೇಳುವುದಾದರೆ, ಕೇಪ್ ವರ್ಡೆ ತಂಡದ ಗೋಲ್‌ಕೀಪರ್ ವೊಜೆನಾ ಅವರು ಈ ಪಂದ್ಯದಲ್ಲಿ ಸ್ವಾನಿಷ್ಠ ಆಟಗಾರರು ಗಳಿಸಿದ ಏಳು ಗೋಲುಗಳನ್ನೂ ತುಂಬಾ ಕೌಶಲ್ಯದಿಂದ ತಡೆಯುವ ಮೂಲಕ ಎಲ್ಲರನ್ನೂ ಅಚ್ಚರಿಗೀಡು ಮಾಡಿದ್ದಾರೆ. ಇದರ ಪರಿಣಾಮವಾಗಿ, ಸ್ವಾನಿಷ್ಠ ತಂಡವು ಗೋಲು ಗಳಿಸಲು ಸಾಧ್ಯವಾಗಲಿಲ್ಲ ಮತ್ತು ಪಂದ್ಯವು ಸಮಬಲಗೊಂಡಿತು. ಈ ಸಮತೆಯನ್ನು ಗೆಲುವಿಗಿಂತ ದೊಡ್ಡ ಸಾಧನೆ

ಎಂದು ಪರಿಗಣಿಸಲಾಗುತ್ತಿದೆ. ಕ್ರೀಡಾಂಗಣದ ತುಂಬ ನೆರೆಸಿದ್ದ ಸ್ಪಾನಿಷ್ ಅಭಿಮಾನಿಗಳು ಸಹ ಇದನ್ನು ಕಂಡು ಆಶ್ಚರ್ಯಚಕಿತರಾದರು ಮತ್ತು ಆ ಸಣ್ಣ ದೇಶದ ಪ್ರದರ್ಶನವನ್ನು ಶ್ಲಾಘಿಸಿದರು.

ಇಷ್ಟಕ್ಕೂ ಗೋಲ್‌ಕೀಪರ್ ವೊಜಿನಾ ಅವರ ವಯಸ್ಸು 40 ವರ್ಷಗಳು. ಸಾಮಾನ್ಯವಾಗಿ ಎಲ್ಲರೂ ಆಟದಿಂದ ನಿವೃತ್ತಿ ಹೊಂದುವ ವಯಸ್ಸಿನಲ್ಲಿ ಅವರಿಗೆ ವಿಶ್ವಕಪ್‌ನಲ್ಲಿ ಆಡುವ ಮೊದಲ ಅವಕಾಶ ಸಿಕ್ಕಿದೆ. ವೊಜಿನಾ ರಾತ್ನೋರಾತ್ರಿ ವಿಶ್ವದ ಫುಟ್‌ಬಾಲ್ ಪ್ರಿಯರ ಹೃದಯದಲ್ಲಿ ಸಂಚಲನ ಮೂಡಿಸಿದರು ಮತ್ತು ತಮ್ಮ ದೇಶದ ಜನರ ಹೀರೋವಾಗಿ ಪರಿಣಮಿಸಿದರು. ಈ ಪಂದ್ಯಕ್ಕೂ ಮೊದಲು ಅವರ ಇನ್‌ಸ್ಟಾಗ್ರಾಮ್ ಪುಟವು 50,000ಕ್ಕಿಂತ ಕಡಿಮೆ ಅನುಯಾಯಿಗಳನ್ನು ಹೊಂದಿತ್ತು. ಪಂದ್ಯ ಮುಗಿದ 12 ಗಂಟೆಗಳಲ್ಲಿ ಅವರಿಗೆ 5 ಮಿಲಿಯನ್ ಅನುಯಾಯಿಗಳು ಇದ್ದರು. ಪಂದ್ಯಕ್ಕೂ ಮೊದಲು, ಆಫ್ರಿಕನ್ ದೇಶವೊಂದು ಸ್ಟೇನ್ ವಿರುದ್ಧ ಆಡುತ್ತಿದೆ ಎಂಬುದನ್ನು ಹೊರತುಪಡಿಸಿ ಯಾರಿಗೂ ಬೇರೇನೂ ತಿಳಿದಿರಲಿಲ್ಲ. ಪಂದ್ಯ ಮುಗಿದ ಕ್ಷಣದಿಂದ ಲಕ್ಷಾಂತರ ಜನರು ವಿಶ್ವ ಭೂಪಟದಲ್ಲಿರುವ ಸಣ್ಣ ದ್ವೀಪವಾದ ಕೇಪ್ ವರ್ಡೆ ಬಗೆಗಿನ ಮಾಹಿತಿಗಳನ್ನು ಕುತೂಹಲದಿಂದ ಹುಡುಕಾಡುತ್ತಿದ್ದರು. ಜಗತ್ತು ಕೌಶಲ್ಯವನ್ನು ಹೇಗೆ ಸಂಭ್ರಮಿಸುತ್ತದೆ ಎಂಬುದಕ್ಕೆ ಇದು ವರ್ತಮಾನದ ಒಂದು ಉತ್ತಮ ಉದಾಹರಣೆಯಾಗಿದೆ.

ಶಿಕ್ಷಣವು ವ್ಯಕ್ತಿಯ ಜ್ಞಾನ ಮತ್ತು ಕೌಶಲ್ಯಗಳನ್ನು ಅಭಿವೃದ್ಧಿಪಡಿಸುತ್ತದೆ ಎಂದು ಭಾವಿಸಿದ್ದಾಗ, ಶಿಕ್ಷಣವು ವ್ಯಕ್ತಿಯ ಜೀವನವನ್ನು ಬದಲಾಯಿಸುತ್ತದೆ ಎಂದು ನಾವೆಲ್ಲರೂ ನಂಬಿದ್ದೆವು. ಇಂದು, ಅಂಕಗಳು ವಿದ್ಯಾರ್ಥಿಗಳ ಏಕೈಕ ಮಾನದಂಡವಾಗಿರುವುದರಿಂದ, ಪ್ರತಿಭೆಯನ್ನು ಹಿಂದಕ್ಕೆ ತಳ್ಳಲಾಗುತ್ತಿದೆ ಮತ್ತು ಭಾರತದಂತಹ ಅಭಿವೃದ್ಧಿಶೀಲ ರಾಷ್ಟ್ರಗಳು ಇದರಿಂದ ದಿಕ್ಕು ತೋಚದೆ ತಡವರಿಸುತ್ತಿವೆ. ಎಲ್‌ಕೆಜಿಯಿಂದ ಎಂಜಿನಿಯರಿಂಗ್ ಪದವಿಗಳವರೆಗೆ ಶಿಕ್ಷಣಕ್ಕಾಗಿ ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡಿದವರು ಉದ್ಯೋಗಗಳನ್ನು ಪಡೆಯುವಲ್ಲಿ ಬಹಳ ಕಷ್ಟವನ್ನು ಎದುರಿಸುತ್ತಿದ್ದಾರೆ. ಕಂಪನಿಗಳಿಗೆ ಪದವೀಧರರು ದೊರೆಯುತ್ತಿದ್ದಾರೆ-ರೆಯೇ ಹೊರತು, ಆ ಪದವಿಗೆ ಬೇಕಾದ ಕೌಶಲ್ಯ ಹೊಂದಿರುವವರು ದೊರಕುತ್ತಿಲ್ಲ. ಸ್ಥಳೀಯ ಕಂಪನಿಗಳಿಂದ ಹಿಡಿದು ಬಹುರಾಷ್ಟ್ರೀಯ ಕಂಪನಿಗಳವರೆಗೆ, ಪ್ರತಿಭಾನ್ವಿತ ಜನರಿಗೆ ಉದ್ಯೋಗಗಳು ಸಿಗುತ್ತಿಲ್ಲ ಎಂದು ಅವರು ಒತ್ತಿ ಹೇಳುತ್ತಿದ್ದಾರೆ.

"ನಮಗೆ ಪದವೀಧರರು ಅಗತ್ಯವಿಲ್ಲ. ಶಾಲಾ ಶಿಕ್ಷಣವನ್ನು ಪೂರ್ಣಗೊಳಿಸಿದ ಜನರಿಗೆ ನಾವು ತರಬೇತಿ ನೀಡಿ ನೇಮಿಸಿಕೊಳ್ಳುತ್ತೇವೆ" ಎಂದು ಹೇಳುವ ಮೂಲಕ 'ಜೊಹೊ'ದಂತಹ ಕಂಪನಿಗಳು ಹೊಸ ಉಪಕ್ರಮಗಳನ್ನು ತೆಗೆದುಕೊಳ್ಳುತ್ತಿವೆ. ಅನೇಕ ಬಹುರಾಷ್ಟ್ರೀಯ ಕಂಪನಿಗಳು ಜನರನ್ನು ನೇಮಿಸಿಕೊಂಡ ನಂತರ ಅವರಿಗೆ ಪ್ರತ್ಯೇಕ ಕೌಶಲ್ಯ ನಿರ್ಮಾಣ ತರಬೇತಿಯನ್ನು ಸಹ ನೀಡುತ್ತಿವೆ.

ವ್ಯಕ್ತಿಗಳು ಮತ್ತು ಸಂಸ್ಥೆಗಳಿಗೆ ಕೌಶಲ್ಯವೇ ಯಶಸ್ಸಿನ ಅಡಿಪಾಯ. ಪದವಿ ಪಡೆದ ನಂತರ ಲಕ್ಷಾಂತರ ಜನರು ಉದ್ಯೋಗಗಳನ್ನು ಹುಡುಕುತ್ತಿದ್ದಾರೆ. ಆದರೆ ಕೌಶಲ್ಯಪೂರ್ಣ ಜನರ ಕೊರತೆಯಿಂದಾಗಿ ಉದ್ಯಮಗಳು ಬಳಲುತ್ತಿವೆ. 'ಶಿಕ್ಷಣವು ಜ್ಞಾನ ಮತ್ತು ಕೌಶಲ್ಯಗಳ ಸಂಯೋಜನೆ' ಎಂಬುದನ್ನು ನಾವು ಅರಿತುಕೊಳ್ಳಬೇಕು. ಕಾಲೇಜುಗಳಲ್ಲಿ



The Culturepreneur

ಸ್ಥಾನ ಪಡೆಯಲು ಅಂಕಗಳು ನಿಮಗೆ ಸಹಾಯ ಮಾಡುತ್ತವೆ. ಆದರೆ ಉದ್ಯೋಗ ಪಡೆಯಲು ಮತ್ತು ನೀವು ಪಡೆಯುವ ಉದ್ಯೋಗದಲ್ಲಿ ಪ್ರಗತಿ ಸಾಧಿಸಲು ಕೌಶಲ್ಯವು ಬಂಡವಾಳವಾಗಿದೆ. ಈಜುವುದು ಹೇಗೆ ಎಂಬುದರ ಕುರಿತು ಪುಸ್ತಕವನ್ನು ಓದಿ ಕಂಠಪಾಠ ಮಾಡಬಹುದು. ಆ ಪುಸ್ತಕದಿಂದ ಯಾವುದೇ ಪ್ರಶ್ನೆಗೆ ನೀವು ಕ್ಷಣಾರ್ಧದಲ್ಲಿ ಉತ್ತರಿಸಬಹುದು. ಆದರೆ ಅದರ ಆಧಾರದ ಮೇಲೆ ನೀವು ನದಿಗೆ ಹಾರಲು ಸಾಧ್ಯವಿಲ್ಲ. ಅದಕ್ಕಾಗಿ, ನೀವು ನೀರಿನಲ್ಲಿ ಈಜುವುದನ್ನು ಅಭ್ಯಾಸ ಮಾಡಬೇಕು. ನದಿಯ ಪ್ರವಾಹಕ್ಕೆ ಅನುಗುಣವಾಗಿ ಈಜುವ ಸಾಮರ್ಥ್ಯ ನಿಮಗೆ ಬರಬೇಕು.

ಅಂಬಾನಿ ಕಂಪನಿಯ ಸಂಸ್ಥಾಪಕ ಧೀರೂಭಾಯಿ ಅಂಬಾನಿ ಅವರು ಕಾಲೇಜು ಪದವಿ ಪಡೆದವರಲ್ಲ. ಅವರು ಗಲ್ಫ್ ದೇಶದಲ್ಲಿ ಪೆಟ್ರೋಲ್ ಬಂಕ್‌ನಲ್ಲಿ ಕೆಲಸ ಮಾಡುತ್ತಿದ್ದರು. ಅವರಿಗೆ ಗಣಿತ ಅಥವಾ ವಿಜ್ಞಾನದ ಬಗ್ಗೆ ಹೆಚ್ಚು ತಿಳಿದಿರಲಿಲ್ಲ. ಆದರೆ ಜನರ ಅಗತ್ಯಗಳನ್ನು ಅರ್ಥಮಾಡಿಕೊಳ್ಳುವ ಸಾಮರ್ಥ್ಯ ಅವರಲ್ಲಿತ್ತು. ಲಭ್ಯವಿರುವ ಅವಕಾಶಗಳನ್ನು ಸರಿಯಾಗಿ ಬಳಸಿಕೊಳ್ಳುವುದು ಹೇಗೆ ಎಂಬುದು ಅವರಿಗೆ ತಿಳಿದಿತ್ತು. ಇಲ್ಲದ ಅವಕಾಶಗಳನ್ನು ಹೇಗೆ ಸೃಷ್ಟಿಸುವುದು ಎಂಬುದೂ ಅವರಿಗೆ ತಿಳಿದಿತ್ತು. ಅವರು ಹಗಲಿರುಳೂ ಕೆಲಸ ಮಾಡಲು ಸಿದ್ಧರಾಗಿದ್ದರು. ಉದ್ಯಮದ ವಿಶಿಷ್ಟವಾದ ಅಪಾಯಗಳನ್ನು ಎದುರಿಸುವ ಧೈರ್ಯವೂ ಅವರಲ್ಲಿತ್ತು. ಇವೆಲ್ಲವೂ ಅವರನ್ನು ಯಶಸ್ವಿ ಉದ್ಯಮಿಯನ್ನಾಗಿ ಮಾಡಿತು. ಕೌಶಲ್ಯವು ವ್ಯಕ್ತಿಗಳ ಅಭಿವೃದ್ಧಿಗೆ ಮಾತ್ರವಲ್ಲದೆ ದೇಶದ ಅಭಿವೃದ್ಧಿಗೂ ಅಗತ್ಯ.

ವಿಶ್ವಸಂಸ್ಥೆಯು ಪ್ರತಿ ವರ್ಷ ಜುಲೈ 15ರಂದು 'ವಿಶ್ವಯುವ ಕೌಶಲ್ಯ ದಿನ'(ವರ್ಲ್ಡ್ ಯೂತ್ ಸ್ಕಿಲ್ಸ್ ಡೇ)ವನ್ನು ಆಚರಿಸುತ್ತದೆ. ಪ್ರತಿಭಾನ್ವಿತ ಯುವ ಸಮುದಾಯವೇ ಪ್ರಪಂಚದಾದ್ಯಂತದ ಎಲ್ಲ ದೇಶಗಳ ಅಭಿವೃದ್ಧಿಗೆ ಕಾರಣ ಎಂಬುದನ್ನು ಒತ್ತಿಹೇಳುತ್ತಾ, ಅದು ಪ್ರತಿ ವರ್ಷವೂ ಯುವ ಸಮುದಾಯಕ್ಕೆ ಕೆಲವು ಗುರಿಗಳನ್ನು ನಿಗದಿಪಡಿಸುತ್ತದೆ ಮತ್ತು ಸಲಹೆ ನೀಡುತ್ತದೆ. ೦೫ ತಂತ್ರಜ್ಞಾನವು ದೈನಂದಿನ ಜೀವನದ ಭಾಗವಾಗುತ್ತಿರುವ ಇಂದಿನ ವಾತಾವರಣದಲ್ಲಿ, ಉದ್ಯೋಗದಲ್ಲಿ ತೀವ್ರ ಬದಲಾವಣೆಗಳು ಉಂಟಾಗಲಿವೆ. ಮುಂದಿನ ದಿನಗಳಲ್ಲಿ ಒಬ್ಬ ವ್ಯಕ್ತಿಯು ಇನ್ನೊಬ್ಬ ವ್ಯಕ್ತಿಯ ಕೌಶಲ್ಯಗಳೊಂದಿಗೆ ಸ್ಪರ್ಧಿಸುವ ವಾತಾವರಣ ಬದಲಾಗುತ್ತದೆ ಮತ್ತು ವ್ಯಕ್ತಿಗಳು ತಂತ್ರಜ್ಞಾನದೊಂದಿಗೆ ಸ್ಪರ್ಧಿಸಬೇಕಾಗಿರುತ್ತದೆ.

ಪ್ರತಿಭಾನ್ವಿತ ವಿದ್ಯಾರ್ಥಿಗಳಿಗೆ, ಅಭ್ಯಾಸವೇ ಅತ್ಯುತ್ತಮ ಶಿಕ್ಷಕ. ಪ್ರತಿಯೊಬ್ಬ ಮನುಷ್ಯನಲ್ಲೂ ಒಂದು ವಿಶಿಷ್ಟ ಪ್ರತಿಭೆ ಇರುತ್ತದೆ. ನಾವು ಮಾಡಬೇಕಾಗಿರುವುದು ನಮ್ಮಲ್ಲಿರುವ ಪ್ರತಿಭೆಯನ್ನು ಗುರುತಿಸಿ, ಅದು ಸವೆದು ಹೋಗದಂತೆ ಅಥವಾ ನಿಶ್ಚಲವಾಗದಂತೆ ಕಠಿಣ ತರಬೇತಿಯ ಮೂಲಕ ಅಭಿವೃದ್ಧಿಪಡಿಸುವುದು. ನಮ್ಮ ಪ್ರತಿಭೆಯನ್ನು ಬೆಳೆಸಿಕೊಂಡು ಜೀವನದಲ್ಲಿ ಎತ್ತರಕ್ಕೆ ತಲುಪೋಣ.

ಗುರುಕೃಪೆ


ಬಾಳ್ಗೆ ಭೂಮಂಡಲ - ಬಾಳ್ಗೆ ಸಮೃದ್ಧಿಯೊಂದಿಗೆ

ಕೆ.ಆರ್. ನಾಗರಾಜನ್

ಸಂಸ್ಥಾಪಕರು - ರಾಮ್‌ರಾಜ್ ಕಾಟನ್

ಬಿಳುಪು

ಆಗಸ್ಟ್ 2026



ಕೌಶಲ್ಯಾಭಿವೃದ್ಧಿಗೆ ಮಾರ್ಗಗಳನ್ನು ಹುಡುಕಿ!

ತರುಣ್ ತನ್ನ ಕಂಪ್ಯೂಟರ್‌ನಲ್ಲಿ ಬಿಜ್ಞೆಯಾಗಿದ್ದಾಗ ಕರೆಗಂಟೆ ಬಾರಿಸಿತು. ಅವನ ತಾಯಿ ಬಾಗಿಲು ತೆರೆದು ನೋಡಿದಾಗ ಪಕ್ಕದ ಮನೆಯ ಮಹಿಳೆ ಕೈಯಲ್ಲಿ ಸಿಹಿತಿಂಡಿಗಳನ್ನು ಹಿಡಿದು-ಕೊಂಡು ನಿಂತಿದ್ದಳು. "ಕಾಲೇಜು ವಿಧ್ಯಾಭ್ಯಾಸ ಮುಗಿಸಿದ ನನ್ನ ಮಗನಿಗೆ ಕೆಲಸ ಸಿಕ್ಕಿದೆ" ಎಂದು ಅವಳು ಸಂತೋಷದಿಂದ ಹೇಳಿದಳು. ಅವಳು ಒಂದು ದೊಡ್ಡ ಅಂತರರಾಷ್ಟ್ರೀಯ ಕಂಪನಿಯ ಹೆಸರನ್ನು ಹೇಳಿ ಅಲ್ಲಿ ತನ್ನ ಮಗನಿಗೆ ಕೆಲಸ ಸಿಕ್ಕಿರುವುದಾಗಿ ಹೇಳಿದಳು. "ವರ್ಷಕ್ಕೆ 12 ಲಕ್ಷ ರೂಪಾಯಿ ಸಂಬಳ" ಎಂದು ಅವಳು ಹೆಮ್ಮೆಯಿಂದ ಹೇಳಿದಳು! ಇವನ ತಾಯಿ ಅವರಿಗೆ ಅಭಿನಂದನೆಗಳನ್ನು ಸಲ್ಲಿಸಿದ ಮೇಲೆ ಪಕ್ಕದ ಮನೆಯಾಕೆ, "ಸರಿ, ನಿಮ್ಮ ಮಗ ಯಾವುದಾದರೂ ಕೆಲಸದ ಸಂದರ್ಶನಕ್ಕಾಗಿ ಸಿದ್ಧತೆ ಮಾಡಿಕೊಳ್ಳುತ್ತಿದ್ದಾನೆನು?" ಎಂದು ಪ್ರಶ್ನಿಸಿದಳು. "ಇಲ್ಲ, ಅವನು ಹೊಸ ಪ್ರೋಗ್ರಾಮಿಂಗ್ ಮಾಡುತ್ತಿದ್ದಾನೆ" ಎಂದು ತರುಣನ ತಾಯಿ ಉತ್ತರಿಸಿದರು. "ಅದು ಸರಿ ಬಿಡಿ... ಇವನು ಯಾವಾಗಲೂ ಹೀಗೆ ಕಂಪ್ಯೂಟರ್‌ನಲ್ಲಿ ಯಾವುದಾದರೂ ಗೇಮ್ ಆಡುತ್ತಿದ್ದರೆ ಅದು ಹೇಗೆ ಕೆಲಸ ಸಿಗುತ್ತದೆ? ನನ್ನ ಮಗನನ್ನು ನೋಡಿ ಕಲಿತುಕೊಳ್ಳುವಂತೆ ಸ್ವಲ್ಪ ಬುದ್ಧಿ ಹೇಳಿ" ಎಂದು ತರುಣನನ್ನು ಚುಡಾಯಿಸಿ ಆಕೆ ಹೊರಟುಹೋದಳು. ತರುಣನ ತಾಯಿಗೆ ಆಕೆ ಬಂದದ್ದು ಇದಕ್ಕಾಗಿಯೇ ಎಂಬುದು ಅರ್ಥವಾಯಿತು.

ಒಂದು ವರ್ಷದ ನಂತರ, ಅದೇ ನೆರೆಮನೆಯಾಕೆ ದುಃಖದಿಂದ ಇವರ ಮನೆಗೆ ಬಂದಳು. "ನನ್ನ ಮಗ ಕೆಲಸ ಕಳೆದುಕೊಂಡಿದ್ದಾನೆ" ಎಂದು ಆಕೆ ಅಲವತ್ತುಕೊಂಡಳು. "ಅವನಿಗೆ ಪ್ರೋಗ್ರಾಮಿಂಗ್ ಬಗ್ಗೆ ಏನು ತಿಳಿದಿದೆ ಎಂಬುದರ ಬಗ್ಗೆ ನನ್ನ ಬಳಿ ಒಂದು ಮಾತನಾಡಲು ತಿಳಿಸಿ. ನಾನು ಅವನನ್ನು ನನ್ನ ಕಂಪನಿಯಲ್ಲಿ ಕೆಲಸಕ್ಕೆ ನೇಮಿಸಿಕೊಳ್ಳುತ್ತೇನೆ" ಎಂದು ತರುಣ್ ಹೇಳಿದ. ಆಕೆಗೆ ಅವನೇನು ಹೇಳುತ್ತಿದ್ದಾನೆಂಬುದು ಅರ್ಥವಾಗಲಿಲ್ಲ. "ನಾನು ಸ್ವಂತವಾಗಿ ಒಂದು ಸಣ್ಣ ಕಂಪ್ಯೂಟರ್ ಕಂಪನಿ ನಡೆಸುತ್ತಿದ್ದೇನೆ. ನಾನು ಬಹಳಷ್ಟು ಪ್ರಾಜೆಕ್ಟ್‌ಗಳನ್ನು ತೆಗೆದುಕೊಂಡು ಮಾಡುತ್ತೇನೆ. ನನ್ನ ಬಳಿ ಸುಮಾರು 20 ಜನರು ಕೆಲಸ ಮಾಡುತ್ತಿದ್ದಾರೆ" ಎಂದು ತರುಣ್ ಹೇಳಿದ. ಇಷ್ಟು ದಿನ ಆತ ಕಂಪ್ಯೂಟರ್‌ನಲ್ಲಿ ಏನು ಮಾಡುತ್ತಿದ್ದನೆಂಬುದು ಈಗ ಆಕೆಗೆ ಅರಿವಾಯಿತು.

ಇತರರಿಗಿಂತ ಯಾವುದಾದರೂ ಒಂದು ಕೌಶಲ್ಯದಲ್ಲಿ ಶ್ರೇಷ್ಠರಾಗಿರುವ ವ್ಯಕ್ತಿಗೆ ಈ ಜಗತ್ತಿನ ಎಲ್ಲಾ ಬಾಗಿಲುಗಳೂ ಸುಲಭವಾಗಿ ತೆರೆದುಕೊಳ್ಳುತ್ತವೆ. ಆ ಕೌಶಲ್ಯ ಯಾವುದು? ನಾವು ಅದನ್ನು ಹೇಗೆ ಅಭಿವೃದ್ಧಿಪಡಿಸಿಕೊಳ್ಳಬಹುದು?

ಒಬ್ಬ ವ್ಯಕ್ತಿಯು ತನ್ನ ಜೀವನದುದ್ದಕ್ಕೂ ಪಡೆಯುವ ಶಿಕ್ಷಣ, ಅದರಲ್ಲಿ ಅವನು ಪಡೆಯುವ ಅನುಭವಗಳು ಮತ್ತು ಅವನು ಅದನ್ನು ಮಾಡುವ ಕೌಶಲ್ಯ, ಇವೆಲ್ಲವೂ ಸೇರಿ ಅವನಿಗೆ ಒಂದು ಸಾಮರ್ಥ್ಯವನ್ನು ನೀಡುತ್ತದೆ.



06

ಬಿಳುಪು
ಆಗಸ್ಟ್ 2026

ಅವನು ಅದನ್ನು ಹೇಗೆ ಅಭಿವೃದ್ಧಿಪಡಿಸಿಕೊಳ್ಳುತ್ತಾನೆ ಎಂಬುದೇ ಅವನನ್ನು ಇತರರಿಂದ ಪ್ರತ್ಯೇಕಿಸುತ್ತದೆ. ಇದನ್ನು ಸರಿಯಾಗಿ ಅರ್ಥ ಮಾಡಿಕೊಂಡು ನಿರ್ದಿಷ್ಟ ಕ್ಷೇತ್ರದಲ್ಲಿ ಪರಿಣಿತನಾಗುವ ವ್ಯಕ್ತಿಗೆ ಎಲ್ಲಾ ಅವಕಾಶಗಳೂ ತೆರೆದಿರುತ್ತವೆ.

ಒಬ್ಬ ವ್ಯಕ್ತಿಯು ತನ್ನ ವೈಯಕ್ತಿಕ ಮತ್ತು ವೃತ್ತಿಪರ ಜೀವನದಲ್ಲಿ ವಿವಿಧ ಕೌಶಲ್ಯಗಳನ್ನು ಪ್ರದರ್ಶಿಸಬೇಕಾಗುತ್ತದೆ. ಈ ಎರಡೂ ಒಂದುಗೂಡಿದಾಗ ಅವನಿಗೆ ಪ್ರಾಕೃತಿಕ ಮತ್ತು ಉನ್ನತ ಸಿಗುತ್ತದೆ. ಅವನು ಎಷ್ಟೇ ಪ್ರತಿಭಾನ್ವಿತನಾಗಿದ್ದರೂ, ತನ್ನ ವೈಯಕ್ತಿಕ ಜೀವನದಲ್ಲಿ ಶಿಸ್ತುಬದ್ಧವಾಗಿರದ ವ್ಯಕ್ತಿಯನ್ನು ಯಾರೂ ಇಷ್ಟಪಡುವುದಿಲ್ಲ. ಹಾಗೆಯೇ ವೈಯಕ್ತಿಕ ಜೀವನದಲ್ಲಿ ಶಿಸ್ತುಬದ್ಧವಾಗಿರುವ ವ್ಯಕ್ತಿಯಲ್ಲಿ ಒಂದು ಸಾಮಾನ್ಯವಾದ ಕೌಶಲ್ಯ ಮಾತ್ರ ಇದ್ದರೆ, “ಅವರು ಒಳ್ಳೆಯವರು ಸರಿ, ಆದರೆ ಅವರಿಂದ ಆ ಕೆಲಸ ಸಾಧ್ಯವಿಲ್ಲ” ಎಂದು ಹೇಳಿ ಅವರನ್ನು ದೂರ ಸರಿಸಲಾಗುತ್ತದೆ.

ಎಲ್ಲಾ ಕಂಪನಿಗಳೂ ವಿಭಿನ್ನ ಕೌಶಲ್ಯಗಳ ಸಂಯೋಜನೆಯನ್ನು ಹೊಂದಿರುವ ವ್ಯಕ್ತಿಯನ್ನು ಬಯಸುತ್ತವೆ. ಅದಕ್ಕಾಗಿಯೇ ಒಬ್ಬ ವ್ಯಕ್ತಿಯು ತನ್ನ ವೈಯಕ್ತಿಕ ಕೌಶಲ್ಯ ಮತ್ತು ಉದ್ಯಮಕ್ಕೆ ಸಂಬಂಧಿಸಿದ ನಿರ್ದಿಷ್ಟ ಕೌಶಲ್ಯ ಎರಡನ್ನೂ ಪ್ರತ್ಯೇಕವಾಗಿ ಉಲ್ಲೇಖಿಸುವುದು ಮುಖ್ಯವಾಗಿರುತ್ತದೆ. ಉದ್ಯೋಗವನ್ನು ಹುಡುಕುತ್ತಿರುವ ವ್ಯಕ್ತಿಗೆ ಈ



ಎರಡೂ ಇವೆಯೇ ಎಂದು ಕಂಪನಿಗಳು ಸಹ ನೋಡುತ್ತವೆ. ಸರಿಯಾದ ಕೌಶಲ್ಯಗಳ ಸಂಯೋಜನೆಯನ್ನು ಹೊಂದಿರುವ ವ್ಯಕ್ತಿಗೆ ತಕ್ಷಣವೇ ಕೆಲಸ ಸಿಗುತ್ತದೆ ಮತ್ತು ಅವನು ತನ್ನ ಕೌಶಲ್ಯಗಳನ್ನು ಪ್ರದರ್ಶಿಸಿದಾಗ, ಅವನಿಗೆ ಅಲ್ಲಿ ಬೇಗನೆ ಬಡ್ತಿ ಸಿಗುತ್ತದೆ. ಅವನ ಕೌಶಲ್ಯಗಳು ಕಂಪನಿಗೆ ಸಹ ಪ್ರಯೋಜನವನ್ನು ನೀಡುತ್ತವೆ. ಅಂತಹವರು ಹೊಸ ವಿಧಾನಗಳು, ಆಧುನಿಕತಂತ್ರಜ್ಞಾನಗಳು ಮತ್ತು ಹೊಸ ತಂತ್ರಗಳನ್ನು ಬಳಸಿಕೊಂಡು ಕಂಪನಿಗೆ ಮೌಲ್ಯ ಮತ್ತು ಬೆಳವಣಿಗೆಯನ್ನು ತರುತ್ತಾರೆ. ಕೌಶಲ್ಯಗಳಿಂದ ತುಂಬಿರುವ ವ್ಯಕ್ತಿಯನ್ನು ಸಹೋದ್ಯೋಗಿಗಳು ಕೂಡ ಹೆಚ್ಚು ಗೌರವಿಸುತ್ತಾರೆ. ಇಂತಹ ಜನರನ್ನು ನೇಮಿಸಿಕೊಳ್ಳುವ ಕಂಪನಿಗಳು ತಮ್ಮ ಪ್ರತಿಸ್ಪರ್ಧಿಗಳಿಗಿಂತ ವೇಗವಾಗಿ ಬೆಳೆಯುತ್ತವೆ.

ಒಬ್ಬ ವ್ಯಕ್ತಿಯು ಯಾವುದೇ ರೀತಿಯ ಕೆಲಸ ಮಾಡಿದರೂ ಅಥವಾ ಯಾವುದೇ ವೃತ್ತಿ ಮಾಡಿದರೂ, ಅವನ ವೈಯಕ್ತಿಕ ಕೌಶಲ್ಯಗಳು ತುಂಬಾ ಮುಖ್ಯ. ಆ ಕೌಶಲ್ಯಗಳು ಅವನ ಪಾತ್ರವನ್ನು ರೂಪಿಸುತ್ತವೆ. ಅವನು ಹೇಗೆ ಕಾರ್ಯ ನಿರ್ವಹಿಸುತ್ತಾನೆ,

ಇತರರೊಂದಿಗೆ ಹೇಗೆ ಸಂವಹನ ನಡೆಸುತ್ತಾನೆ, ತನ್ನ ಭಾವನೆಗಳನ್ನು ಹೇಗೆ ವ್ಯಕ್ತಪಡಿಸುತ್ತಾನೆ ಮುಂತಾದ ಹಲವು ವಿಷಯಗಳನ್ನು ಅವು ನಿರ್ಧರಿಸುತ್ತವೆ. ಅಂತಹ ವ್ಯಕ್ತಿಗೆ ಕೆಲವು ಮೂಲಭೂತ ಕೌಶಲ್ಯಗಳು ಬೇಕಾಗುತ್ತವೆ. ಮೂಲಭೂತ ಕೌಶಲ್ಯ, ಸೌಜನ್ಯ, ಬಳಸುವ ಪದಗಳು ಮತ್ತು ಕ್ರಿಯೆಗಳ ನಡುವೆ ಯಾವುದೇ ವ್ಯತ್ಯಾಸವಿಲ್ಲದ ವರ್ತಿಸಬೇಕು. ಆಗ ಮಾತ್ರ ಅವರ ಮಾತುಗಳಿಗೆ ಮೌಲ್ಯ ಸಿಗುತ್ತದೆ. ನಾವು ಇತರರೊಂದಿಗೆ ಹೇಗೆ ಮಾತನಾಡುತ್ತೇವೆ ಎಂಬುದು ಸಹ ಮುಖ್ಯ. ಸ್ಪಷ್ಟವಾಗಿ ಮತ್ತು ಸಭ್ಯ ಪದಗಳಲ್ಲಿ ಮಾತನಾಡುವ ವ್ಯಕ್ತಿಯನ್ನು ಎಲ್ಲರೂ ಇಷ್ಟಪಡುತ್ತಾರೆ. ಎಲ್ಲರೊಂದಿಗೆ ದಯೆ ತೋರುವುದು, ಇತರರನ್ನು ಪ್ರೋತ್ಸಾಹಿಸುವುದು, ಹಿಂಜರಿಕೆಯಿಲ್ಲದ ತಂಡವಾಗಿ ಒಟ್ಟಾಗಿ ಕೆಲಸ ಮಾಡುವುದು ಮತ್ತು ಯಾವುದೇ ಪರಿಸರಕ್ಕೆ ಹೊಂದಿಕೊಳ್ಳುವುದು ಸಹ ಮೂಲಭೂತ ಗುಣಗಳಾಗಿವೆ.

ಸಮಯ ನಿರ್ವಹಣೆಯಲ್ಲಿ ಉತ್ತಮರಾಗಿರುವುದು, ಕೆಲಸಗಳನ್ನು ವಿಳಂಬವಿಲ್ಲದೆ ಪೂರ್ಣಗೊಳಿಸುವುದು, ಮಾತುಕತೆಯ ಮೂಲಕ ಎಲ್ಲಾ ರೀತಿಯ ಸಮಸ್ಯೆಗಳು ಮತ್ತು ಸಂಘರ್ಷಗಳನ್ನು ಪರಿಹರಿಸುವುದು, ಎಲ್ಲರಂತೆ ಯೋಚಿಸದ ವಿಭಿನ್ನವಾಗಿ ಯೋಚಿಸುವುದು ಮತ್ತು ನಿರ್ಧಾರಗಳನ್ನು ತೆಗೆದುಕೊಳ್ಳುವುದು, ತಪ್ಪುಗಳಿಂದ ನಿರುತ್ಸಾಹಗೊಳ್ಳದ ಕಲಿಯಲು ಸಿದ್ಧರಿರುವುದು ಮತ್ತು ನಾಯಕತ್ವದ ಗುಣಗಳೊಂದಿಗೆ ವರ್ತಿಸುವುದು ಸಹ ಮೂಲಭೂತ ಕೌಶಲ್ಯಗಳಾಗಿವೆ.

ಪ್ರತಿಯೊಬ್ಬ ವ್ಯಕ್ತಿಗೂ ಅವರವರ ಕೆಲಸ ಅಥವಾ ವೃತ್ತಿಜೀವನಕ್ಕೆ ಸಂಬಂಧಿಸಿದಂತೆ ಕೆಲವು ವಿಭಿನ್ನ ಕೌಶಲ್ಯಗಳು ಬೇಕಾಗುತ್ತವೆ. ಅವರು ಇರುವ ಕ್ಷೇತ್ರಕ್ಕೆ ಅನುಗುಣವಾಗಿ ಅವು ಬದಲಾಗುತ್ತವೆ. ಉದಾಹರಣೆಗೆ ಕಂಪನಿಯ ಬಜೆಟ್ ಮತ್ತು ಖಾತೆಗಳನ್ನು ನಿರ್ವಹಿಸುವ ವ್ಯಕ್ತಿಗೆ ಲೆಕ್ಕಪತ್ರ ನಿರ್ವಹಣೆಯ ಮೂಲಭೂತ ಅಂಶಗಳು, ಎಕ್ಸೆಲ್‌ನಂತಹ ಸಾಫ್ಟ್‌ವೇರ್‌ಗಳ ಬಳಕೆ ಮತ್ತು ಖಾತೆಗಳನ್ನು ನಿರ್ವಹಿಸುವ ಮೂಲಭೂತ ಅಂಶಗಳು ತಿಳಿದಿರಬೇಕು. ಅವರು ಅವುಗಳನ್ನು ಎಷ್ಟು ಆಳವಾಗಿ ತಿಳಿದಿದ್ದಾರೆ ಎಂಬುದರ ಆಧಾರದ ಮೇಲೆ ಅವರು ಆ ಕೆಲಸವನ್ನು ವೇಗವಾಗಿ ಮಾಡಬಹುದು.

ವಿದೇಶದೊಂದಿಗೆ ವ್ಯವಹಾರ ನಡೆಸುವ ಕಂಪನಿಯ ಉದ್ಯೋಗಿಗೆ ಆ ವಿದೇಶಿ ಭಾಷೆ ಚೆನ್ನಾಗಿ ತಿಳಿದಿದ್ದರೆ, ಅವನು ಆ ಕಂಪನಿಗೆ ತುಂಬಾ ಅಮೂಲ್ಯ ವ್ಯಕ್ತಿಯಾಗಿರುತ್ತಾನೆ. ಇಂಗ್ಲಿಷ್‌ನಲ್ಲಿ ನಿರರ್ಗಳವಾಗಿ ಮಾತನಾಡುವುದು ಸಹ ಒಂದು ಪ್ರಮುಖ ಕೌಶಲ್ಯವಾಗಿದೆ. ಉತ್ತರ ಭಾರತೀಯ ಕಾರ್ಮಿಕರು ಇಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಕೆಲಸ ಮಾಡಲು ಬಂದಿರುವ ವಾತಾವರಣದಲ್ಲಿ ಅವರಿಗೆ ಅರ್ಥವಾಗುವ ರೀತಿಯಲ್ಲಿ ಹಿಂದಿ ಮಾತನಾಡುವುದು ಸಹ ಒಂದು ವಿಶಿಷ್ಟ ಕೌಶಲ್ಯವಾಗಿದೆ! ಮಾರಾಟ ವಿಭಾಗದಲ್ಲಿ ಕೆಲಸ ಮಾಡುವ ವ್ಯಕ್ತಿಗೆ ತಮ್ಮ ಕಂಪನಿಯ ಉತ್ಪನ್ನಗಳನ್ನು ಮೌಲ್ಯಯುತವಾಗಿ ವಿವರಿಸುವ ಮತ್ತು ವ್ಯವಹಾರ ಮಾಡುವ ಸಾಮರ್ಥ್ಯದ ಅಗತ್ಯವಿದೆ.

ಜಗತ್ತು ಹೆಚ್ಚು ಸ್ಪರ್ಧಾತ್ಮಕವಾಗುತ್ತಿದೆ. ಮಾನವರು ಒಂದು ದಿನದಲ್ಲಿ ಮಾಡುವ ಕೆಲಸವನ್ನು ಕೆಲವೇ ನಿಮಿಷಗಳಲ್ಲಿ ಮಾಡಬಲ್ಲ ತಂತ್ರಜ್ಞಾನ ಬಂದಿದೆ. ಈ ಪರಿಸ್ಥಿತಿಯಲ್ಲಿ, ಒಬ್ಬ ವ್ಯಕ್ತಿಯನ್ನು ತಂತ್ರಜ್ಞಾನದಿಂದ ಪ್ರತ್ಯೇಕಿಸುವುದೇ ಅವರಲ್ಲಿರುವ ವಿಶಿಷ್ಟ ಕೌಶಲ್ಯಗಳು. ನಿಮ್ಮ ಸರಿಯಾದ ಕೌಶಲ್ಯಗಳನ್ನು ಹುಡುಕಿ ಕಂಡುಕೊಳ್ಳಿ ಮತ್ತು ಅದರಲ್ಲಿ ಸಾಧಿಸಿ ತೋರಿಸಿ.

ಸಮಯವನ್ನು ವೃಥಾ ಮಾಡಬಲ್ಲೆ!



ಒಂದು ಹಳ್ಳಿಯಲ್ಲಿದ್ದ ಒಬ್ಬ ಯುವಕ ಅತ್ಯುತ್ತಮವಾದ ಕತ್ತಿಗಳನ್ನು ತಯಾರಿಸುವುದರಲ್ಲಿ ನಿಪುಣನಾಗಿದ್ದ. ಅವನು ತಯಾರಿಸಿದ ಕತ್ತಿಗಳು ಎಷ್ಟೇ ವರ್ಷಗಳು ಕಳೆದರೂ ಯುದ್ಧಭೂಮಿಯಲ್ಲಿ ತಮ್ಮ ತೀಕ್ಷ್ಣತೆಯನ್ನು ಕಳೆದುಕೊಳ್ಳುತ್ತಿರಲಿಲ್ಲ. ಅವನು ತಯಾರಿಸಿದ ಸುಂದರವಾದ ಮತ್ತು ಸೊಗಸಾದ ಕತ್ತಿಗಳನ್ನು ಕೈಯಲ್ಲಿ ಹಿಡಿದರೆ ಎಂತಹ ಯೋಧನಿಗೇ ಆದರೂ ಅವನಲ್ಲಿ ಆತ್ಮವಿಶ್ವಾಸ ಮೂಡುತ್ತಿತ್ತು. ಆದ್ದರಿಂದ ದೇಶದ ಎಲ್ಲಾ ಸೈನಿಕರೂ ಅವನು ತಯಾರಿಸಿದ ಕತ್ತಿಗಳನ್ನು ಉತ್ಸಾಹದಿಂದ ಖರೀದಿಸಿದರು. ಅವನ ಖ್ಯಾತಿಯು ಬೇಗನೆ ದೇಶದಾದ್ಯಂತ ಹರಡಿತು ಮತ್ತು ಎಲ್ಲರೂ, ದೇಶದ ಸೇನಾಧಿಪತಿಯೂ ಸಹ, ಅವನಿಂದ ಕತ್ತಿಗಳನ್ನು ಖರೀದಿಸಿದರು.

ಒಮ್ಮೆ, ಆ ಊರಿನ ರಾಜನು ತನ್ನ ಅರಮನೆಗೆ ಬರುವಂತೆ, ಅತ್ಯುತ್ತಮ ಕತ್ತಿಗಳನ್ನು ಮಾಡುವ ಸಾಮರ್ಥ್ಯ ಹೊಂದಿದ್ದ ಈ ವ್ಯಕ್ತಿಯನ್ನು ಅವನ ದೂರದ ಹಳ್ಳಿಯಿಂದ ಆಹ್ವಾನಿಸಿದನು. "ನೀವು ಈ ಕೌಶಲ್ಯವನ್ನು ಹೇಗೆ ಬೆಳೆಸಿಕೊಂಡಿರಿ?" ಎಂದು ಅವನನ್ನು ರಾಜ ಕೇಳಿದನು.

"ಇದು ತುಂಬಾ ಸರಳ ಮಹಾರಾಜ! ನಾನು ಬಾಲ್ಯದಿಂದಲೂ ನನ್ನ ತಂದೆಯ ಕಾರ್ಯಾಗಾರವನ್ನು ನೋಡುತ್ತಾ ಬೆಳೆದೆ. ನಾನು ಸ್ವಾಭಾವಿಕವಾಗಿಯೇ ಈ ವೃತ್ತಿಯನ್ನು ಪ್ರೀತಿಸಲು ಪ್ರಾರಂಭಿಸಿದೆ. ನಾನು ಪ್ರತಿಯೊಂದು ಕತ್ತಿಯನ್ನೂ ನನ್ನ ಹೃದಯದಿಂದ ತಯಾರಿಸಿದೆ. ಈ ವೃತ್ತಿಯಲ್ಲಿ ನಾನು ದೇಶದ ಅತ್ಯುತ್ತಮನಾಗಲು ನಿರ್ಧರಿಸಿದೆ. ಇದಕ್ಕೆ ಸಂಬಂಧಿಸಿದ ಎಲ್ಲಾ ಜಟಿಲತೆಗಳನ್ನೂ ನಾನು ಅರ್ಥ ಮಾಡಿಕೊಂಡಿದ್ದೇನೆ. ನನ್ನ ಗಮನ ಬೇರೆ ಯಾವುದರ ಕಡೆಗೂ ತಿರುಗಲಿಲ್ಲ. ಕತ್ತಿ ತಯಾರಿಸುವ ಕಲೆಯನ್ನು ಹೊರತುಪಡಿಸಿ ಬೇರೆ ಯಾವುದಕ್ಕೂ ನಾನು ನನ್ನ ಸಮಯದ ಒಂದು ನಿಮಿಷವನ್ನು ಕೂಡ ವೃಥಾ ಮಾಡಲಿಲ್ಲ. ಇದು ನನ್ನ ಯಶಸ್ಸಿನ ರಹಸ್ಯ" ಎಂದು ಆ ಯುವಕ ಹೇಳಿದ.

10 ವರ್ಷಗಳ ಕಠಿಣ ಪರಿಶ್ರಮ!

ಈಗ 20 ಅಥವಾ 30ರ ಹರೆಯದಲ್ಲಿರುವ ಯುವಕರು ಮುಂದಿನ 10 ವರ್ಷಗಳ ಕಾಲ ಕಷ್ಟಪಟ್ಟು ಕೆಲಸ ಮಾಡಲು ಮತ್ತು ತನ್ನಲ್ಲಿರುವ ಕೌಶಲ್ಯಗಳನ್ನು ಅಭಿವೃದ್ಧಿಪಡಿಸಿಕೊಳ್ಳಲು ಮತ್ತು ಜೀವನದಲ್ಲಿ ಉನ್ನತಿ ಸಾಧಿಸಲು ಏನು ಮಾಡಬೇಕು?

- ಬೆಳಿಗ್ಗೆ ಬೇಗ ಎದ್ದೇಳಿ. ನಿಮಗೆ ಇತರರಿಗಿಂತ ಹೆಚ್ಚು ಸಮಯ ಸಿಗುತ್ತದೆ. ನಿಮ್ಮ ಆರೋಗ್ಯಕ್ಕಾಗಿ ವ್ಯಾಯಾಮ ಮಾಡಲು ಮತ್ತು ನಿಮ್ಮ ಮನಸ್ಸನ್ನು ಶಾಂತವಾಗಿಟ್ಟುಕೊಳ್ಳಲು ಅಗತ್ಯವಾದ ಯೋಗ ಮಾಡಲು ನೀವು ಮುಂಜಾನೆಯ ಈ ಸಮಯವನ್ನು ಬಳಸಿಕೊಳ್ಳಬಹುದು. ಇದು ನಿಮ್ಮ ದೈನಂದಿನ ಅಭ್ಯಾಸವಾದರೆ, ನಿಮ್ಮ ಜೀವನ ಸುಂದರವಾಗಿರುತ್ತದೆ.
- ನಿಮ್ಮಲ್ಲಿರುವ ಕೌಶಲ್ಯವು ನಿಮಗೆ ಖ್ಯಾತಿ, ಹಣ ಮತ್ತು ಆ ಕ್ಷೇತ್ರದಲ್ಲಿ ಸಾಧನೆ ಮಾಡಿರುವ ವ್ಯಕ್ತಿಗಳ ಸ್ನೇಹವನ್ನು ನಿಮಗೆ ತಂದು ಕೊಡಬೇಕು. ಇವು ನಿಮ್ಮನ್ನು ಇತರರಿಂದ ಪ್ರತ್ಯೇಕಿಸುವ ವಿಷಯಗಳಾಗಿರುತ್ತವೆ. ಅಂತಹ ವಿಶಿಷ್ಟ ಕೌಶಲ್ಯಗಳನ್ನು ಬೆಳೆಸಿಕೊಳ್ಳಿ.
- ನೀವು ಯಾವುದೇ ಕ್ಷೇತ್ರದಲ್ಲಿದ್ದರೂ, ಆ ಕ್ಷೇತ್ರದ ಬಗ್ಗೆ ಸಂಶೋಧನೆ ಮಾಡಿ ಮತ್ತು ಕಲಿಯಿರಿ. ಪುಸ್ತಕಗಳನ್ನು ಓದುವ ಮೂಲಕ, ವೆಬ್‌ಸೈಟ್‌ಗಳು ಮತ್ತು ಸುದ್ದಿಗಳನ್ನು ಓದುವ ಮೂಲಕ ಮತ್ತು ಅನುಭವಿ ಜನರೊಂದಿಗೆ ಮಾತನಾಡುವ ಮೂಲಕ ಸಂಶೋಧನೆಯಲ್ಲಿ ತೊಡಗಿಸಿಕೊಳ್ಳಿ. ಆಗ ನೀವು ಸರಾಸರಿ ವ್ಯಕ್ತಿಗಳಂತಿರುವುದಿಲ್ಲ.
- ಕಲಿತ ವಿಷಯಗಳನ್ನು ಸುಮ್ಮನೆ ಇಟ್ಟುಕೊಳ್ಳುವುದರಲ್ಲಿ ಅರ್ಥವಿಲ್ಲ. ನಿಮ್ಮ ಕ್ಷೇತ್ರದಲ್ಲಿ ಮುನ್ನಡೆಯಲು ಅವುಗಳನ್ನು ಬಳಸಿ. ಸ್ಪಷ್ಟ ಮನಸ್ಸು ಮತ್ತು ದೃಢನಿಶ್ಚಯದಿಂದ ವರ್ತಿಸುವ ವ್ಯಕ್ತಿಯು ಇತರರಿಗಿಂತ ಸುಲಭವಾಗಿ ಮುನ್ನಡೆಯುತ್ತಾನೆ.
- ನೀವು ದಿನಕ್ಕೆ ಎಂಟು ಗಂಟೆಗಳ ಕಾಲ ಕೆಲಸ ಮಾಡುವ ಮೂಲಕ ಗಳಿಸುವ ಆದಾಯದಲ್ಲಿ ಬದುಕುತ್ತಿದ್ದರೆ, ಅದು ಇನ್ನೂ ನಿಮ್ಮ ಸರಾಸರಿ ಜೀವನ. ನಿಮಗೆ ತಿಳಿದಿರುವ ಕೌಶಲ್ಯದಿಂದ ಹೆಚ್ಚುವರಿ ಹಣವನ್ನು ಗಳಿಸಲು ಪ್ರಯತ್ನಿಸಿ ಅಥವಾ ನಿಮ್ಮ ಹಣವನ್ನು ಚೆನ್ನಾಗಿ ಹೂಡಿಕೆ ಮಾಡಿ ಮತ್ತು ಅದನ್ನು ಬೆಳೆಸಿಕೊಳ್ಳಿ.



ಇತರರು ನಿರ್ಧರಿಸಬಾರದು!

ಪುನೀತ ಇದ್ದರೆ ಆ ಸ್ಥಳವೇ ತುಂಬಾ ಉಲ್ಲಾಸದಿಂದ ತುಂಬಿರುತ್ತಿತ್ತು. ಅವಳು ಶಾಲೆಯಲ್ಲಿ ಪಿಯೂಸಿ ವ್ಯಾಸಂಗ ಮಾಡುವ ವಿದ್ಯಾರ್ಥಿನಿಯಾಗಿದ್ದರೂ, ಅವಳು ಎಲ್ಲದರ ಬಗ್ಗೆಯೂ ತುಂಬಾ ಹಾಸ್ಯಮಯವಾಗಿ ಮಾತನಾಡುತ್ತಿದ್ದಳು. ಸದಾ ನಗುನಗುತ್ತಾ ಉತ್ಸಾಹದಿಂದ ಪುಟಿಯುತ್ತಿದ್ದ ಪುನೀತ ಅದೇಕೋ ಅಂದು ತುಂಬಾ ದುಃಖಿತಳಾಗಿ ಕಾಣುತ್ತಿದ್ದಳು. ಅಮ್ಮ ಅವಳನ್ನು ಹೀಗೆ ನೋಡಿ ಚಿಂತೆಯಿಂದ ಏನೆಂದು ವಿಚಾರಿಸಿದರು. "ಅಮ್ಮಾ, ನಾನು ಕ್ರೋಶಾ ವೈರ್‌ಗಳಿಂದ ವಿಧವಿಧವಾದ ವಸ್ತುಗಳನ್ನು ತಯಾರಿಸುತ್ತೇನೆ ಎಂಬುದು ನಿನಗೇ ತಿಳಿದಿದೆ. ನಾನು ಅದರಿಂದ ಸುಂದರವಾದ ಒಂದು ಬಳೆಯನ್ನು ಮಾಡಿ ಹಾಕಿಕೊಂಡೆ. ಒಬ್ಬ ಹುಡುಗಿ ಅದನ್ನು ನನ್ನ ಕೈಯಿಂದ ಕಿತ್ತು ತೆಗೆದು ಒಡೆದು ಹಾಕಿಬಿಟ್ಟಳು. ಅಲ್ಲದೆ, 'ಇದು ಸ್ವಲ್ಪ ಕೂಡ ಚೆನ್ನಾಗಿಲ್ಲ. ಆದ್ದರಿಂದಲೇ ಅದನ್ನು ಒಡೆದು ಹಾಕಿದೆ' ಎಂದು ಹೇಳಿದಳು" ಎಂದು ಪುನೀತ ಅಳುತ್ತಾ ಹೇಳಿದಳು. "ಆ ಬಳೆ ನಿನಗೆ ಏಕೆ ಇಷ್ಟವಾಯಿತು?" ಅಮ್ಮ ಕೇಳಿದಳು. "ಅದು ತುಂಬಾ ಸುಂದರವಾಗಿತ್ತು?" ಪುನೀತ ಹೇಳಿದಳು. "ನಿನಗನ್ನಿಸಿದ್ದನ್ನು ನೀನು ಮೊದಲು ನಂಬು! ನೀನು ಮಾಡುವ ಕೆಲಸಗಳು ಒಳ್ಳೆಯದಲ್ಲ ಎಂದು ಇತರರು ನಿರ್ಧರಿಸಲು ಬಿಡಬೇಡ" ಎಂದು ಅಮ್ಮ ದೃಢವಾಗಿ ಹೇಳಿದಳು.

ನಂತರ, ಪುನೀತಾ ಕ್ರೋಶಾ ವೈರ್‌ಗಳನ್ನು ಬಳಸಿ ಬಹಳಷ್ಟು ಸುಂದರವಾದ ಉತ್ಪನ್ನಗಳನ್ನು ತಯಾರಿಸಿದಳು. ಪ್ರತ್ಯೇಕ ಇನ್‌ಸ್ಟಾಗ್ರಾಮ್ ಪುಟವನ್ನು ಸೃಷ್ಟಿಸಿ ಅಲ್ಲಿ ಅವುಗಳನ್ನು ಮಾರಾಟ ಮಾಡಲು ಪ್ರಾರಂಭಿಸಿದಳು. ಅನೇಕ ಸೆಲೆಬ್ರಿಟಿಗಳು ಅವುಗಳನ್ನು ಇಷ್ಟಪಟ್ಟರು ಮತ್ತು ಖರೀದಿಸಿ ಧರಿಸಿದರು. ಕ್ರಮೇಣ, ಅವಳ ಕೌಶಲ್ಯವು ಇನ್ನಿತರ ಸೌಂದರ್ಯ ಸಾಧನಗಳು ಮತ್ತು ಬಟ್ಟೆಗಳಿಗೂ ವಿಸ್ತರಿಸಿತು ಮತ್ತು ಅವಳು ಶಾಲೆ ಮುಗಿಯುವ ಮೊದಲೇ ಉದ್ಯಮಿಯಾದಳು. ಕಾರಣವೆಂದರೆ ಅವಳು ಇತರರು ತನ್ನ ಕೌಶಲ್ಯವನ್ನು ನಿರ್ಣಯಿಸಲು ಬಿಡಲಿಲ್ಲ!



ಕೌಶಲ್ಯ ವೃದ್ಧಿಗೆ ಮಾರ್ಗಗಳು

- ಪರಿಹಾರವಿಲ್ಲದ ಸಮಸ್ಯೆ ಎಂಬುದು ಯಾವುದೂ ಇಲ್ಲವೇ ಇಲ್ಲ. ನೀವು ಈಗ ಯಾವುದೇ ಬಿಕ್ಕಟ್ಟನ್ನು ಎದುರಿಸುತ್ತಿದ್ದರೂ, ಪರಿಹಾರವು ನಿಮ್ಮ ಮುಂದೆಯೇ ಇದೆ.
- ಇಂದು ನಿಮ್ಮನ್ನು ಯಾವುದೇ ಸಮಸ್ಯೆ ಕಾಡುತ್ತಿದ್ದರೂ, ಸೋತಂತೆ ಭಾವಿಸಬೇಡಿ. ನೀವು ಯಾವುದನ್ನೇ ಆಗಲಿ ಬದಲಾಯಿಸುವ ಸಾಮರ್ಥ್ಯ ಮತ್ತು ಆತ್ಮವಿಶ್ವಾಸವನ್ನು ಹೊಂದಿದ್ದೀರಿ ಎಂದು ನಂಬಿ.
- ನೀವು ನಿಮ್ಮನ್ನು ಹೇಗೆ ಕಲ್ಪಿಸಿಕೊಳ್ಳುತ್ತೀರಿ ಎಂಬುದು ನಿಮ್ಮ ಸಂತೋಷದ ಮೇಲೆ ಪರಿಣಾಮ ಬೀರುತ್ತದೆ. ನಿಮ್ಮನ್ನು ಅಮೂಲ್ಯ ವ್ಯಕ್ತಿ ಎಂದು ಪರಿಗಣಿಸಿ. ನಿಮ್ಮಲ್ಲಿ ಕೀಳರಿಮೆ ಬೆಳೆಸಿಕೊಳ್ಳಬೇಡಿ. ನಿಮ್ಮ ಆತ್ಮವಿಶ್ವಾಸವನ್ನು ಕಳೆದುಕೊಳ್ಳಬೇಡಿ.
- ಇತರರ ನಕಾರಾತ್ಮಕ ಟೀಕೆಗಳನ್ನು ನಿರ್ಲಕ್ಷಿಸಿ. ಅವು ನಿಮ್ಮನ್ನು ಸರಿಪಡಿಸುವ ಉದ್ದೇಶವನ್ನು ಹೊಂದಿರುವುದಿಲ್ಲ. ಅವು ನಿಮ್ಮನ್ನು ಕೆಳಗಿಳಿಸಲು ನಿಮ್ಮ ಮುಂದೆ ಎಸೆಯಲ್ಪಟ್ಟ ಪದಗಳಷ್ಟೇ.
- ನಿಮ್ಮನ್ನು ಸಂತೋಷವಾಗಿಡುವ ಮತ್ತು ಚಿಂತನಶೀಲ ಸಲಹೆ ನೀಡುವ ಒಳ್ಳೆಯ ಸ್ನೇಹಿತರನ್ನು ಎಂದಿಗೂ ಕಳೆದುಕೊಳ್ಳಬೇಡಿ.
- ಹಣ ಮತ್ತು ವಸ್ತುಗಳ ಮೇಲೆ ಅವಲಂಬಿತರಾಗುವಂತೆ ಮಾಡುವ ಸಂದರ್ಭಗಳನ್ನು ನಿಮ್ಮ ಜೀವನದಲ್ಲಿ ಖಂಡಿತ ತಪ್ಪಿಸಿ. ನಿಮಗೆ ಅವುಗಳ ಅಗತ್ಯವಿದೆಯೇ ಎಂದು ಮೊದಲು ಯೋಚಿಸಿ.
- ನೀವು ಏನನ್ನಾದರೂ ಸಾಧಿಸಲು ಬಯಸುವುದಾದರೆ, ಅದಕ್ಕಾಗಿ ರಿಸ್ಕ್ ತೆಗೆದುಕೊಳ್ಳಲು ಹಿಂಜರಿಯಬೇಡಿ.





ನಿರ್ವಹಣಾ ಕೌಶಲ್ಯ ಗಳಿಸಲು 10 ದಾರಿಗಳು!

ಒಂದು ಸಂಸ್ಥೆಯ ನೇತೃತ್ವ ವಹಿಸುವ ನಿರ್ವಾಹಕರಿಗೆ ಮಾತ್ರ ನಿರ್ವಹಣಾ ಕೌಶಲ್ಯಗಳು ಇರಬೇಕು ಎಂದು ಭಾವಿಸಬೇಡಿ. ನಿರ್ವಹಣಾ ಕೌಶಲ್ಯ ಎಂಬುದು ಪ್ರತಿಯೊಬ್ಬರಿಗೂ ಪ್ರತಿ ವಿಷಯದಲ್ಲೂ ಒಂದು ಪ್ರಮುಖ ಲಕ್ಷಣವಾಗಿರುತ್ತದೆ. ಅದು ಕುಟುಂಬ, ಕೆಲಸ, ವೃತ್ತಿ, ವ್ಯವಹಾರ ಅಥವಾ ಶಿಕ್ಷಣ ಹೀಗೆ ಯಾವುದೇ ಆಗಿರಬಹುದು. ಸಮಯವನ್ನು ಹೇಗೆ ನಿರ್ವಹಿಸಬೇಕೆಂದು ತಿಳಿಯದ ವಿದ್ಯಾರ್ಥಿ ಉತ್ತಮ ಅಂಕಗಳನ್ನು ಪಡೆಯಲು ಸಾಧ್ಯವಿಲ್ಲ. ಹಣವನ್ನು ಹೇಗೆ ನಿರ್ವಹಿಸಬೇಕೆಂದು ತಿಳಿಯದ ಉದ್ಯಮಿ ಉತ್ತಮ ಲಾಭ ಗಳಿಸಲು ಸಾಧ್ಯವಿಲ್ಲ. ಈ ಮಾರ್ಗಗಳು ಉತ್ತಮ ನಿರ್ವಹಣೆಯನ್ನು ಮಾಡುವ ಮೂಲಕ

ಪ್ರತಿಯೊಂದು ಕ್ಷೇತ್ರದಲ್ಲೂ ನೀವು ಉತ್ತಮ ಸಾಧನೆ ಮಾಡಲು ಸಹಾಯ ಮಾಡುತ್ತವೆ...

- ಎಲ್ಲವನ್ನೂ ನೀವೇ ಮಾಡಬೇಕು ಎಂದು ಭಾವಿಸಬೇಡಿ. ಇತರರೊಂದಿಗೆ ಜವಾಬ್ದಾರಿಗಳನ್ನು ಹಂಚಿಕೊಳ್ಳಿ. ಯಾವುದೇ ಪರಿಸ್ಥಿತಿಯಲ್ಲಾದರೂ ಸಾಮೂಹಿಕ ಪ್ರಯತ್ನವು ಯಶಸ್ವಿಯಾಗುತ್ತದೆ.
- ನಿಮ್ಮೊಂದಿಗೆ ಕೆಲಸ ಮಾಡುವ ಪ್ರತಿಯೊಬ್ಬರಿಗೂ ಆ ಕೆಲಸದ ಬಗ್ಗೆ ಸ್ಪಷ್ಟ ಮಾಹಿತಿ ತಿಳಿದಿರಬೇಕು. ಅವರಿಗೆ ಅಧಂಬರ್ಧ ವಿಷಯಗಳನ್ನು ಮಾತ್ರ ತಿಳಿಸಿ, ಅವರು ಪೂರ್ಣ ಬದ್ಧತೆಯಿಂದ ಕೆಲಸ ಮಾಡಬೇಕೆಂದು ನಿರೀಕ್ಷಿಸಬೇಡಿ.
- ನಿಮ್ಮ ಆಲೋಚನೆ ಏನೇ ಇರಲಿ. ಅದನ್ನು ಕಾರ್ಯಗತಗೊಳಿಸಲು ವಿಭಿನ್ನ ವಿಧಾನಗಳನ್ನು ಪ್ರಯೋಗಿಸಿ. ಅವುಗಳಲ್ಲಿ ಯಾವುದು ಉತ್ತಮವಾಗಿ ಕಾರ್ಯನಿರ್ವಹಿಸುತ್ತದೆ ಎಂಬುದನ್ನು ಕುರಿತು ಯೋಚಿಸಿ ಮತ್ತು ನಿರ್ಧರಿಸಿ.
- ಯುದ್ಧಕ್ಕೆ ಹೋಗುವ ಪೈಲಟ್‌ಗಳು ಸಹ ಏನಾದರೂ ತಪ್ಪಾದಲ್ಲಿ ಸುರಕ್ಷಿತವಾಗಿ ಪ್ಯಾರಾಚೂಟ್‌ಗಳನ್ನು ಒಯ್ಯುತ್ತಾರೆ. ಯಾವುದೇ ವೈಫಲ್ಯಗಳು ಕಂಡುಬಂದರೂ ಸಹ, ದೊಡ್ಡ ಹಾನಿಯಾಗದಂತೆ ಅವುಗಳನ್ನು ತಪ್ಪಿಸಲು ಯೋಜನೆಯನ್ನು ಹೊಂದಿರಿ.
- ನೀವು ಏನನ್ನಾದರೂ ಯೋಚಿಸುತ್ತಿದ್ದೀರಿ. ನಿಮಗಿಂತ ಹೆಚ್ಚು ಅನುಭವಿ ಸ್ನೇಹಿತ ಸಹಾಯ ಮಾಡಲು ಬಂದರೆ, ಅವರ ಆಲೋಚನೆಗಳನ್ನು ಸಹ ಕೇಳಿ.
- ಅನುಭವಕ್ಕಿಂತ ಉತ್ತಮ ಗುರು ಮತ್ತೊಬ್ಬರಿಲ್ಲ. ನಿಮ್ಮ ಸ್ವಂತ ಅನುಭವಗಳಿಂದ ಮತ್ತು ಇತರರ ಪಾಠಗಳಿಂದ ಬಹಳಷ್ಟು ಕಲಿಯಿರಿ.
- ನೀವು ಏನೇ ಮಾಡಿದರೂ, ಅದನ್ನು ನಿಮ್ಮ ಪೂರ್ಣ ಹೃದಯದಿಂದ ಮಾಡಿ. ನಿಮ್ಮ ಪ್ರಯತ್ನ ಪ್ರತಿಶತ 100ರಷ್ಟಿರಲಿ.
- ನಿರ್ವಹಣೆ ಎನ್ನುವುದು ನಿರಂತರ ಕಲಿಕೆಯ ಮೂಲಕ ಸುಧಾರಿಸುವ ಕೌಶಲ್ಯ. 'ನನಗೆ ಎಲ್ಲವೂ ತಿಳಿದಿದೆ' ಎಂಬ ಮನಸ್ಕೃತಿಯನ್ನು ಎಂದಿಗೂ ಬೆಳೆಸಿಕೊಳ್ಳಬೇಡಿ. ಆಗ ನೀವು ಎಂದಿಗೂ ಕಲಿಯುವುದಿಲ್ಲ.
- ಹಳೆಯ ಮಾರ್ಗವನ್ನೇ ಅನುಸರಿಸುವವರು ಅದೇ ಫಲಿತಾಂಶಗಳನ್ನು ಪಡೆಯುತ್ತಾರೆ. ನವೀನವಾಗಿ ಯೋಚಿಸದೆ ಮತ್ತು ಹೊಸ ಮಾರ್ಗಗಳನ್ನು ಪ್ರಯತ್ನಿಸದೆ, ಅವರಿಗೆ ವಿಭಿನ್ನ ಫಲಿತಾಂಶಗಳು ಸಿಗುವುದಿಲ್ಲ. ನಾವೀನ್ಯತೆಗೆ ಸಿದ್ಧರಾಗಿರಿ.
- ಆರೋಗ್ಯಕರ ಹವ್ಯಾಸಗಳು, ವ್ಯಾಯಾಮ ಮತ್ತು ಧ್ಯಾನದಂತಹ ಮಾನಸಿಕ ವ್ಯಾಯಾಮಗಳು ಅತ್ಯಗತ್ಯ. ಅವು ಮನಸ್ಸನ್ನು ಹಗುರಗೊಳಿಸುತ್ತವೆ. ಆಗ ನೀವು ಹೊಸದಾಗಿ ಯೋಚಿಸಬಹುದು ಮತ್ತು ಸಕ್ರಿಯವಾಗಿ ಕೆಲಸ ಮಾಡಬಹುದು.



10

ಬಿಳುಪು
ಆಗಸ್ಟ್ 2026



ಕೌಶಲ್ಯವನ್ನು ಕ್ರಿಯೆಯಾಗಿ ಬದಲಾಯಿಸಿ!

ಪ್ರತಿಯೊಂದು ಕಾಲಘಟ್ಟದಲ್ಲೂ ನಾವು ಅಭಿವೃದ್ಧಿ ಹೊಂದಲು ಸಹಾಯ ಮಾಡುವ ಕೌಶಲ್ಯಗಳ ಪಟ್ಟಿ ಬದಲಾಗುತ್ತಿರುತ್ತದೆ. ಈ ಹಂತದಲ್ಲಿ ಯಶಸ್ವಿಯಾಗಲು ನಮಗೆ ಯಾವ ಕೌಶಲ್ಯಗಳು ಬೇಕು?

- ❖ ಪ್ರತಿದಿನವೂ ಎಲ್ಲ ವಿಷಯಗಳೂ ಬದಲಾಗುತ್ತಿರುತ್ತವೆ. ನಾವು ನಿರೀಕ್ಷಿಸಲೂ ಸಾಧ್ಯವಿಲ್ಲದಂತಹ ಹಲವು ಬೆಳವಣಿಗೆಗಳನ್ನು ಎಲ್ಲ ಕ್ಷೇತ್ರಗಳಲ್ಲೂ ಕಾಣುತ್ತಿದ್ದೇವೆ. ಆದರೂ, ನಾವು ಇರುವ ಕ್ಷೇತ್ರವು ಭವಿಷ್ಯದಲ್ಲಿ ಹೇಗೆ ಬದಲಾಗುತ್ತದೆ ಎಂಬುದನ್ನು ನಿಖರವಾಗಿ ಊಹಿಸಲು ನಮಗೆ ಸಾಧ್ಯವಾಗಲೇಬೇಕು.
- ❖ ಎಲ್ಲಾ ಬದಲಾವಣೆಗಳಿಗೂ ನಮ್ಮನ್ನು ನಾವು ಸಿದ್ಧಪಡಿಸಿಕೊಳ್ಳುವ ಮಟ್ಟಕ್ಕೆ ನಾವು ನಿರಂತರವಾಗಿ ಕಲಿಯುತ್ತಲೇ ಇರಬೇಕು. ಕಠಿಣ ಪರೀಕ್ಷೆಗಳನ್ನು ಸಹಿಸಿಕೊಂಡು ಮುಂದುವರಿಯುವ ಶಕ್ತಿ ನಮಗಿರಬೇಕು.
- ❖ ಈ ಜಗತ್ತಿನಲ್ಲಿ ಅತ್ಯಂತ ಉಚಿತವಾಗಿ ನಮಗೆ ದೊರಕುವ ವಿಷಯಗಳೆಂದರೆ ಸಲಹೆ ಮತ್ತು ಅಭಿಪ್ರಾಯಗಳು! ನಾವು ಕೇಳಲು ಇಷ್ಟಪಡುವವುಗಳನ್ನೂ ಮೀರಿ, ಕೇಳಲು ಇಷ್ಟಪಡದ ಜನರೂ ಸಹ ಬಂದು ತಮ್ಮ ಅಭಿಪ್ರಾಯಗಳನ್ನು ನೀಡುತ್ತಾರೆ. ನಾವು ಅವುಗಳನ್ನು ಸಹಿಷ್ಣುತೆಯಿಂದ ಕೇಳಬೇಕು. ಆದರೆ ನಮ್ಮ ಮುಂದೆ ರಾಶಿ ಹಾಕುವ ವಿಷಯಗಳಲ್ಲಿ ನಮಗೆ ಸೂಕ್ತವಾದವುಗಳನ್ನು ಹೇಗೆ ಆರಿಸಬೇಕೆಂಬುದು ನಮಗೆ ತಿಳಿದಿರಬೇಕು.
- ❖ ಆಲೋಚನೆಗಳು ಕೇವಲ ಕಲ್ಪನೆಗಳಾಗಿರಬಾರದು. ಅವುಗಳನ್ನು ಕಾರ್ಯರೂಪಕ್ಕೆ ತರಬೇಕು. ಸ್ಪೀಡ್ ಜಾಬ್ಸ್, ಬಿಲ್ ಗೇಟ್ಸ್, ಮಾರ್ಕ್ ಜುಕರ್‌ಬರ್ಗ್, ಮುಖೇಶ್ ಅಂಬಾನಿಯಂತಹ ಜನರು ವಿಶ್ವನಾಯಕರಾಗಲು ಅವರು ಹಿಂಜರಿಕೆಯಿಲ್ಲದೆ ತಮ್ಮಲ್ಲಿ ಮೂಡಿದ ವಿಭಿನ್ನ ಆಲೋಚನೆಗಳನ್ನು ಜಾರಿಗೆ ತಂದದ್ದೇ ಕಾರಣ.

ಆ ಮೂಲಕ ವಿಶ್ವ ಶ್ರೀಮಂತರಪಟ್ಟಿಯಲ್ಲಿ ಸ್ಥಾನ ಗಳಿಸಿದರು. ಏನನ್ನೂ ಹೇಗೆ ನನಸಾಗಿಸಬೇಕು ಎಂದು ತಿಳಿದಿರುವವರ ಕನಸುಗಳಿಗೆ ರೆಕ್ಕೆಗಳು ಬೆಳೆಯುತ್ತವೆ.

- ❖ ಭಿನ್ನಾಭಿಪ್ರಾಯ ಹೊಂದಿರುವ ಕಾರಣದಿಂದ ಹಠ ಹಿಡಿಯುವ ಜನರನ್ನು ಸಮಾಧಾನಪಡಿಸುವುದೂ, ನಮ್ಮ ಆಲೋಚನೆಗಳನ್ನು ವಿರೋಧಿಸುವವರನ್ನು ಸಹ ಅವರ ಮನವೊಲಿಸುವಂತೆ ಮಾಡುವುದೂ ಒಂದು ಕಲೆ. ನಾವು ಇದನ್ನೆಲ್ಲಾ ನಗುತ್ತಾ ಅಭ್ಯಾಸ ಮಾಡಬೇಕು.
- ❖ ಪ್ರತಿಯೊಂದು ಸನ್ನಿವೇಶದಲ್ಲೂ ಇತರರು ಏನು ಮಾಡಬಹುದು ಎಂಬುದನ್ನು ಮೊದಲೇ ಯೋಚಿಸಿ ಅದಕ್ಕೆ ತಕ್ಕಂತೆ ಕಾರ್ಯ ನಿರ್ವಹಿಸುವುದನ್ನು ಅಭ್ಯಾಸ ಮಾಡಿಕೊಳ್ಳಬೇಕು.
- ❖ ನಾವು ಏನಾದರೂ ವಿಭಿನ್ನವಾಗಿ ಮಾಡಿ ಸಾಧಿಸಬೇಕಾದರೆ, 'ಎಲ್ಲರೂ ಮಾಡುವುದನ್ನೇ ಮಾಡೋಣ' ಎಂಬ ಗುಂಪು ಮನಸ್ಸಿತ್ತಿಯನ್ನು ಕೈಬಿಡಬೇಕು. ಶಾಲೆಯಲ್ಲಿ ಪಠ್ಯಪುಸ್ತಕದಲ್ಲಿರುವುದನ್ನು ಮಾತ್ರ ನಮಗೆ ಕಲಿಸಿ ಕೊಡಲಾಗುತ್ತದೆ. ಆದರೆ ದೈನಂದಿನ ಜೀವನದ ವಿಭಿನ್ನ ಪರಿಸ್ಥಿತಿಗಳಲ್ಲಿ ಹೇಗೆ ಚಿಂತಿಸಬೇಕು ಎಂಬುದನ್ನು ನಮಗೆ ಕಲಿಸಿ ಕೊಡುವುದಿಲ್ಲ. ಪ್ರತಿದಿನವೂ ಏನಾದರೂ ಬದಲಾವಣೆಗಳು ಸಂಭವಿಸುತ್ತಲೇ ಇರುವ ಈ ಡಿಜಿಟಲ್ ಯುಗವನ್ನು ನಿಭಾಯಿಸಲು, ನಾವು ಎಲ್ಲ ಬಗೆಯ ಬದಲಾವಣೆಗಳಿಗೂ ಸಿದ್ಧರಾಗಿರಬೇಕು.
- ❖ ನಾವು ಸ್ವ-ಚಿಂತನೆ ಮತ್ತು ಸ್ವ-ಯೋಚನೆ ಇರುವ ಮನುಷ್ಯರಾಗಿ ಬೆಳೆಯಬೇಕು. ಅದು ನಮಗೆ ಜೀವನದಲ್ಲಿ ಎದುರಾಗುವ ಎಲ್ಲಾ ಅಡೆತಡೆಗಳನ್ನೂ ಒಡೆಯುವ ಶಕ್ತಿಯನ್ನು ನೀಡುತ್ತದೆ. ಅದು ನಮ್ಮನ್ನು ಸಮಸ್ಯೆಗಳನ್ನು ಪರಿಹರಿಸುವವರನ್ನಾಗಿ ಪರಿವರ್ತಿಸುತ್ತದೆ ಮತ್ತು ಸಮಸ್ಯೆಗಳೊಳಗೆ ನಾವು ಸಿಲುಕಿಕೊಳ್ಳದಿರುವಂತೆಯೂ ನೋಡಿಕೊಳ್ಳುತ್ತದೆ.

ಛಿನ್ನತೆಯನ್ನು ತೋರಿಸುವ ಕೌಶಲ್ಯ!

ಕಾಲೇಜಿನಲ್ಲಿ ಗಣಿತ ಅಧ್ಯಾಪಕರು ಅಂದು ಅದೇಕೋ ಸ್ವಲ್ಪ ತಡವಾಗಿ ತರಗತಿಗೆ ಬಂದರು. ತರಗತಿಯಲ್ಲಿದ್ದ ಯಾರೋ ಕಿಡಿಗೇಡಿ ವಿದ್ಯಾರ್ಥಿಯೊಬ್ಬ ಅಷ್ಟರೊಳಗೇ ಚೇಷ್ಟೆ ಮಾಡಿದ್ದ. ಅವನು ಅದಾಗಲೇ ಅಧ್ಯಾಪಕರ ಕುರ್ಚಿಯನ್ನು ಕಪ್ಪು ಹಲಗೆಯಿಂದ ದೂರದಲ್ಲಿ ತಲೆ ಕೆಳಗಾಗಿ ಉರುಳಿಸಿ ಹಾಕಿದ್ದ!

ಅಧ್ಯಾಪಕರು ತರಗತಿಯೊಳಗೆ ಪ್ರವೇಶಿಸಿದ ಕೂಡಲೇ ಅದನ್ನು ಗಮನಿಸಿದರು. ನೀವು 'ಯಾರು ಹೀಗೆ ಮಾಡಿದ್ದು?' ಎಂದು ಕೇಳಿದರೆ ಯಾರೂ ಹೇಳುವುದಿಲ್ಲ ಎಂಬುದು ಅವರಿಗೂ ಗೊತ್ತು. ಆದ್ದರಿಂದ ಅವರು ವಿದ್ಯಾರ್ಥಿಗಳನ್ನು ಕುರಿತು, "ನಾನು ಇಂದು ನಿಮಗೆ ಒಂದು ಪರೀಕ್ಷೆ ನೀಡುತ್ತೇನೆ. ಒಂದು ಕಾಗದದ ಮೇಲೆ ಉತ್ತರಗಳನ್ನು ಬರೆದು ಐದು ನಿಮಿಷಗಳಲ್ಲಿ ನನಗೆ ಕೊಡಿ" ಎಂದರು. "ಕೇವಲ ಮೂರು ಪ್ರಶ್ನೆಗಳು ಮಾತ್ರ ಇರುತ್ತವೆ... ಮೊದಲ ಪ್ರಶ್ನೆ: ನನ್ನ ಕುರ್ಚಿ ಅದರ ಸಾಮಾನ್ಯ ಸ್ಥಳದಿಂದ ಎಷ್ಟು ಮೀಟರ್ ದೂರದಲ್ಲಿದೆ? ಸರಿಯಾದ ಉತ್ತರಕ್ಕೆ ಒಂದು ಅಂಕ. ಎರಡನೇ ಪ್ರಶ್ನೆ: ಕುರ್ಚಿ ಯಾವ ಕೋನದಲ್ಲಿ ನಿಂತಿದೆ? ಸರಿಯಾದ ಉತ್ತರಕ್ಕೆ ಒಂದು ಅಂಕ. ಮೂರನೇ ಪ್ರಶ್ನೆ: ಇದನ್ನು ಮಾಡಿದ ವಿದ್ಯಾರ್ಥಿಯ ಹೆಸರೇನು? ಸರಿಯಾದ ಉತ್ತರಕ್ಕೆ 98 ಅಂಕಗಳು. ಎಲ್ಲರೂ, ಇವುಗಳನ್ನು ಬರೆಯಿರಿ. ನಾನು ಇದನ್ನು ಈ ತಿಂಗಳ 'ತರಗತಿ ಪರೀಕ್ಷೆ' ಎಂದು ಪರಿಗಣಿಸುತ್ತೇನೆ" ಎಂದು ಅವರು ಹೇಳಿದರು.

ಇನ್ನೇನು! ಈ ವಿಚಿತ್ರ ಪರೀಕ್ಷೆಯಲ್ಲಿ ಎಲ್ಲರೂ ಆ ಕುಚೇಷ್ಟೆಗಾರ ಯಾರು ಎಂದು ಅಧ್ಯಾಪಕರಿಗೆ ತೋರಿಸಿಕೊಟ್ಟರು!



ಕೌಶಲ್ಯವನ್ನು ಬೆಳೆಸುವ ನಿರ್ಧಾರ!

ಒಬ್ಬ ವಿದ್ಯಾರ್ಥಿ ಗೊಂದಲದಿಂದ ತನ್ನ ಪ್ರಾಧ್ಯಾಪಕರ ಬಳಿಗೆ ಬಂದ. "ಏನು?" ಎಂದು ಅವರು ಕೇಳಿದರು. "ನನಗೆ ಗೊಂದಲವಾಗಿದೆ. ಕಾಲೇಜಿನಲ್ಲಿ ನಡೆದ ಕ್ಯಾಂಪಸ್ ಸಂದರ್ಶನದಲ್ಲಿ ಐದು ಕಂಪನಿಗಳು ನನ್ನನ್ನು ನೇಮಿಸಿಕೊಂಡಿವೆ. ಅವರೆಲ್ಲರೂ ಉತ್ತಮ ಸಂಬಳ ನೀಡುವುದಾಗಿ ಹೇಳುತ್ತಿದ್ದಾರೆ. ನನಗೆ ಏನು ಮಾಡಬೇಕೆಂದು ತಿಳಿಯುತ್ತಿಲ್ಲ" ಎಂದು ಅವನು ಹೇಳಿದ. "ಅವುಗಳಲ್ಲಿ ನಿನಗೆ ಯಾವ ಕಂಪನಿ ಇಷ್ಟ?" ಎಂದು ಅವರು ಕೇಳಿದರು. "ಅವೆಲ್ಲವೂ ಒಳ್ಳೆಯ ಕಂಪನಿಗಳೇ" ಎಂಬ ಪ್ರಶ್ನೆಗೂ, "ಹಾಗಾದರೆ ಅವುಗಳಲ್ಲಿ ನಿನಗೆ ಯಾವ ಕೆಲಸ ಇಷ್ಟ?" ಎಂಬ ಪ್ರಶ್ನೆಗೂ,

"ಎಲ್ಲವೂ ಒಳ್ಳೆಯ ಕೆಲಸಗಳೇ" ಎಂದು ಅವನು ಹೇಳಿದ.

ಅಧ್ಯಾಪಕರು ಸದ್ವಿಧದ ಅಲ್ಲಿದ್ದ ಒಂದು ಕುಡಿಯುವ ನೀರಿನ ಡ್ರಮ್ ಬಳಿಗೆ ಅವನನ್ನು ಕರೆದೊಯ್ದರು. ಅವರು ಆಗ ಇದ್ದಕ್ಕಿದ್ದಂತೆ ಜೋರಾಗಿ ಅಳಲು ಪ್ರಾರಂಭಿಸಿದನು. "ಏನಾಯಿತು ಸರ್?" ವಿದ್ಯಾರ್ಥಿ ಭಯಭೀತನಾಗಿ ಕೇಳಿದ. "ನನಗೆ ತುಂಬಾ ಬಾಯಾರಿಕೆಯಾಗಿದೆ. ನಾನು ನೀರು ಕುಡಿಯೋಣ ಎಂದುಕೊಂಡರೆ, ಈ ಡ್ರಮ್‌ನ ತುಂಬಾ ನೀರು ಇದೆ! ನಾನು ಇಷ್ಟೂ ನೀರನ್ನೂ ಹೇಗೆ ಕುಡಿಯಲಿ?" ಎಂದು ಹೇಳಿ ಅವರು ಮತ್ತೆ ಅಳಲು ಆರಂಭಿಸಿದರು. ಹುಡುಗ ಗೊಂದಲಕ್ಕೊಳಗಾದ ಮತ್ತು "ಸಾರ್! ನೀವು ಒಂದು ಲೋಟ ನೀರು ಕುಡಿದರೆ, ನಿಮ್ಮ ಬಾಯಾರಿಕೆ ತೇನಿಯುತ್ತದಲ್ಲವೇ ಸರ್! ನೀವು ಯಾಕೆ ಇಷ್ಟೂ ನೀರನ್ನೂ

ಅಭ್ಯಾಸದ ಮೂಲಕ ದೊರಕುವ ಕೌಶಲ್ಯ!

ಭಾರತ ಕಂಡ ಶ್ರೇಷ್ಠ ಹಾಕಿ ಆಟಗಾರ ಮೇಜರ್ ಧ್ಯಾನ್ ಚಂದ್. ಇವರು ಭಾರತಕ್ಕೆ ಒಲಿಂಪಿಕ್ ಪದಕಗಳನ್ನು ಗೆದ್ದು ಕೊಟ್ಟರು. ಅವರನ್ನು ಮ್ಯಾಜಿಕ್ ಫ್ಲೇಯರ್ ಎಂದು ಕರೆಯಲಾಗುತ್ತಿತ್ತು. ಅವರು ಚೆಂಡನ್ನು ಎಷ್ಟು ಅಚ್ಚುಕಟ್ಟಾಗಿ ಚಲಿಸುತ್ತಿದ್ದರು ಎಂದರೆ ಅದು ಅವರ ಹಾಕಿ ಸ್ಟಿಕ್‌ಗೆ ಅಂಟಿ-ಕೊಂಡಿದೆಯೇ ಎಂದು ನೋಡಿದವರು ಅನುಮಾನಿಸುತ್ತಿದ್ದರು. ಹಾಗೆ ಅವರು ಗೋಲು ಗಳಿಸುತ್ತಿದ್ದರು. ಅನೇಕ ಅಂಪೈರ್‌ಗಳು ಅವರ ಹಾಕಿ ಸ್ಟಿಕ್ ಅನ್ನು ಅನುಮಾನಿಸಿ ಪರೀಕ್ಷಿಸಿದ್ದರು. ಆ ಸಾಮರ್ಥ್ಯಕ್ಕೆ ಕಾರಣ ಧ್ಯಾನ್ ಚಂದ್ ಅವರ ನಿರಂತರ ಅಭ್ಯಾಸ.

ಡಾನ್ ಬ್ರಾಡನ್ ಅವರನ್ನು ಕ್ರಿಕೆಟ್ ಆಟದಲ್ಲಿ ದೇವರು ಎಂದು ಪರಿಗಣಿಸಲಾಗುತ್ತದೆ. ಅವರು ತಮ್ಮ 12ನೇ ವಯಸ್ಸಿನಲ್ಲೇ ಕ್ರಿಕೆಟ್‌ನಲ್ಲಿ ತಮ್ಮ ಮೊದಲ ಶತಕವನ್ನು ಗಳಿಸಿದರು. ಕಾರಣ ಅವರು ನಿರಂತರವಾಗಿ ಹಲವು ಗಂಟೆಗಳ ಕಾಲ ಅಭ್ಯಾಸ ಮಾಡುತ್ತಿದ್ದರು. ಬ್ರಾಡನ್ ತಮ್ಮ ನಿವೃತ್ತಿಯ ಕೊನೆಯ ಪಂದ್ಯದಲ್ಲಿಯೂ ಶತಕ ಗಳಿಸಿದರು. ಕಾರಣವೆಂದರೆ ಅವರು ಉತ್ತಮ ಆಟಗಾರರಾದ ನಂತರವೂ ಅವರು ಎಂದಿಗೂ ಅಭ್ಯಾಸವನ್ನು ನಿಲ್ಲಿಸಲಿಲ್ಲ.

ಜನರು ಶಸ್ತ್ರಚಿಕಿತ್ಸೆಗಾಗಿ ವೈದ್ಯರ ಬಳಿಗೆ ಹೋಗುವ ಮೊದಲು, ಅವರ ಅನುಭವವನ್ನು ಮಾನದಂಡವಾಗಿ ನೋಡುತ್ತಾರೆ. ಪದೇ ಪದೇ ಶಸ್ತ್ರಚಿಕಿತ್ಸೆಗಳನ್ನು ಮಾಡಿದ ವೈದ್ಯರು ಸಂಕೀರ್ಣವಾದ ಶಸ್ತ್ರಚಿಕಿತ್ಸೆಯನ್ನು ಸಹ ಚೆನ್ನಾಗಿ ಮಾಡುತ್ತಾರೆ ಮತ್ತು ರೋಗಿಯನ್ನು ಉಳಿಸುತ್ತಾರೆ.

ಒಬ್ಬ ಪೈಲಟ್ ನೂರಾರು ಗಂಟೆಗಳ ಕಾಲ ಹಾರಾಟ ನಡೆಸುವ ಮೂಲಕ ತನ್ನ ಸಾಮರ್ಥ್ಯವನ್ನು ಸಾಬೀತು ಪಡಿಸಿದ ನಂತರವೇ ಅವನಿಗೆ ಪ್ರಯಾಣಿಕರ ವಿಮಾನಗಳನ್ನು ಚಲಾಯಿಸಲು ಪರವಾನಗಿ ನೀಡಲಾಗುತ್ತದೆ. ಏಕೆಂದರೆ ಅದರಲ್ಲಿರುವ ಎಲ್ಲಾ ಜನರನ್ನೂ ಸುರಕ್ಷಿತವಾಗಿ ಹಾರಿಸುವ ಮತ್ತು ಸಾಗಿಸುವ ಜವಾಬ್ದಾರಿಯನ್ನು ಆ ಪೈಲಟ್‌ಗೆ ವಹಿಸಲಾಗಿರುತ್ತದೆ.

ನಿರಂತರ ಅಭ್ಯಾಸ ಒಬ್ಬ ವ್ಯಕ್ತಿಯನ್ನು ಪ್ರತಿಭಾನ್ವಿತನನ್ನಾಗಿ ಮಾಡುತ್ತದೆ. ಅವನು ಎಷ್ಟೇ ಪ್ರತಿಭಾನ್ವಿತನಾಗಿದ್ದರೂ, ನಿರಂತರ ಅಭ್ಯಾಸವೇ ಅವನ ಆ ಪ್ರತಿಭೆ ಮಸುಕಾಗದಂತೆ ತಡೆಯುತ್ತದೆ.



ಮೂರ್ಛಾವಾರಿ ಅರ್ಥ ಮಾಡಿಕೊಳ್ಳಬೇಕು!

ನಿಘಂಟು ಖರೀದಿಸಿ ತಿಂಗಳುಗಟ್ಟಲೆ ಓದುವುದರಿಂದ ನೀವು ಭಾಷೆಯನ್ನು ಕಲಿಯಲು ಸಾಧ್ಯವಿಲ್ಲ. ಗಂಟೆಗಟ್ಟಲೆ ಹಾಡುಗಳನ್ನು ಕೇಳುವುದರಿಂದ ನೀವು ಗಾಯಕರಾಗಲು ಸಾಧ್ಯವಿಲ್ಲ. ಟಿವಿಯಲ್ಲಿ ನೃತ್ಯ ಕಾರ್ಯಕ್ರಮಗಳನ್ನು ನೋಡುವುದರಿಂದ ನೀವು ನೃತ್ಯ ಕಲಿಯಲು ಸಾಧ್ಯವಿಲ್ಲ. ಇವುಗಳನ್ನು ಕಲಿಯಲು, ನಿಮಗೆ ಶಿಸ್ತು, ಸಮರ್ಪಣೆ ಮತ್ತು ಎಚ್ಚರಿಕೆಯ ಅಭ್ಯಾಸ ಬೇಕು. ಆದರೂ ಇವುಗಳು ಮಾತ್ರವೇ ಸಾಕಾಗುವುದಿಲ್ಲ. ನಿಮಗೆ ಒಳ್ಳೆಯ ಗುರುವಿನ ಮಾರ್ಗದರ್ಶನ ಬೇಕು. ಅವರು ವ್ಯಕ್ತಿಯ ಅಭ್ಯಾಸವನ್ನು ಗಮನಿಸಿ ಮಾರ್ಗದರ್ಶನ ಮಾಡುತ್ತಾರೆ. ನಂತರ, ಕಠಿಣ ಪರಿಶ್ರಮದ ಮೂಲಕ, ನೀವು ಅದರಲ್ಲಿ ಪ್ರವೀಣರಾಗಬಹುದು.

ಯಂತ್ರವು ಹೇಗೆ ಕಾರ್ಯ ನಿರ್ವಹಿಸುತ್ತದೆ ಎಂದು ತಿಳಿದಿರುವವರು ಮಾತ್ರವೇ ಅದರ ಸಮಸ್ಯೆಗಳನ್ನು ಪತ್ತೆ ಹಚ್ಚಿ ಸರಿಪಡಿಸಬಹುದು. ಅದೇ ರೀತಿ, ವೃತ್ತಿ, ಉದ್ಯೋಗ, ವ್ಯಾಪಾರ ಅಥವಾ ಕಲೆಯನ್ನು ಸಂಪೂರ್ಣ ಸಮರ್ಪಣಾ ಭಾವದಿಂದ ಕಲಿಯುವ ಯಾರಾದರೂ ಮಾತ್ರ ಅದರಲ್ಲಿ ಪರಿಣಿತರಾಗುತ್ತಾರೆ.

ಕುಡಿಯಬೇಕು? ಎಂದು ಅವನು ಕೇಳಿದ.

"ನಿನಗಿದನ್ನು ಅರ್ಥ ಮಾಡಿಸುವುದಕ್ಕಾಗಿಯೇ ನಾನು ಹೀಗೆ ಮಾಡಿದ್ದು. ನಿನಗೆ ಐದು ಕೆಲಸಗಳು ಸಿಕ್ಕಿರೋ, ನೀನು ಆ ಐದಕ್ಕೂ ಹೋಗಲು ಸಾಧ್ಯವಿಲ್ಲ. ನಿನ್ನ ಕೌಶಲ್ಯಕ್ಕೆ ಯಾವ ಕೆಲಸ ಸರಿ ಹೊಂದುತ್ತದೆ ಎಂಬುದನ್ನು ನೋಡು ಮತ್ತು ಯಾವ ಕೆಲಸದಲ್ಲಿ ನಿನ್ನ ಕೌಶಲ್ಯಗಳನ್ನು ಬೆಳೆಸಿಕೊಳ್ಳಬಹುದು ಎಂಬುದನ್ನೂ ನೋಡು. ನಿನ್ನ ಭವಿಷ್ಯಕ್ಕೆ ಯಾವ ಕೆಲಸ ಸರಿಯಾಗಿದೆ ಎಂಬುದನ್ನೂ ಯೋಚಿಸಿ ನಿನಗೆ ಸೂಕ್ತವಾದುದನ್ನು ಆರಿಸಿಕೋ. ಎಲ್ಲವನ್ನೂ ಬಯಸಬೇಡ!" ಎಂದು ಆ ವಿದ್ಯಾರ್ಥಿಗೆ ಹೇಳಿದರು. ಅವನಿಗೆ ಅವರು ಏನು ಹೇಳುತ್ತಿದ್ದಾರೆಂಬುದು ಚೆನ್ನಾಗಿ ಅರ್ಥವಾಯಿತು!

ಟಾಟಾ ಗ್ರೂಪ್ ಕಂಪನಿಗಳಲ್ಲಿ ಒಂದು ಟೆಲ್ಯೂ. ಲಾರಿಗಳಂತಹ ಭಾರೀ ವಾಹನಗಳನ್ನು ತಯಾರಿಸಿ ಮಾರಾಟ ಮಾಡುವ ಈ ಕಂಪನಿಯಲ್ಲಿ ಸುಮಂತ್ ಮೋಲ್ಗಾಂವ್ಕರ್ ಉನ್ನತ ಹುದ್ದೆಯಲ್ಲಿದ್ದರು. ಅಲ್ಲಿ ಪ್ರತಿದಿನ, ಊಟದ ವಿರಾಮದ ಸಮಯದಲ್ಲಿ ಉನ್ನತ ಅಧಿಕಾರಿಗಳು ಒಟ್ಟಿಗೆ ಕುಳಿತು ಊಟ ಮಾಡುತ್ತಿದ್ದರು. ಆದರೆ ಸುಮಂತ್ ಊಟದ ವಿರಾಮದ ಸಮಯದಲ್ಲಿ ಅನೇಕ ದಿನಗಳು, ತಮ್ಮ ಕಾರಿನಲ್ಲಿ ಅವಸರದಿಂದ ಹೊರಗೆ ಹೋಗುತ್ತಿದ್ದರು. ಮತ್ತೆ ಎರಡು ಗಂಟೆಗಳ ನಂತರ ಹಿಂತಿರುಗುತ್ತಿದ್ದರು. "ನಾನು ಹೊರಗೆ ಊಟ ಮಾಡಿಕೊಂಡು ಬಂದಿದ್ದೇನೆ" ಎಂದು ಅವರು ಹೇಳುತ್ತಿದ್ದರು.

"ಸುಮಂತ್, ಕಂಪನಿಯ ಡೀಲರ್‌ಗಳು ಮತ್ತು ಗುತ್ತಿಗೆದಾರರು ಸೇರಿದಂತೆ ಅನೇಕ ಜನರೊಂದಿಗೆ ರಹಸ್ಯ ವ್ಯವಹಾರಗಳನ್ನು ಹೊಂದಿರಬೇಕು. ಅವರು ಇವರನ್ನು ಹೀಗೆ ಆಗಾಗ ಪಂಚತಾರಾ ಹೋಟೆಲ್‌ಗೆ ಕರೆದೊಯ್ದು, ಇವರಿಗೆ ಊಟ ಕೊಡಿಸುತ್ತಿರಬಹುದು. ಅದಕ್ಕೆ ಪ್ರತಿಯಾಗಿ ಸುಮಂತ್ ಅವರು ಕೇಳುವ ಎಲ್ಲ ಕೆಲಸಗಳನ್ನೂ ಮಾಡಿ ಕೊಡುತ್ತಿರಬಹುದು" ಎಂದು ಇತರ ಅಧಿಕಾರಿಗಳು ಅನುಮಾನದಿಂದ ಅವರನ್ನು ನೋಡುತ್ತಿದ್ದರು. ಈ ವದಂತಿ ಕಂಪನಿಯಿಡೀ ಹರಡಿತು. ಇದರಿಂದಾಗಿ ಅನೇಕರು ಅವರ ಮೇಲೆ ಅನುಮಾನ ವ್ಯಕ್ತಪಡಿಸಿದರು. ಒಂದು ದಿನ, ಅವರನ್ನು ರೆಡ್ ಹ್ಯಾಂಡ್ ಆಗಿ ಹಿಡಿಯಲು ನಿರ್ಧರಿಸಿ, ಕೆಲವು ಅಧಿಕಾರಿಗಳು ರಹಸ್ಯವಾಗಿ ಅವರ ಕಾರನ್ನು ಹಿಂಬಾಲಿಸಿದರು.

ಅವರಿಗೆ ಅಪಾರ ಆಶ್ಚರ್ಯ... ಸುಮಂತ್ ಮೋಲ್ಗಾಂವ್ಕರ್

ಅವರ ಕಾರು ಯಾವುದೋ ಪಂಚತಾರಾ ಹೋಟೆಲ್‌ಗೆ ಹೋಗಲಿಲ್ಲ. ಬದಲಾಗಿ, ಅದನ್ನು ಹೆದ್ದಾರಿಯ ಬದಿಯಲ್ಲಿ ನಿಲ್ಲಿಸಲಾಗಿತ್ತು. ಅಲ್ಲಿ ಸಾಮಾನ್ಯವಾದ ಒಂದು ಸರಳ ರೆಸ್ಟೋರೆಂಟ್ ಇತ್ತು. ಲಾರಿ ಚಾಲಕರು ತಮ್ಮ ಲಾರಿಗಳನ್ನು ನಿಲ್ಲಿಸಿ ತಿನ್ನುವ ರಸ್ತೆ ಬದಿಯ ಸಣ್ಣ ಹೋಟೆಲ್ ಅದಾಗಿತ್ತು! ಅಲ್ಲಿ ಸುಮಂತ್ ಚಾಲಕರು ತಿನ್ನುವ ಸರಳ ಆಹಾರವನ್ನು ಖರೀದಿಸಿ ಸರಳ ಮೇಜಿನ ಬಳಿ ಕುಳಿತು ಅವರೊಂದಿಗೆ ಮಾತನಾಡುತ್ತಾ ಆಹಾರ ಸೇವಿಸಿದರು. ಸುಮಂತ್ ಲಾರಿಗಳನ್ನು ಓಡಿಸುವ ಚಾಲಕರನ್ನು ಭೇಟಿ ಮಾಡಲೂ, ಅವರ ಅನುಭವಗಳನ್ನು ನೇರವಾಗಿ ಕೇಳಿ ತಿಳಿದುಕೊಳ್ಳಲೂ, ಅವರ ಸಮಸ್ಯೆಗಳನ್ನು ಅರ್ಥ ಮಾಡಿಕೊಳ್ಳಲೂ... ಇಲ್ಲಿಗೆ ಬರುತ್ತಿದ್ದಾರೆಂದು ಅವರನ್ನು ಹಿಂಬಾಲಿಸಿಕೊಂಡು ಬಂದಿದ್ದ ಕಂಪನಿಯ ಅಧಿಕಾರಿಗಳು ಅರಿತುಕೊಂಡರು. ಇವರು ಚಾಲಕರೊಂದಿಗೆ ಕುಳಿತು ಅವರಲ್ಲಿ ಒಬ್ಬರಾಗಿ ಬೆರೆತು ಊಟ ಮಾಡುವಾಗ, ಅವರೂ ಸಹ ಮುಕ್ತವಾಗಿ ಎಲ್ಲವನ್ನೂ ಇವರೊಂದಿಗೆ ಮಾತನಾಡುತ್ತಿದ್ದರು. ಅದನ್ನು ಕೇಳುವ ಮೂಲಕ ಇವರು ತಮ್ಮ ಉತ್ಪನ್ನಗಳನ್ನು ಸುಧಾರಿಸಲು ಸಾಧ್ಯವಾಯಿತು.

ಒಂದು ಉತ್ಪನ್ನದ ಗುಣಮಟ್ಟವನ್ನು ಸುಧಾರಿಸಲು, ಅದನ್ನು ಬಳಸುವ ಗ್ರಾಹಕರ ಪ್ರತಿಕ್ರಿಯೆ ಬಹಳ ಮುಖ್ಯ. ಅದನ್ನು ನೇರವಾಗಿ ಆಲಿಸಿ ಬದಲಾವಣೆಗಳನ್ನು ಮಾಡಿದ ಸುಮಂತ್ ಮೋಲ್ಗಾಂವ್ಕರ್ ನಂತರ ಟಾಟಾ ಮೋಟಾರ್ಸ್‌ನ ಅಧ್ಯಕ್ಷ ಸ್ಥಾನಕ್ಕೆ ಏರಿ ನಂತರ ನಿವೃತ್ತರಾದರು.

ಹೊಸ ಕೌಶಲ್ಯಗಳನ್ನು ಗಳಿಸುವುದು ಹೇಗೆ?




ಅಭಿವೃದ್ಧಿಯ

ಸಮಾಲೋಚನೆ

ಸಾಮರ್ಥ್ಯ

ಯಶಸ್ಸು



14

ಜಿಳುಮೆ ಆಗಸ್ಟ್ 2026

ಟಾಟಾ ಕಂಪನಿ ಅಭಿವೃದ್ಧಿಪಡಿಸಿದ ಕಾರುಗಳಲ್ಲಿ ಟಾಟಾ ಸುಮೋ ಕೂಡ ಒಂದು. ಜಪಾನಿನ ಪ್ರಸಿದ್ಧ ಸುಮೋ ಕುಸ್ತಿಪಟುಗಳಂತೆ ಇದು ಕೂಡ ಶಕ್ತಿಶಾಲಿ ವಾಹನ ಎಂದು ತಿಳಿಸುವುದಕ್ಕಾಗಿಯೇ ಈ ಹೆಸರನ್ನು ಇಡಲಾಗಿದೆ ಎಂದು ಹಲವರು ಭಾವಿಸುತ್ತಾರೆ. ಅದು ತಪ್ಪು! ಸುಮಂತ್ ಮೋಲ್ಗಾಂವ್ಕರ್ ಅವರ ಹೆಸರಿನ ಮೊದಲ ಅಕ್ಷರಗಳನ್ನು ಸಂಕ್ಷಿಪ್ತವಾಗಿ ಬಳಸಿಕೊಂಡು 'ಸುಮೋ' ಎಂಬ ಹೆಸರನ್ನು ಇಡಲಾಗಿದೆ. ಇದು ಕಂಪನಿಯು ಆ ಪ್ರತಿಭಾನ್ವಿತ ಅಧಿಕಾರಿಗೆ ಸಲ್ಲಿಸಿದ ಗೌರವದ ಪ್ರತೀಕವಾಗಿದೆ.

ಉದ್ಯೋಗ, ವೃತ್ತಿ ಅಥವಾ ವ್ಯವಹಾರದಲ್ಲಿ ಯಶಸ್ವಿಯಾಗಲು, ನವೀನ ಕೌಶಲ್ಯಗಳು ಯಾವಾಗಲೂ ಅಗತ್ಯವಾಗಿರುತ್ತವೆ. ಸುಮಂತ್ ಮೋಲ್ಗಾಂವ್ಕರ್ ಅವರಂತೆ ನೀವೂ ಅಂತಹ ಕೌಶಲ್ಯಗಳನ್ನು ಬೆಳೆಸಿಕೊಳ್ಳಲು ಏನು ಮಾಡಬಹುದು?

- ನಿಮ್ಮ ಕೆಲಸ ಅಥವಾ ವೃತ್ತಿಜೀವನದಲ್ಲಿ ನಿಮ್ಮ ಗುರಿಗಳನ್ನು ನಿಖರವಾಗಿ ಯೋಜಿಸಿ. ನಂತರ ನೀವು ಅವುಗಳನ್ನು ಯಾವಾಗ ಸಾಧಿಸಲಿದ್ದೀರಿ ಎಂಬುದನ್ನು ನಿರ್ಧರಿಸಿ. ಆಗ ಅದಕ್ಕೆ ಯಾವ ಕೌಶಲ್ಯಗಳು ಬೇಕಾಗುತ್ತವೆ ಎಂಬುದನ್ನು ನೀವು ಅರ್ಥ ಮಾಡಿಕೊಳ್ಳುವಿರಿ. ಆ ಕೌಶಲ್ಯಗಳನ್ನು ಪಡೆಯುವ ಮಾರ್ಗಗಳನ್ನು ಕಂಡುಕೊಳ್ಳಿ. ಉದಾಹರಣೆಗೆ, ಗುಮಾಸ್ತರಾಗಿ ಕೆಲಸ ಮಾಡುವ ವ್ಯಕ್ತಿಯು ಐದು ವರ್ಷಗಳಲ್ಲಿ ಆ ಕಚೇರಿಯ ಮೇಲ್ವಿಚಾರಕ ಸ್ಥಾನಕ್ಕೆ ಏರಲು ಬಯಸಿದರೆ, ಅವನು ಸಾಂಸ್ಥಿಕ ಕಾರ್ಯ ವಿಧಾನಗಳನ್ನು ಕಲಿಯಬೇಕು ಮತ್ತು ಕರಗತ ಮಾಡಿಕೊಳ್ಳಬೇಕು. ಸಣ್ಣ ಅಂಗಡಿಯನ್ನು ಹೊಂದಿರುವ ವ್ಯಕ್ತಿಯು ಮುಂದಿನ ಕೆಲವು ವರ್ಷಗಳಲ್ಲಿ ಮೂರು ಶಾಖೆಗಳನ್ನು ತೆರೆಯಲು ಬಯಸಿದರೆ, ಅವನು ತನ್ನ ಅಂಗಡಿಯ ಖ್ಯಾತಿಯನ್ನು ಬೆಳೆಸಿಕೊಳ್ಳಬೇಕು, ತನ್ನ ಗ್ರಾಹಕರ ನೆಲೆಯನ್ನು ವಿಸ್ತರಿಸಬೇಕು ಮತ್ತು ಅದಕ್ಕೆ ಬೇಡಿಕೆಯನ್ನು ಸೃಷ್ಟಿಸಬೇಕು.
- ನಿಮಗೆ ಸರಿಯಾದ ಒಬ್ಬ ಮಾರ್ಗದರ್ಶಕರನ್ನು ಆಯ್ಕೆ ಮಾಡಿಕೊಳ್ಳಿ. ಒಬ್ಬ ವ್ಯಕ್ತಿಯು ಎಲ್ಲವನ್ನೂ ತಾನಾಗಿಯೇ ಕಲಿಯಲು ಸಾಧ್ಯವಿಲ್ಲ. ಆಯಾ ಕ್ಷೇತ್ರದಲ್ಲಿರುವ ಅನುಭವಿ ಮಾರ್ಗದರ್ಶಕರ ಮೂಲಕ ಎಲ್ಲವನ್ನೂ ವೇಗವಾಗಿ ಕಲಿಯಬಹುದು. ಸ್ವತಃ ನಾವಾಗಿಯೇ ನಿರ್ಧಾರ ತೆಗೆದುಕೊಳ್ಳಲು ಸಾಧ್ಯವಾಗದ ಬಿಕ್ಕಟ್ಟುಗಳು ಎದುರಾದಾಗ, ಅವರು ನಮಗೆ ಸೂಕ್ತ ಸಲಹೆ ನೀಡುತ್ತಾರೆ. ನಾವು ತಪ್ಪುಗಳನ್ನು ಮಾಡದಂತೆ ತಡೆದು ನಮ್ಮನ್ನು ಕಾಪಾಡುತ್ತಾರೆ.
- ಶಿಕ್ಷಣ ಮಾತ್ರ ವ್ಯಕ್ತಿಯನ್ನು ಸಮರ್ಥನನ್ನಾಗಿ ಮಾಡುವುದಿಲ್ಲವಾದರೂ, ಶೈಕ್ಷಣಿಕ ಅರ್ಹತೆಯೂ ಮೂಲಭೂತ ಅವಶ್ಯಕತೆಗಳಲ್ಲಿ ಒಂದಾಗಿದೆ. ನೀವು ಏನೇ ಮಾಡಿದರೂ, ಆ ಕ್ಷೇತ್ರದಲ್ಲಿ ಸೂಕ್ತವಾದ ಶೈಕ್ಷಣಿಕ ಅರ್ಹತೆಯನ್ನು ಪಡೆಯಿರಿ. ಶಿಕ್ಷಣವನ್ನು ಮೀರಿದ ಇತರ ಅಗತ್ಯ ತರಬೇತಿಯನ್ನೂ ಪಡೆಯಿರಿ. ಆನ್‌ಲೈನ್‌ನಲ್ಲೇ ಕಲಿಕಾ ಅವಕಾಶಗಳ ಆಗಮನದ ನಂತರ ಅನೇಕ ಬಾಗಿಲುಗಳು ತೆರೆದುಕೊಂಡಿವೆ. ಉದಾಹರಣೆಗೆ, ಲೆಕ್ಕಪತ್ರ ಕ್ಷೇತ್ರದಲ್ಲಿ ಕೃತಕ ಬುದ್ಧಿಮತ್ತೆ ಕೌಶಲ್ಯಗಳನ್ನು ಅಭಿವೃದ್ಧಿಪಡಿಸಿಕೊಳ್ಳಲು ಬಯಸುವ ಯಾರಾದರೂ ಆ ಕ್ಷೇತ್ರದ ಅತ್ಯುತ್ತಮ ತಜ್ಞರಿಂದ ಅವರು ಯುಎಸ್‌ನಲ್ಲಿದ್ದರೂ ಸಹ ಪರವಾಗಿಲ್ಲ, ಆನ್‌ಲೈನ್‌ನಲ್ಲಿ ಅವರಿಂದ ಕಲಿಯಬಹುದು.



ಪುಸ್ತಕಗಳು, ಯೂಟ್ಯೂಬ್ ವೀಡಿಯೋಗಳು ಮೊದಲಾದವುಗಳ ಮೂಲಕ ಆ ಸಾಮರ್ಥ್ಯವನ್ನು ಸುಧಾರಿಸಿಕೊಳ್ಳಲೂ ಕೂಡ ಹಲವು ಮಾರ್ಗಗಳು ನಮ್ಮ ಮುಂದಿವೆ.

- ಇಂದು ಪ್ರತಿಯೊಂದು ಉದ್ಯಮಕ್ಕೂ ಪ್ರತ್ಯೇಕ ಸಂಘಗಳು ರೂಪುಗೊಂಡಿವೆ. ಒಂದು ಪ್ರದೇಶದಲ್ಲಿ ಒಂದೇ ಉದ್ಯಮ ಅಥವಾ ವ್ಯವಹಾರದಲ್ಲಿ ಕೆಲಸ ಮಾಡುವ ಜನರನ್ನು ಪರಸ್ಪರ ಸ್ಪರ್ಧಿಗಳಾಗಿ ಪರಿಗಣಿಸುತ್ತಿದ್ದ ಕಾಲ ಈಗ ಬದಲಾಗಿದೆ. ಒಂದು ಸಂಘವಾಗಿ ಒಟ್ಟುಗೂಡಿ ತಮ್ಮೊಳಗೆ ಅನುಭವಗಳನ್ನು ವಿನಿಮಯ ಮಾಡಿಕೊಳ್ಳುವ ಪ್ರವೃತ್ತಿ ಕಂಡುಬಂದಿದೆ. ಅಂತಹ ಸಂಸ್ಥೆಗಳಿಗೆ ಸೇರುವ ಮೂಲಕ, ಇತರ ಹಿರಿಯ ಕಾರ್ಯನಿರ್ವಾಹಕರ ಅನುಭವಗಳಿಂದ ಕಲಿಯಬಹುದು. ಅದೇ ರೀತಿ, ರಾಷ್ಟ್ರೀಯ ಮತ್ತು ಅಂತರರಾಷ್ಟ್ರೀಯ ಮಟ್ಟದಲ್ಲಿ ಸಂಸ್ಥೆಗಳನ್ನು ಸೇರಿ ಕೌಶಲ್ಯಗಳನ್ನು ಸುಧಾರಿಸಿಕೊಳ್ಳಬಹುದು.
- ಕೆಲಸ ಅಥವಾ ವೃತ್ತಿಯನ್ನು ತನ್ನ ಜೀವನದ ಗುರಿಯಾಗಿಸಿ ಭಾವಿಸಿಕೊಂಡಿರುವ ವ್ಯಕ್ತಿಯು ಈಗಾಗಲೇ ಅದನ್ನು ಚೆನ್ನಾಗಿ ಮಾಡುತ್ತಿರುವ ಯಾರ ಬಳಿಯಾದರೂ ಹೋಗಿ ತರಬೇತಿ ಪಡೆಯಬಹುದು. ಆ ಕಂಪನಿಯಲ್ಲಿ ತರಬೇತು ಪಡೆಯುವವರಾಗಿಯೋ ಅಥವಾ ಉದ್ಯೋಗಿಯಾಗಿಯೋ ಸೇರುವ ಮೂಲಕ, ಅಲ್ಲಿ ಅವರು ಏನು ಮಾಡುತ್ತಾರೆ ಮತ್ತು ಅದನ್ನು ಹೇಗೆ ಮಾಡುತ್ತಾರೆ ಎಂಬುದನ್ನು ನೀವು ನೇರವಾಗಿ ಕಲಿಯಬಹುದು.
- ಒಂದು ಕೌಶಲ್ಯವನ್ನು ಕಲಿಯಲು ತಾಳ್ಮೆ ಅತ್ಯಗತ್ಯ. ಅದಕ್ಕಾಗಿ ಸಾಕಷ್ಟು ಸಮಯ ಮತ್ತು ಅಭ್ಯಾಸವನ್ನು ಮೀಸಲಿಡುವುದು ಸಹ ಮುಖ್ಯವಾಗಿದೆ. ನೀವು ಅದನ್ನು ಪ್ರತಿದಿನ ಅಭ್ಯಾಸ ಮಾಡಬೇಕಾಗುತ್ತದೆ. ಉದಾಹರಣೆಗೆ, ಹೊಸ ಭಾಷೆಯನ್ನು ಕಲಿಯುವ ಯಾರಾದರೂ ಪ್ರತಿದಿನ ಕನಿಷ್ಠ ಕೆಲವು ನಿಮಿಷಗಳ ಕಾಲ ಅದನ್ನು ಅಭ್ಯಾಸ ಮಾಡಬೇಕು. ಹೊಸ ಕಂಪ್ಯೂಟರ್ ಪ್ರೋಗ್ರಾಂ ಅಥವಾ ಎ.ಐ. ತಂತ್ರಜ್ಞಾನವನ್ನು ಕಲಿಯುವವರು ಅದನ್ನು ಪ್ರತಿದಿನ ಅಭ್ಯಾಸ ಮಾಡಬೇಕು.
- ಹೊಸ ಕೌಶಲ್ಯವನ್ನು ಕಲಿಯುವಾಗ, ನಾವು ಹೇಗೆ ಮಾಡುತ್ತಿದ್ದೇವೆ ಎಂಬುದರ ಕುರಿತು ಇತರರ ಪ್ರತಿಕ್ರಿಯೆಯನ್ನು ಆಲಿಸುವುದು ಮುಖ್ಯ. ಆರೋಗ್ಯಕರ ಟೀಕೆಗಳನ್ನು ಎಚ್ಚರಿಕೆಯಿಂದ ಆಲಿಸುವುದು ಮತ್ತು ಅದರಂತೆ ವರ್ತಿಸುವುದು ನಾವು ಸುಧಾರಿಸಲು ಸಹಾಯ ಮಾಡುತ್ತದೆ.

ಬೆಳವಣಿಗೆಗೆ ದಾರಿ ತೋರಿಸುವ ವಿಶಿಷ್ಟ ಕೌಶಲ್ಯಗಳು!

ದೂರದ ಹಳ್ಳಿಯೊಂದರಲ್ಲಿ ರಸ್ತೆ ನಿರ್ಮಿಸಲಾಗುತ್ತಿತ್ತು. ಅದಕ್ಕಾಗಿ ಅನೇಕ ಜನರು ಬಂಡೆಗಳನ್ನು ಸಣ್ಣಸಣ್ಣ ಜಲ್ಲಿಕಲ್ಲುಗಳಾಗಿ ಒಡೆಯುತ್ತಿದ್ದರು. ದಾರಿಹೋಕರೊಬ್ಬರು ಜನರು ಹೀಗೆ ಕಲ್ಲುಗಳನ್ನು ಒಡೆಯುತ್ತಿರುವುದನ್ನು ಗಮನಿಸಿ ಅವರ ಬಳಿಗೆ ಹೋದರು.

ಅವರು ಅಲ್ಲಿದ್ದ ಒಬ್ಬ ವ್ಯಕ್ತಿಯನ್ನು "ನೀನು ಏನು ಮಾಡುತ್ತಿರುವೆ?" ಎಂದು ಕೇಳಿದರು. ಅವನು ಕೋಪದಿಂದ ಉತ್ತರಿಸಿದ. "ನಿಮಗೇನು ಕಣ್ಣು ಕಾಣುವುದಿಲ್ಲವೇ? ನಾನು ಬಿಸಿಲಿನಲ್ಲಿ ಕುಳಿತು ಈ ಕಲ್ಲುಗಳನ್ನು ಒಡೆಯುತ್ತಿದ್ದೇನೆ. ಇಲ್ಲಿ ನನಗೆ ಬೇರೆ ಯಾವುದೇ ಕೆಲಸವೂ ಸಿಗುತ್ತಿಲ್ಲ" ಎಂದು ತನ್ನ ಅಸಹನೆಯನ್ನೂ ಸಿಟ್ಟನ್ನೂ ಪ್ರದರ್ಶಿಸಿದ. ಆ ದಾರಿಹೋಕ ಅಲ್ಲಿದ್ದ ಇನ್ನೊಬ್ಬ ವ್ಯಕ್ತಿಯ ಬಳಿಯೂ ಅದೇ ಪ್ರಶ್ನೆಯನ್ನು ಕೇಳಿದಾಗ ಅವನು ಹೇಳಿದ. "ನನ್ನ ಕುಟುಂಬವನ್ನು ಪೋಷಿಸಲು ನಾನು ಪ್ರತಿದಿನ ಇಲ್ಲಿ ಬಂದು ಕಲ್ಲುಗಳನ್ನು ಒಡೆಯುತ್ತೇನೆ."

ಅಲ್ಲಿದ್ದ ಮೂರನೇ ವ್ಯಕ್ತಿಯ ಬಳಿಯೂ ಇದೇ ಪ್ರಶ್ನೆ ಕೇಳಿದಾಗ, "ನನ್ನ ಊರಿನ ಎಲ್ಲಾ ಜನರೂ ಪ್ರತಿದಿನ ಸುರಕ್ಷಿತವಾಗಿ ಪ್ರಯಾಣಿಸಲು ಅನುಕೂಲವಾಗುವಂತೆ ನಾವು ಇಲ್ಲಿ ಉತ್ತಮವಾದ ರಸ್ತೆಯನ್ನು ನಿರ್ಮಿಸುತ್ತಿದ್ದೇವೆ. ನಾನು ಅದಕ್ಕಾಗಿ ಉತ್ತಮ ಗುಣಮಟ್ಟದ ಜಲ್ಲಿಕಲ್ಲುಗಳನ್ನು ತಯಾರಿಸಿ ಒದಗಿಸುತ್ತಿದ್ದೇನೆ" ಎಂದು ಹೇಳಿದ.

ಈ ಮೂರೂ ಉತ್ತರಗಳೂ ನಮಗೆ ಒಂದು ಪಾಠ ಕಲಿಸುತ್ತವೆ. ಅವರೆಲ್ಲರೂ ಮಾಡುತ್ತಿರುವುದು ಒಂದೇ ಕೆಲಸ! ಆದರೆ ಎಲ್ಲರೂ ಅದನ್ನು ವಿಭಿನ್ನ ದೃಷ್ಟಿಕೋನದಿಂದ ನೋಡುತ್ತಾರೆ. ಒಬ್ಬ ವ್ಯಕ್ತಿ ಬೇರೆ ದಾರಿಯಿಲ್ಲದೆ ಅರೆಮನಸ್ಸಿನಿಂದ ಆ ಕೆಲಸ ಮಾಡುತ್ತಾನೆ. ಇನ್ನೊಬ್ಬನು ತನ್ನ ಕುಟುಂಬವನ್ನು ಪೋಷಿಸುವುದು ತನ್ನ ಕರ್ತವ್ಯವೆಂದು ಭಾವಿಸಿ ಅದನ್ನು ಮಾಡುತ್ತಾನೆ. ತಾನು ಮಾಡುತ್ತಿರುವ ಕೆಲಸದ ಉದಾತ್ತ ಗುರಿಯನ್ನು ಅರ್ಥ ಮಾಡಿಕೊಂಡು ಮತ್ತು ಅದನ್ನು

ಸಮರ್ಪಣಾಭಾವದಿಂದ ಮಾಡುತ್ತಿರುವವನು ಮೂರನೇ ವ್ಯಕ್ತಿ ಮಾತ್ರ.

ಓದುತ್ತಿರುವ ವಿದ್ಯಾರ್ಥಿಗೂ ಈ ದೃಷ್ಟಿಕೋನ ಇರಬೇಕು. ಕೆಲಸ, ವೃತ್ತಿ ಅಥವಾ ವ್ಯವಹಾರ ಇತ್ಯಾದಿ ಮಾಡುವ ವ್ಯಕ್ತಿಗಳಿಗೂ ಈ ರೀತಿಯ ದೃಷ್ಟಿಕೋನ ಇರಬೇಕು. ನಾವು ಮಾಡುವ ಕೆಲಸವು ಜನರಿಗೆ ಹೇಗೆ ಪ್ರಯೋಜನವನ್ನು ನೀಡುತ್ತದೆ ಎಂಬುದರ ಕುರಿತು ನಾವು ಯೋಚಿಸಬೇಕು. ಒಬ್ಬ ಉತ್ತಮ ದಿನಸಿ ವ್ಯಾಪಾರಿಹಣವನ್ನು ತೆಗೆದುಕೊಂಡು ಕೇವಲ ಉತ್ಪನ್ನಗಳನ್ನು ನೀಡುವುದಿಲ್ಲ. ತನ್ನ ಗ್ರಾಹಕರ ಕುಟುಂಬವು ಗುಣಮಟ್ಟದ ಉತ್ಪನ್ನಗಳನ್ನು ಖರೀದಿಸಿ ಅಡುಗೆ ಮಾಡುವಂತೆ ಮತ್ತು ಆರೋಗ್ಯಕರ ಜೀವನವನ್ನು ನಡೆಸುವಂತೆ ಅವನು ಖಚಿತಪಡಿಸಿಕೊಳ್ಳುತ್ತಾನೆ.

ಎಲ್ಲರೂ 'ನಾವು ಇದನ್ನು ಏಕೆ ಮಾಡುತ್ತಿದ್ದೇವೆ' ಎಂಬ ಅಂತಿಮ ಗುರಿಯನ್ನು ತಿಳಿದುಕೊಂಡು ಕೆಲಸ ಮಾಡಬೇಕು. ಅದಕ್ಕಾಗಿ, ನಾವು ಕೆಲವು ವೈಯಕ್ತಿಕ ಕೌಶಲ್ಯಗಳನ್ನು ಬೆಳೆಸಿಕೊಳ್ಳಬೇಕು. ನಮ್ಮನ್ನು ವಿಶೇಷವಾಗಿಸುವ ಕೆಲವು ವಿಶಿಷ್ಟ ಕೌಶಲ್ಯಗಳು:

- ನೈತಿಕತೆ ಮತ್ತು ಪ್ರಾಮಾಣಿಕತೆಯನ್ನು ತಿಳಿದುಕೊಂಡು ಅದಕ್ಕೆ ತಕ್ಕಂತೆ ವರ್ತಿಸುವ ಮನೋಭಾವವು ಮೂಲಭೂತ ಕೌಶಲ್ಯ! ಒಂದು ವಿಷಯ ಹೇಳುವುದು ಮತ್ತು ಮಾಡುವುದು ಇನ್ನೊಂದು ಆಗಿರಬಾರದು. ಈ ಮನೋಭಾವವನ್ನು ವೈಯಕ್ತಿಕ ಜೀವನದಲ್ಲಿ ಮತ್ತು ಕೆಲಸದಲ್ಲಿ ಕಾಪಾಡಿಕೊಳ್ಳಬೇಕು. ಈ ಪರಿಸ್ಥಿತಿ ಯಾವುದೇ ಸಂದರ್ಭದಲ್ಲೂ ಬದಲಾಗಬಾರದು. ಅಂತಹ ಪ್ರಾಮಾಣಿಕ ಮನೋಭಾವವನ್ನು ಅನುಸರಿಸುವುದು ಒಂದು ಸವಾಲಾಗಿರಬಹುದು. ಆದರೆ, ಈ ಮನೋಭಾವ ಹೊಂದಿರುವ ಯಾರನ್ನಾದರೂ ಎಲ್ಲರೂ ನಂಬುತ್ತಾರೆ ಮತ್ತು ಗೌರವಿಸುತ್ತಾರೆ.

- ಪರಿಸರಕ್ಕೆ ಅನುಗುಣವಾಗಿ ನಮ್ಮನ್ನು ನಾವು ಬದಲಾಯಿಸಿಕೊಳ್ಳುವ ಸಾಮರ್ಥ್ಯ ನಮ್ಮಲ್ಲಿರಬೇಕು. ನಾವು ಮಾಡುವ



ಕೆಲಸದ ಸ್ವರೂಪ ಬದಲಾಗಬಹುದು. ಸಂಸ್ಥೆಯಲ್ಲಿ ಪ್ರತಿಕೂಲ ಬದಲಾವಣೆಗಳಾಗಬಹುದು. ಅಂದಂದಿನ ಅಗತ್ಯಗಳಿಗೆ ತಕ್ಕಂತೆ ಒಬ್ಬ ವ್ಯಕ್ತಿಯು ತಾನು ಮಾಡುವ ಕೆಲಸವನ್ನು ರೂಢಿಸಿಕೊಳ್ಳಬೇಕು. ಕೆಲವೊಮ್ಮೆ ನೀವು ಬದಲಾಗಬೇಕಾಗಬಹುದು. ಏಕೆಂದರೆ ಜಗತ್ತು ವೇಗವಾಗಿ ಬದಲಾಗುತ್ತಿದೆ. ನಾನು ಬದಲಾಗುವುದಿಲ್ಲ. ಎಲ್ಲರೂ ನನಗೆ ಸರಿಹೊಂದುವಂತೆ ಬದಲಾಗಬೇಕು ಎಂದು ಒತ್ತಾಯಿಸುವವರನ್ನು ಜಗತ್ತು ನಿರ್ಲಕ್ಷಿಸುತ್ತದೆ. ಹೊಸ ಸವಾಲುಗಳನ್ನು ಎದುರಿಸುವವರನ್ನೂ ಮತ್ತು ಎಲ್ಲರ ನಿರೀಕ್ಷೆಗಳನ್ನು ಪೂರೈಸುವವರನ್ನೂ ಇತರರು ಇಷ್ಟಪಡುತ್ತಾರೆ.

- ಎಲ್ಲರನ್ನೂ ಘನತೆಯಿಂದ ನಡೆಸಿಕೊಳ್ಳುವುದರಿಂದ ನಮಗೆ ಮತ್ತು ನಾವು ಕೆಲಸ ಮಾಡುವ ಕಂಪನಿಗೆ ಗೌರವ ಸಿಗುತ್ತದೆ. ಕೆಳ ಹಂತದ ಉದ್ಯೋಗಿಗಳಿಂದ ಹಿಡಿದು ಉನ್ನತ ಮಟ್ಟದ ವ್ಯವಸ್ಥಾಪಕರವರೆಗೆ ಎಲ್ಲರನ್ನೂ ಸಮಾನವಾಗಿ ನಡೆಸಿಕೊಳ್ಳುವುದರಿಂದ ಎಲ್ಲರಿಂದಲೂ ನಮಗೆ ಗೌರವ ಸಿಗುತ್ತದೆ. ಇತರರ ಭಾವನೆಗಳನ್ನು ಅರ್ಥಮಾಡಿಕೊಳ್ಳುವವರು ಮತ್ತು ಅವರೊಂದಿಗೆ ಎಚ್ಚರಿಕೆಯಿಂದ ಸಂವಹನ ನಡೆಸುವವರು ಅವರ ಹೃದಯದಲ್ಲಿ ಸ್ಥಾನ ಗಳಿಸುತ್ತಾರೆ.

- ಇಂದಿನ ಜಗತ್ತಿನಲ್ಲಿ ಸ್ಪಷ್ಟ ಸಂವಹನ ಕೌಶಲ್ಯ ಇರಬೇಕಾದುದು ಅತ್ಯಗತ್ಯವಾಗಿದೆ. ನಾವು ಹೇಳುತ್ತಿರುವುದನ್ನು ಬಹಳ ಸ್ಪಷ್ಟವಾಗಿ, ಕಡಿಮೆ ಪದಗಳಲ್ಲಿ ಮತ್ತು ಕಡಿಮೆ ಸಮಯದಲ್ಲಿ ವಿವರಿಸುವ ಸಾಮರ್ಥ್ಯವು ಅವಶ್ಯಕ ಕೌಶಲ್ಯವಾಗಿದೆ. ಅದನ್ನು ಭಾವನಾತ್ಮಕವಾಗಿಯೂ ವ್ಯಕ್ತಪಡಿಸಬೇಕು. ಏಕೆಂದರೆ ಅನೇಕ ಜನರು ಸಂಭಾಷಣೆಗೆ ಅಗತ್ಯವಾದ ತಾಳ್ಮೆಯೂ ಇಲ್ಲದಷ್ಟು ಕಾರ್ಯ ಬಾಹುಳ್ಯದ ಒತ್ತಡದಲ್ಲಿದ್ದಾರೆ. ಸರಿಯಾದ ಭಾವನೆಯೊಂದಿಗೆ ಸ್ಪಷ್ಟವಾಗಿ ವಿವರಿಸುವ ಸಂಭಾಷಣೆಯು ಕೇಳುವವರನ್ನು ಆಕರ್ಷಿಸುತ್ತದೆ. ಕಣ್ಣುಗಳನ್ನು ನೋಡಿ ಆತ್ಮವಿಶ್ವಾಸದಿಂದ ಮಾತನಾಡುವುದು ನಾವು ಹೇಳುತ್ತಿರುವುದಕ್ಕೆ ಹೆಚ್ಚಿನ ಮೌಲ್ಯವನ್ನು ನೀಡುತ್ತದೆ.

- ಕುಟುಂಬ, ಸ್ನೇಹಿತರು, ನೆರೆಹೊರೆಯವರು ಅಥವಾ ಸಹೋದ್ಯೋಗಿಗಳು ಎಲ್ಲರೊಂದಿಗೂ ಉತ್ತಮ ಸಂಬಂಧವನ್ನು ಹೊಂದಿರುವುದು ಕೂಡ ಒಂದು ಉತ್ತಮ ಕೌಶಲ್ಯ. ಪ್ರತಿಯೊಬ್ಬ ವ್ಯಕ್ತಿಯ ಸಾಮರ್ಥ್ಯ, ದೌರ್ಬಲ್ಯ ಮತ್ತು ಅಭಿರುಚಿಗಳನ್ನು ನೀವು ತಿಳಿದುಕೊಂಡು ಅವರೊಂದಿಗೆ ಸಂವಹನ ನಡೆಸಿದಾಗ ಆ ಸಂಬಂಧ ಇನ್ನಷ್ಟು ಉತ್ತಮವಾಗಿರುತ್ತದೆ.

- ಕೆಲಸದ ಸ್ಥಳದ ಅಗತ್ಯಗಳಿಗೆ ಅನುಗುಣವಾಗಿ ನಮ್ಮ ಕೆಲಸವನ್ನು ಯೋಜಿಸುವ ಸಾಮರ್ಥ್ಯವೂ ನಮಗೆ ಇರಬೇಕು. ಯಾವುದಕ್ಕೆ ಆದ್ಯತೆ ನೀಡಬೇಕು. ಯಾವಾಗ ಯಾವುದನ್ನು ಪೂರ್ಣಗೊಳಿಸಬೇಕು, ಯಾರಿಗೆ ಏನನ್ನು ವಿತರಿಸಬೇಕು ಎಂಬ ಯೋಜನೆ ಇರಬೇಕು. ಆಗ ಕೆಲಸ ಮಾಡುವ ವ್ಯಕ್ತಿಯು ತನ್ನ ಕೆಲಸವನ್ನು ಪರಿಣಾಮಕಾರಿಯಾಗಿ ಮಾಡಬಹುದು. ಸಮಯಪಾಲನೆ ಮಾಡುವ, ವಿಳಂಬ ಮಾಡದ ಮತ್ತು ಎಲ್ಲರನ್ನೂ ಗೌರವದಿಂದ ನಡೆಸಿಕೊಳ್ಳುವ ವ್ಯಕ್ತಿಯು ಅವನ ವೈಯಕ್ತಿಕ ಬೆಳವಣಿಗೆ ಮತ್ತು ಸಂಸ್ಥೆಯ ಬೆಳವಣಿಗೆಯನ್ನು ಖಚಿತವಾಗಿ ಮಾಡುತ್ತಾನೆ.

- ತನ್ನ ಸಾಮರ್ಥ್ಯ ಮತ್ತು ದೌರ್ಬಲ್ಯಗಳನ್ನು ತಿಳಿದುಕೊಂಡು ಅದಕ್ಕೆ ತಕ್ಕಂತೆ ತನ್ನ ಕೆಲಸಗಳನ್ನು ನಿರ್ಧರಿಸುವ ವ್ಯಕ್ತಿಯು ತನ್ನ ಕಾರ್ಯಗಳನ್ನು ಆತ್ಮವಿಶ್ವಾಸದಿಂದ ಮತ್ತು ಸ್ಪಷ್ಟವಾಗಿ ನಿರ್ವಹಿಸುತ್ತಾನೆ. ಆತ್ಮವಿಶ್ವಾಸದಿಂದ ಸವಾಲುಗಳನ್ನು ಎದುರಿಸುತ್ತಾನೆ. ಅವನು ಯಾವುದೇ ಪರಿಸ್ಥಿತಿಯಲ್ಲಿಯೂ ಸರಿಯಾದ ನಿರ್ಧಾರಗಳನ್ನು ತೆಗೆದುಕೊಳ್ಳುತ್ತಾನೆ. ಸವಾಲುಗಳನ್ನು ಕೂಡ ಸರಿಯಾಗಿ ಗುರುತಿಸಿ ಪರಿಹಾರ ಕಂಡುಕೊಳ್ಳುತ್ತಾನೆ.

- ಆತ್ಮವಿಶ್ವಾಸ, ಧೈರ್ಯ, ಪ್ರಾಮಾಣಿಕತೆ ಮತ್ತು ನವೀನ ನಿರ್ಧಾರ ತೆಗೆದುಕೊಳ್ಳುವ ಗುಣಗಳನ್ನು ಹೊಂದಿರುವ ವ್ಯಕ್ತಿಯು ಸಾಮಾನ್ಯ ಕೆಲಸದಲ್ಲಿಯೂ ನಾಯಕತ್ವದ ಗುಣಗಳನ್ನು ಪ್ರದರ್ಶಿಸುತ್ತಾನೆ. ಅವನು ಇತರರನ್ನು ಪ್ರೇರೇಪಿಸಲು ಮತ್ತು ಕೆಲಸವನ್ನು ಪೂರ್ಣಗೊಳಿಸಲು ಕೂಡ ಸಾಧ್ಯವಾಗುತ್ತದೆ. ಅವನು ಮಾಡುವ ಕೆಲಸದಲ್ಲಿ ಸಮಗ್ರತೆಯೂ ಇರುತ್ತದೆ.



ಬಿಳುಪು

ಭಾವನೆಗಳು

ಸಂಪುಟ 9 | ಸಂಚಿಕೆ 3
ಆಗಸ್ಟ್ 2026

ಪ್ರಕಾಶಕರು ಮತ್ತು ಪ್ರಧಾನ ಸಂಪಾದಕರು
ಕೆ.ಆರ್. ನಾಗರಾಜನ್

ಲೇಖಕರು
ತ.ಸೆ. ಜ್ಞಾನವೇಲ್

ಗೌರವ ಸಂಪಾದಕರು ಮತ್ತು
ಕನ್ನಡಾನುವಾದ

ಡಾ. ತಮಿಳು ಸೆಲ್ವಿ
ಎಂ.ಎ., ಪಿಎಚ್.ಡಿ., ಡಿ.ಲಿಟ್.,
ಪ್ರಾಧ್ಯಾಪಕರು ಮತ್ತು ಮುಖ್ಯಸ್ಥರು
ಕನ್ನಡ ವಿಭಾಗ
ಮದ್ರಾಸ್ ವಿಶ್ವವಿದ್ಯಾಲಯ, ಚೆನ್ನೈ.

ರಚನೆ ಮತ್ತು ವಿನಾಸ
ತರು ಮೀಡಿಯಾ (ಪ್ರೈ) ಲಿ.,
ನಂ. 188, ನೆಲ ಮಹಡಿ
14ನೇ ಅಡ್ಡರಸ್ತೆ ಜಂಕ್ಷನ್
ಡಿಫೆನ್ಸ್ ಕಾಲನಿ,
ಈಕ್ವಾಟು ತಾಂಗಲ್,
ಚೆನ್ನೈ 600 032.

ಈ ಸಂಚಿಕೆಯಲ್ಲಿರುವ ಯಾವುದೇ
ಭಾಗವನ್ನಾಗಲೀ ವಿಷಯಗಳನ್ನಾಗಲೀ
ಸಂಪಾದಕರ ಲಿಖಿತ ಪೂರ್ವ ಅನುಮತಿ
ಪಡೆಯದೆ ಮರುಪ್ರಕಟಣೆ ಮಾಡುವುದಾಗಲೀ,
ಅಂತರ್ಜಾಲ ತಾಣಗಳಲ್ಲಿ
ಪುನರಾವಿಲಿಖಿಸುವುದಾಗಲೀ ಮಾಹಿತಿ ಹಕ್ಕು
ಕಾನೂನು ಬಾಹಿರ ಪ್ರಕ್ರಿಯೆಯಾಗಿರುತ್ತದೆ.

Published by
K.R. NAGARAJAN,
Published from

10, Sengunthapuram, Mangalam Road,
TIRUPUR - 641 604. | Ph: 0421-4304106

ಬಿಳುಪು
ಆಗಸ್ಟ್ 2026



17



ನಮ್ಮಲ್ಲಿಯೇ ಹುಡುಕೋಣ!

ನಾರಿಗೆ ಸೌಲಭ್ಯಗಳು ಹೆಚ್ಚಿದರೂ ಆ ಕಾಲದಲ್ಲಿ, ಕಾಲ್ನಡಿಗೆಯಲ್ಲಿ ಮತ್ತು ಎತ್ತಿನ ಬಂಡಿಯಲ್ಲಿ ಜನರ ಗುಂಪೊಂದು ರಾಜಪಥದಲ್ಲಿ ಪ್ರಯಾಣ ಮಾಡುತ್ತಿತ್ತು. ಅನೇಕ ಹಳ್ಳಿಗಳಿಂದ ಬಂದ ಜನರು ಒಟ್ಟುಗೂಡಿ ಪ್ರಯಾಣ ಮಾಡುತ್ತಿದ್ದರು. ಈ ರೀತಿ ಗುಂಪಾಗಿ ಪ್ರಯಾಣಿಸುವುದು ಸುರಕ್ಷತಾ ಕಾರಣಗಳಿಗಾಗಿಯೂ, ಒಟ್ಟಿಗೆ ಅಡುಗೆ ಸಿದ್ಧಪಡಿಸಿಕೊಂಡು ಒಟ್ಟಿಗೆ ಊಟ ಮಾಡುವುದಕ್ಕೂ ಅನುಕೂಲಕರವಾಗಿತ್ತು.

ಪ್ರಯಾಣವು ಕೊನೆಗೊಂಡು ಅವರೆಲ್ಲರೂ ಒಂದು ನಗರವನ್ನು ತಲುಪಿದರು. ಗುಂಪಿನಲ್ಲಿದ್ದ ಅನೇಕ ಜನರು ಆ ನಗರದಲ್ಲಿ ಉಳಿದುಕೊಂಡರು. ಆದರೆ ಅವರಲ್ಲಿ ಇಬ್ಬರು ಮಾತ್ರ ತಮ್ಮ ಪ್ರಯಾಣವನ್ನು ಮುಂದುವರೆಸಿ ಸಮುದ್ರ ತೀರದಲ್ಲಿದ್ದ ಒಂದು ಪಟ್ಟಣಕ್ಕೆ ತಲುಪಲು ಬಯಸಿದ್ದರು. ಇಬ್ಬರಿಗೂ ಪರಿಚಯವಿರಲಿಲ್ಲ. ಆದರೆ ಅವರಿಬ್ಬರಿಗೂ ಗಮ್ಯಸ್ಥಾನ ಒಂದೇ ಆಗಿತ್ತು. ಆದ್ದರಿಂದ ಇಬ್ಬರೂ ಒಟ್ಟಿಗೆ ಪ್ರಯಾಣಿಸಲು ನಿರ್ಧರಿಸಿದರು. ಇಬ್ಬರೂ ತಮ್ಮನ್ನು ವ್ಯಾಪಾರಿಗಳೆಂದು ಪರಸ್ಪರ ಪರಿಚಯಿಸಿಕೊಂಡರು.

ಏಳು ದಿನಗಳ ನಂತರ ಅವರಿಬ್ಬರೂ ಬೇರೆಬೇರೆಯಾಗಬೇಕಾದ ನಗರ ಬಂದಿತು. ಮೊದಲ ಪ್ರಯಾಣಿಕ, "ಗೆಳೆಯ, ನಾನು ಹೊರಡುವ ಮೊದಲು ನಿನಗೆ ನಾನು ಒಂದು ವಿಷಯ ಹೇಳಬೇಕು. ನಾನು ವ್ಯಾಪಾರಿಯಲ್ಲ. ವಾಸ್ತವವಾಗಿ ನಾನು ಕಳ್ಳ. ಆದರೆ ನೀನು ನನಗಿಂತ ದೊಡ್ಡ ಕಳ್ಳ ಎಂದು ನಾನು ಭಾವಿಸುತ್ತೇನೆ" ಎಂದು ಹೇಳಿದ.

ಎರಡನೇ ಪ್ರಯಾಣಿಕ ನಗುತ್ತಾ "ಅದೇಕೆ ಹಾಗೆ ಭಾವಿಸುತ್ತೀಯಾ?" ಎಂದು ಕೇಳಿದ.

"ನೀನು ವ್ಯಾಪಾರಿಯಾದ್ದರಿಂದ ಬೆಲೆಬಾಳುವ ವಸ್ತುಗಳು ಮತ್ತು ಹಣವನ್ನು ನಿನ್ನ ಜೊತೆಗೆ ತಂದಿದ್ದೀಯಾ ಎಂದು ನಾನು ಭಾವಿಸಿದೆ. ನೀನು ಮಲಗಿದ್ದಾಗ ಮತ್ತು ಸ್ನಾನ ಮಾಡುತ್ತಿದ್ದಾಗ ಅವುಗಳನ್ನು ಕದಿಯುವ ಆಶಯದೊಂದಿಗೆ ನಿನ್ನ ವಸ್ತುಗಳನ್ನೆಲ್ಲ ಹುಡುಕಿದೆ. ಆದರೆ ನಿನ್ನ ಗಂಟಿನಲ್ಲಿ ನನಗೆ ಏನೂ ಸಿಗಲಿಲ್ಲ. ನಿನ್ನ ವೇಷಭೂಷಣಗಳು ನೀನು ತುಂಬಾ ಶ್ರೀಮಂತ ಎಂದು ಸೂಚಿಸುತ್ತವೆ. ನಿಜವಾಗಿಯೂ ನಿನ್ನ ಬಳಿ ಏನೂ ಇಲ್ಲವೇ ಅಥವಾ ನೀನು ಕೂಡ ನನ್ನಂತೆ ಬಂದಿರಾ"

ಹೋಗಿ ಕಡಲ್ಗಟ್ಟಿನ ಮಾಡುತ್ತೀಯಾ?" ಎಂದು ಕೇಳಿದ.

ಎರಡನೇ ಪ್ರಯಾಣಿಕ ಜೋರಾಗಿ ನಗುತ್ತಾ, "ನಾನು ಹಣ ತಂದಿದ್ದೇನೆ. ನನ್ನ ಬಳಿ ದುಬಾರಿ ವಜ್ರಗಳು ಮತ್ತು ಚಿನ್ನದ ನಾಣ್ಯಗಳಿವೆ" ಎಂದ.

"ಆದರೆ, ನಾನು ಎಷ್ಟೇ ಪ್ರಯತ್ನಿಸಿದರೂ ನಿನ್ನ ಬಳಿ ನನಗೆ ಏನೂ ಸಿಗಲಿಲ್ಲವಲ್ಲ?" ಎಂದು ಅವನು ಕೇಳಿದ.

"ನಾನು ಒಂಟಿಯಾಗಿ ಬೇರೆ ಕಡೆ ಹೋಗಬೇಕಾದಾಗಲೆಲ್ಲಾ ಅವುಗಳನ್ನು ರಹಸ್ಯವಾಗಿ ನಿನ್ನ ಚೀಲದಲ್ಲಿ ಇಟ್ಟು ಹೋಗುತ್ತಿದ್ದೆ. ನೀನು ನಿನ್ನ ಚೀಲಗಳನ್ನು ಹುಡುಕುವುದಿಲ್ಲ ಎಂಬುದು ನನಗೆ ಚೆನ್ನಾಗಿ ಗೊತ್ತು" ಎಂದು ಹೇಳಿದ!

ಪ್ರತಿಯೊಬ್ಬರೊಳಗೂ ಒಂದು ವಿಶಿಷ್ಟ ಪ್ರತಿಭೆ ಇದ್ದೇ ಇರುತ್ತದೆ. ಆದರೆ ಅನೇಕ ಜನರು ತಮ್ಮೊಳಗೆ ಏನನ್ನೂ ಹುಡುಕಾಡುವುದಿಲ್ಲ. ಅವರು ಇತರರ ಪ್ರತಿಭೆಯನ್ನು ನೋಡುವ ಮೂಲಕ ಮತ್ತು ಅವರ ಜೀವನವನ್ನು ನೋಡುವ ಮೂಲಕ ತಮ್ಮ ಸಂತೋಷವನ್ನು ಕಳೆದುಕೊಳ್ಳುತ್ತಾರೆ. ಯಾರು ಇತರರನ್ನು ನೋಡುವುದಷ್ಟೇ ಅಲ್ಲದೆ ತಮ್ಮಲ್ಲಿರುವ ವಿಶಿಷ್ಟ ಗುಣಗಳನ್ನು ನೋಡಲು ಪ್ರಯತ್ನಿಸುತ್ತಾರೋ ಅವರು ಸಂತೋಷದಿಂದ ತಮ್ಮ ಜೀವನವನ್ನು ಮುನ್ನಡೆಸುತ್ತಾರೆ.

ಉಪಯೋಗವಿಲ್ಲದೇ ಸುಮ್ಮನೆ ಇಟ್ಟಿರುವ ಕತ್ತಿ ತುಕ್ಕು ಹಿಡಿಯುವಂತೆಯೇ, ಬಳಸದ ಪ್ರತಿಭೆಯೂ ತನ್ನ ಶಕ್ತಿಯನ್ನು ಕಳೆದುಕೊಳ್ಳುತ್ತದೆ. ನಿಮ್ಮ ಪ್ರತಿಭೆಗಳು ಮತ್ತು ಅವುಗಳನ್ನು ಬಳಸಿಕೊಂಡು ನೀವು ತೆಗೆದುಕೊಳ್ಳುವ ನಿರ್ಧಾರಗಳು ನೀವೇನಾಗುತ್ತೀರಿ ಎಂಬುದನ್ನು ನಿರ್ಧರಿಸುತ್ತವೆ. ನೀವು ಏನಾಗಲು ನಿರ್ಧರಿಸುತ್ತೀರೋ ಅದೇ ಆಗುತ್ತೀರಿ. ನೀವು ಬಯಸಿದ್ದನ್ನು ಖಂಡಿತವಾಗಿಯೂ ಪಡೆಯುತ್ತೀರಿ.

ಆದ್ದರಿಂದ, ನೀವು ಏನನ್ನು ಸಾಧಿಸಲು ಬಯಸುತ್ತೀರಿ ಎಂಬುದರ ಮೇಲೆ ಗಮನಹರಿಸಿ. ನಾವು ಏನು ಮಾಡುವುದನ್ನು ಮುಂದುವರಿಸುತ್ತೇವೆಯೋ ಅದೇ ಆಗುತ್ತೇವೆ. ಆದ್ದರಿಂದ ನೀವು ಇಷ್ಟಪಡುವುದನ್ನು ಮಾಡಿ; ಮತ್ತು ಅದನ್ನು ಚೆನ್ನಾಗಿ ಮಾಡಿ.





From the House of






SHIRTINGS & SUITINGS

Luxury in
Every Thread.

Elegance in
Every Fold.





SHIRTS | TROUSERS | FABRICS

by 

PREMIUM LINEN

CRAFTED FOR THE MODERN VOYAGE

M | **mrithu**[®]
super soft towels

by  **RAMRAJ**[®]



SOFTNESS

that hugs you back

ಬಿಳುಪು ಚಂದಾದಾರರಾಗಿ!



‘ಉನ್ನತವಾದ ಭಾವನೆಗಳು ಈ ಜಗತ್ತಿನಾದ್ಯಂತ ಹೋಗಿ ಸೇರಬೇಕು’ ಎನ್ನುವ ಉನ್ನತವಾದ ದೃಷ್ಟಿಯಿಂದ ಮಹತ್ವಪೂರ್ಣವಾದ ಲೇಖನಗಳನ್ನು ನಿರಂತರವಾಗಿ ಪ್ರಕಟಿಸುತ್ತಿದೆ ‘ಬಿಳುಪು’ ಮಾಸಿಕ ಸಂಚಿಕೆ. ಈ ತಿಂಗಳ ವಿಶೇಷ ಸಂಚಿಕೆಯು ಪ್ರತಿಯೊಂದು ಕುಟುಂಬದಲ್ಲೂ ರಕ್ಷಿಸಿಡಬೇಕಾದ ಬೊಕ್ಕಸವಾಗಿದೆ.



ವಾರ್ಷಿಕ ಚಂದಾ ರೂ. 200
ದ್ವೈವಾರ್ಷಿಕ ಚಂದಾ ರೂ. 380

ಚೆಕ್/ಡಿಡಿ ಮೂಲಕ ಹಣ ಸಂದಾಯ ಮಾಡಬಹುದು.
VENMAIL ಎನ್ನುವ ಹೆಸರಿನಲ್ಲಿ ಚೆಕ್/ಡಿಡಿ ಕಳಿಸಬಹುದು.
ಹಿಂಭಾಗದಲ್ಲಿ ನಿಮ್ಮ ಹೆಸರು, ವಿಳಾಸ ಬರೆದಿರಬೇಕು.
ಇಲ್ಲವೇ

VENMAIL ಬ್ಯಾಂಕ್ ಖಾತೆ (A/C No: 1809135000000299
Karur Vysya Bank, Tirupur SR Nagar Branch -
IFSC: KVBL0001809) ಗೆ ಹಣ ಸಂದಾಯ ಮಾಡಿ, ಅದರ
ಸ್ವೀಕೃತಿ ಪತ್ರದ ನಕಲು ಪ್ರತಿಯನ್ನು ಕಳಿಸಿ ಕೊಡಬೇಕು.

- ➔ ಮನಿಯಾರ್ಡರ್‌ಗಳನ್ನು ಸ್ವೀಕರಿಸುವುದಿಲ್ಲ.
- ➔ ಎಲ್ಲಾ ರಾಮ್‌ರಾಜ್ ಷೋರೂಮ್‌ಗಳಲ್ಲೂ ಚಂದಾ ಕಟ್ಟಬಹುದು.

ವಿಳಾಸ : Bilupu
Ramraj V tower

10, Sengundapuram, Mangalam Road
Thirupur 641604.

Ph. 0421-4304106, 9842274137

email: venmail@ramrajcotton.net

ಚಂದಾ ನಲ್ಲಿಸಲೂ, ಒಟ್ಟಾಗಿ ‘ಬಿಳುಪು’
ಸಂಚಿಕೆಗಳನ್ನು ಕೊಳ್ಳಲೂ ಈ ಸಂಖ್ಯೆಯನ್ನು
ಸಂಪರ್ಕಿಸಿ.

**ಫೋನ್ : 0421-4304106,
9842274137.**

ಒಂದೇ ನಿಮಿಷದಲ್ಲಿ ಬಿಳುಪು ಚಂದಾದಾರರಾಗಬಹುದು!

ನಿಮ್ಮ ಚಂದಾ ಹಣವನ್ನು PhonePe G Pay
Net transfer ಮೂಲಕವೂ ಸಲ್ಲಿಸಬಹುದು.



UPI ಪರಿವರ್ತನೆಯ ಮೂಲಕವೂ ಮೊಬೈಲ್ ಪೋನ್ ನಲ್ಲಿ
ಬಿಳುಪು ಸಂಚಿಕೆಯ ಬ್ಯಾಂಕ್ ಖಾತೆಗೆ ಚಂದಾ ಹಣವನ್ನು
ಸಲ್ಲಿಸಬಹುದು. ಬಿಳುಪು UPI id: kvbupiqr.75626@kvb

Bharat QR code ಅನುಕೂಲವಿರುವ ಮೊಬೈಲ್
ಬ್ಯಾಂಕಿಂಗ್ ಆಪ್ ಇರುವವರು, ಅದರಲ್ಲಿ ಇಲ್ಲಿರುವ ಬಿಳುಪು
ಖಾತೆಯ QR code ಅನ್ನು ಸ್ಕ್ಯಾನ್ ಮಾಡಿ ಚಂದಾ
ಸಲ್ಲಿಸಬಹುದು.



ಹಣ ಸಂದಾಯ ಮಾಡಿರುವುದಕ್ಕೆ ಸಂಬಂಧಿಸಿದ ಬ್ಯಾಂಕಿನ
ಮಾಹಿತಿಯನ್ನು Forward ಮಾಡಿರಿ.

ಜೊತೆಗೆ ನಿಮ್ಮ ಪೂರ್ಣ ವಿಳಾಸವನ್ನು ದೂರವಾಣಿ ಸಂಖ್ಯೆಯ ಜೊತೆಗೆ ವಾಟ್ಸ್
ಆಪ್ ಮಾಡಿ. ದೂರವಾಣಿ ಸಂಖ್ಯೆ 98422 74137.

ಬ್ಯಾಂಕ್ ಖಾತೆಯ ವಿವರ Venmail

A/C No: 1809135000000299

Karur Vysya Bank, Tirupur SR Nagar Branch

IFSC Code: KVBL0001809.



ವಿದ್ಯಾರ್ಥಿಗಳಿಗೆ ವಿಶೇಷ ರಿಯಾಯಿತಿ

(ಆರನೇ ತರಗತಿಯ ನಂತರ ವ್ಯಾಸಂಗ ಮಾಡುತ್ತಿರುವ
ವಿದ್ಯಾರ್ಥಿಗಳಿಗೆ ಮಾತ್ರ ಈ ರಿಯಾಯಿತಿ ಲಭ್ಯ. ಚಂದಾ
ಹಣ ಪಾವತಿಸುವಾಗ, ವಿದ್ಯಾರ್ಥಿಗಳು ತಮ್ಮ ಗುರುತಿನ
ಚೀಟಿಯ ಪ್ರತಿಯನ್ನು ಲಗತ್ತಿಸಬೇಕು).

ರೂ. ೨೫೦

ವಾರ್ಷಿಕ ಚಂದಾ | ದ್ವೈವಾರ್ಷಿಕ ಚಂದಾ
ರೂ. 125 ಮಾತ್ರ | ರೂ. ೨೫೦ ರೂ. 250 ಮಾತ್ರ



ಹಿರಿಯ ನಾಗರಿಕರಿಗೆ ವಿಶೇಷ ರಿಯಾಯಿತಿ

(60 ವರ್ಷಗಳಿಗಿಂತ ಮೇಲ್ಪಟ್ಟವರು ಮಾತ್ರ ಈ
ರಿಯಾಯಿತಿಯನ್ನು ಪಡೆದುಕೊಳ್ಳಬಹುದು. ತಾವು ಹುಟ್ಟಿದ
ದಿನಾಂಕದ ಮಾಹಿತಿ ಇರುವ ಆಧಾರ್ ಕಾರ್ಡ್‌ನ ನಕಲನ್ನು
ಇದರೊಂದಿಗೆ ಲಗತ್ತಿಸಬೇಕು).

ರೂ. ೨೫೦

ವಾರ್ಷಿಕ ಚಂದಾ | ದ್ವೈವಾರ್ಷಿಕ ಚಂದಾ
ರೂ. 125 ಮಾತ್ರ | ರೂ. ೨೫೦ ರೂ. 250 ಮಾತ್ರ

**ರಾಮ್‌ರಾಜ್ ಫೋರಾಂಗ್‌ಗಳಲ್ಲಿ ರೂ. 10,000 ಕ್ಕಿಂತ ಹೆಚ್ಚಾಗಿ ಕೊಟ್ಟು ವಾರಿಗೆ
ಒಂದು ವರ್ಷದ ಚಂದಾ ಉಚಿತ.**



ನಿರ್ಧಾರ ತೆಗೆದುಕೊಳ್ಳುವ ಕೌಶಲ್ಯ ಪಡೆಯಿರಿ!

ಒಬ್ಬ ಯುವಕ ಒಬ್ಬ ಸನ್ಯಾಸಿಯ ಬಳಿಗೆ ಬಂದು, "ನಾನು ಒಂದು ಸ್ವಂತ ವ್ಯವಹಾರವನ್ನು ಪ್ರಾರಂಭಿಸಿದ್ದೇನೆ. ನಾನು ಏನೇ ಮಾಡಿದರೂ ಅದರಲ್ಲಿ ನನಗೆ ಪ್ರಗತಿ ಸಾಧಿಸಲು ಸಾಧ್ಯವಾಗುತ್ತಿಲ್ಲ" ಎಂದು ತನ್ನ ದುಃಖವನ್ನು ತೋಡಿಕೊಂಡ. ಸನ್ಯಾಸಿ ಅವನೊಂದಿಗೆ ಸ್ವಲ್ಪ ಹೊತ್ತು ಮಾತನಾಡಿದಾಗ ಅವನು ಗೊಂದಲದ ಸ್ಥಿತಿಯಲ್ಲಿದ್ದಾನೆಂದು ಮತ್ತು ಸರಿಯಾದ ನಿರ್ಧಾರಗಳನ್ನು ತೆಗೆದುಕೊಳ್ಳಲು ಅವನಿಂದ ಸಾಧ್ಯವಾಗುತ್ತಿಲ್ಲ ಎಂಬುದನ್ನು ಅರಿತು-ಕೊಂಡ. ಆದ್ದರಿಂದ ಸನ್ಯಾಸಿ ಅವನಿಗೆ ಕೆಲವು ಸಲಹೆಗಳನ್ನು ನೀಡಿದ.

"ಒಬ್ಬ ವ್ಯಕ್ತಿಯು ಯಾವುದೇ ವಿಷಯದಲ್ಲಿ ಬೆಳೆಯಲು ಬಯಸಿದರೂ, ಅದು ಕೆಲಸವಾಗಿರಲಿ ಅಥವಾ ವೃತ್ತಿಜೀವನವಾಗಿರಲಿ ಅಥವಾ ವ್ಯವಹಾರವಾಗಿರಲಿ, ಅವನು ಮೊದಲು ತನ್ನೊಳಗೆ ಬೆಳೆಯಬೇಕು. ಆದುದರಿಂದ ಮೊದಲು ನಿನ್ನನ್ನು ನೀನು ಅರ್ಥ ಮಾಡಿಕೋ! ಒಂದು ವಾರ ನೀನು ಮಾಡುವ ಎಲ್ಲವನ್ನೂ ಗಮನಿಸಿ ನೋಡು ಮತ್ತು ಅದನ್ನೆಲ್ಲ ಬರೆದಿಡು. ಅದರಲ್ಲಿ ಒಳ್ಳೆಯ ಅಭ್ಯಾಸಗಳು ಯಾವುವು ಮತ್ತು ಕೆಟ್ಟ ಅಭ್ಯಾಸಗಳು ಯಾವುವು ಎಂಬುದನ್ನು ಪ್ರತ್ಯೇಕಿಸು ಮತ್ತು ಗಮನಿಸು!" ಎಂದು ಸನ್ಯಾಸಿ ಹೇಳಿದ.

ಅವನು ಒಂದು ವಾರ ಹಾಗೆಯೇ ಮಾಡಿ ನಂತರ ಸನ್ಯಾಸಿಯ

ಬಳಿಗೆ ಬಂದ. ಅವನು ತಾನು ಮಾಡಿದ್ದ ಒಳ್ಳೆಯದು ಮತ್ತು ಕೆಟ್ಟದ್ದರ ಪಟ್ಟಿಯನ್ನು ಅವರಿಗೆ ಕೊಟ್ಟ. ಸನ್ಯಾಸಿ ಅದನ್ನು ತೆಗೆದುಕೊಂಡು, "ಮುಂದಿನ ಒಂದು ವಾರ, ನಿನ್ನ ಸುತ್ತಲಿನ ಇತರರ ಕ್ರಿಯೆಗಳನ್ನು ಕೂಡ ಇದೇ ರೀತಿ ಗಮನಿಸಿ ನೋಡು ಮತ್ತು ಅವುಗಳ ಪಟ್ಟಿಯನ್ನೂ ಮಾಡು" ಎಂದು ಹೇಳಿಕಳುಹಿಸಿದ. ಅವನು ಅದನ್ನೂ ಮಾಡಿಕೊಂಡು ಬಂದ.

ಸನ್ಯಾಸಿ ಎರಡೂ ಪಟ್ಟಿಗಳನ್ನು ಹೋಲಿಸಿ ನೋಡಿದಾಗ, ಆ ಯುವಕ ಇತರರ ಎಲ್ಲಾ ಕೆಟ್ಟ ಅಭ್ಯಾಸಗಳನ್ನು ತನ್ನ ಕೆಲಸಗಳ ಪಟ್ಟಿಯಲ್ಲಿ ಒಳ್ಳೆಯ ಅಭ್ಯಾಸಗಳೆಂದು ಪಟ್ಟಿಮಾಡಿದ್ದ. ಈ ವ್ಯತ್ಯಾಸವನ್ನು ಅವನಿಗೆ ತೋರಿಸುತ್ತಾ ಸನ್ಯಾಸಿ ವಿವರಿಸಿದ: "ನೀನು ನಿನ್ನ ತಪ್ಪುಗಳನ್ನು ಸರಿಪಡಿಸಿಕೊಂಡರೆ ಮಾತ್ರ ನೀನು ಬೆಳೆಯಬಹುದು."

ಒಳ್ಳೆಯ ನಿರ್ಧಾರಗಳನ್ನು ತೆಗೆದುಕೊಳ್ಳುವ ವಿಷಯದಲ್ಲಿ ಅನೇಕ ಜನರು ತಪ್ಪುಗಳನ್ನು ಮಾಡುತ್ತಾರೆ. ಒಂದು ನಿರ್ದಿಷ್ಟ ನಿರ್ಧಾರ ಸರಿ ಎಂದು ನಾವು ಭಾವಿಸಿದ ಮಾತ್ರಕ್ಕೆ ಅದು ಸರಿಯಾದ ನಿರ್ಧಾರ ಎಂದು ಅರ್ಥವಲ್ಲ. ಜೀವನದಲ್ಲಿ ಅನೇಕ ಜನರು ತಪ್ಪುಗಳನ್ನು ಏಕೆ ಮಾಡುತ್ತಾರೆ ಎಂಬುದನ್ನು ಅರ್ಥ ಮಾಡಿಕೊಳ್ಳುವುದು ನಮಗೆ ಸರಿಯಾದ ನಿರ್ಧಾರಗಳನ್ನು ತೆಗೆದುಕೊಳ್ಳಲು ಸಹಾಯ ಮಾಡುತ್ತದೆ. ಆ ತಪ್ಪುಗಳು ಯಾವುವು?

ತಪ್ಪು ನಿರ್ಧಾರ ತೆಗೆದುಕೊಳ್ಳುವುದು: ಅನೇಕ ಜನರು ತಾವು ನಂಬುವ ಒಂದು ವಿಷಯ ಸರಿಯೋ ತಪ್ಪೋ ಎಂದು ತನಿಖೆ ಮಾಡುವುದಿಲ್ಲ. ಏಕೆಂದರೆ ಅವರು ಅದನ್ನು ನಂಬುತ್ತಾರೆ ಮತ್ತು ಅದು ಸರಿ ಎಂದು ಅವರು ದೃಢವಾಗಿ ನಿರ್ಧರಿಸುತ್ತಾರೆ. ಅವರು ತಮ್ಮ ನಂಬಿಕೆಗಳನ್ನು ಬೆಂಬಲಿಸುವ ವಿಷಯಗಳು ಮಾತ್ರ ಸತ್ಯವೆಂದು ನಂಬುತ್ತಾರೆ. ಅದಕ್ಕೆ ವಿರುದ್ಧವಾದ ವಿಷಯಗಳನ್ನು ಅವರು ಸುಳ್ಳು ಎಂದು ತಿರಸ್ಕರಿಸುತ್ತಾರೆ. ಉದಾಹರಣೆಗೆ, ವ್ಯಾಕ್ಸಿನೇಷನ್‌ಗಳು ಮಗುವನ್ನು ಅನೇಕ ರೋಗಗಳಿಂದ ರಕ್ಷಿಸುತ್ತವೆ ಎಂದು ವೈದ್ಯರು ಹೇಳುತ್ತಾರೆ. ಅದೇ ಸಮಯದಲ್ಲಿ ಕೆಲವರು ವ್ಯಾಕ್ಸಿನೇಷನ್‌ಗಳ ವಿರುದ್ಧ ಪ್ರಚಾರ ಮಾಡುತ್ತಾರೆ. ರೋಗಗಳು ವ್ಯಾಕ್ಸಿನೇಷನ್‌ಗಳಿಂದ ಉಂಟಾಗುತ್ತವೆ ಎಂದು ಅವರು ವಾದಿಸುತ್ತಾರೆ. ಇದನ್ನು ನಂಬುವ ವ್ಯಕ್ತಿಯು ಇಂಟರ್ನೆಟ್ ಅನ್ನು ಹುಡುಕುತ್ತಾನೆ ಮತ್ತು ಅವುಗಳನ್ನು ಬೆಂಬಲಿಸುವ ಅಭಿಪ್ರಾಯಗಳನ್ನು ಮಾತ್ರ ಓದುತ್ತಾನೆ. ಅವರು ಲಸಿಕೆಗಳ ವಿಶ್ವಾಸಾರ್ಹತೆ, ಅವುಗಳ ಹಿಂದಿನ ವೈಜ್ಞಾನಿಕ ಸಂಗತಿಗಳು ಮತ್ತು ಅವುಗಳ ಸುರಕ್ಷತೆಯ ಬಗ್ಗೆ ಎಲ್ಲಾ ಪುರಾವೆಗಳನ್ನು ತಿರಸ್ಕರಿಸುತ್ತಾರೆ. ನಾವು ಯಾವಾಗಲೂ ಸತ್ಯವನ್ನು ಹುಡುಕಬೇಕು. ನಾವು ನಂಬುವ ಅಭಿಪ್ರಾಯವು ಸತ್ಯ ಎಂದು ನಾವು ಕುರುಡಾಗಿ ವಾದಿಸಬಾರದು.

ಹೂಡಿಕೆಯಲ್ಲಿ ನಂಬಿಕೆ: ಒಬ್ಬ ವ್ಯಕ್ತಿಯು ಯಾವುದಾದರೂ ಉದ್ಯಮ ಮಾಡಲು ಯೋಚಿಸಿ ಅದರಲ್ಲಿ ಸಾಕಷ್ಟು ಹಣವನ್ನು ಹೂಡಿಕೆ ಮಾಡಬಹುದು. ನಾನು ತುಂಬಾ ಹೂಡಿಕೆ ಮಾಡಿರುವುದರಿಂದ ಅದು ಯಶಸ್ವಿಯಾಗುತ್ತದೆ ಎಂದು ನಂಬುವುದು ಎರಡನೆಯ ತಪ್ಪು. ಉದಾಹರಣೆಗೆ ಒಬ್ಬ ವ್ಯಕ್ತಿಯು ಅನೇಕ ಭಕ್ತರು ಪೂಜೆ ಮಾಡಲು ಬರುವ ಒಂದು ಪ್ರಸಿದ್ಧ ದೇವಾಲಯವಿರುವ ಪ್ರದೇಶದಲ್ಲಿ ಒಂದು ಹೋಟೆಲ್ ಅನ್ನು ಪ್ರಾರಂಭಿಸಿದ. ದೇವಾಲಯದಿಂದ ಹೊರಬರುವ ದಾರಿಯಲ್ಲಿ ತನ್ನ ಹೋಟೆಲೇ ಮೊದಲು ಇರಬೇಕೆಂದು ಅವನು ನಿರ್ಧರಿಸಿದ ಮತ್ತು ಅದಕ್ಕಾಗಿ ಒಂದು ಸ್ಥಳವನ್ನು ಆರಿಸಿಕೊಂಡ. ಇತರ ಎಲ್ಲಾ ಹೋಟೆಲ್‌ಗಳು ಅವನ ಹೋಟೆಲಿಗಿಂತಲೂ ದೂರದಲ್ಲಿದ್ದರೂ ಅವು ಸದಾ ಜನದಟ್ಟಣೆಯಿಂದ ತುಂಬಿರುತ್ತಿದ್ದವು. ಹೀಗಾಗಿ ತನ್ನ ಹೋಟೆಲ್ ದೇವಾಲಯದ ಸಮೀಪವೇ ಇರುವುದರಿಂದ ತನ್ನ ಹೋಟೆಲಿಗೂ ಹೆಚ್ಚಿನ ಜನರು ಬರುತ್ತಾರೆ ಎಂದು ಅವನು ನಂಬಿದ್ದ.


ಆದರೆ ಇತರ ಹೋಟೆಲ್‌ಗಳಲ್ಲಿ ಸಾಕಷ್ಟು ಪಾರ್ಕಿಂಗ್ ಸೌಲಭ್ಯವಿತ್ತು. ದೇವಸ್ಥಾನದ ಪಕ್ಕದಲ್ಲಿ, ಸದಾ ಜನದಟ್ಟಣೆ ಹೆಚ್ಚಾಗಿರುವ ಪ್ರದೇಶದಲ್ಲಿದ್ದ ಅವನ ಹೋಟೆಲ್‌ನಲ್ಲಿ ದ್ವಿಚಕ್ರ ವಾಹನ ನಿಲ್ಲಿಸಲು ಸಹ ಸ್ಥಳವಿರಲಿಲ್ಲ. ಅದಕ್ಕಾಗಿಯೇ ಯಾರೂ ಅಲ್ಲಿಗೆ ಬರಲಿಲ್ಲ. ತನ್ನ ತಪ್ಪನ್ನು ಅರಿತುಕೊಳ್ಳದೆ ಅವನು, "ಉತ್ತಮ ಅಭಿರುಚಿಯಿಲ್ಲದ ಜನರ ಮೇಲೆ" ಆರೋಪ ಹೊರಿಸಿದ. ಯಾವುದೇ ವ್ಯವಹಾರದಲ್ಲಿ ಹೂಡಿಕೆ ಮಾಡುವ ನಿರ್ಧಾರ ತೆಗೆದುಕೊಳ್ಳುವ ಮೊದಲು ಎಲ್ಲಾ ಅಂಶಗಳನ್ನೂ ಪರಿಶೀಲಿಸಬೇಕು.

ಮೊದಲ ಮಾಹಿತಿಯನ್ನು ನಂಬುವುದು: ಒಬ್ಬ ವ್ಯಕ್ತಿ ಒಂದು ಅಂಗಡಿಯಲ್ಲಿ ಏನನ್ನೋ ಖರೀದಿಸಲು ಹೋಗುತ್ತಾನೆ. ಅಲ್ಲಿ ಅವನಿಗೆ ಅದರ ಬೆಲೆ 500 ರೂಪಾಯಿ ಎಂದು ಹೇಳುತ್ತಾರೆ. ಅವನು ಮುಂದಿನ ಅಂಗಡಿಗೆ ಹೋದಾಗ, ಅಲ್ಲಿ ಅದರ ಬೆಲೆ 450 ರೂಪಾಯಿ ಎಂದು ಹೇಳಲಾಗುತ್ತದೆ. 'ಎಲ್ಲರೂ ಆ ವಸ್ತುವಿನ ಬೆಲೆಯನ್ನು ಉತ್ತೇಕ್ಷಿಸುತ್ತಿದ್ದಾರೆ' ಎಂದು ನಂಬಿ, ಅವನು ಮೂರನೇ ಅಂಗಡಿಗೆ ಹೋಗಿ ಅದನ್ನು 400 ರೂಪಾಯಿಗೆ ಚೌಕಾಶಿ ಮಾಡುತ್ತಾನೆ! ಒಬ್ಬ ವ್ಯಕ್ತಿಗೆ ಯಾವುದಾದರೂ ಕೆಲಸ ಮಾಡಲು ಹೇಳಿದಾಗ ಆತ, "ನಾನು ಅದನ್ನು ಮೂರು ದಿನಗಳಲ್ಲಿ ಮುಗಿಸುತ್ತೇನೆ" ಎಂದು ಹೇಳುತ್ತಾನೆ. ಮೂರು ದಿನಗಳ ನಂತರ ಅವನು "ಇನ್ನೂ ಎರಡು ದಿನಗಳು ತೆಗೆದುಕೊಳ್ಳುತ್ತದೆ" ಎಂದು ಹೇಳಿದರೆ ಕಿರಿಕಿರಿಯಾಗುತ್ತದೆ. ಅವನು "ಐದು ದಿನಗಳು ತೆಗೆದುಕೊಳ್ಳುತ್ತದೆ" ಎಂದು ಮೊದಲೇ ಹೇಳಿದ್ದರೆ ಅಷ್ಟೊಂದು ಕಿರಿಕಿರಿಯಾಗುತ್ತಿರಲಿಲ್ಲ. ಆದುದರಿಂದ ಸತ್ಯ ಏನೆಂದು ನಾವು ವಿಚಾರಿಸಿ ನೋಡಬೇಕು ಮತ್ತು ನಾವು ಕೇಳಿದ ಮೊದಲ ಮಾತನ್ನೇ ಅಂತಿಮವೆಂದು ನಂಬಬಾರದು.

ನೆನಪಿನಲ್ಲಿರುವುದನ್ನೇ ನಂಬುವುದು : ನೀವು ಒಂದು ಭೀಕರ ವಿಮಾನ ಅಪಘಾತದ ಬಗ್ಗೆ ಓದಿದರೆ, ಆ ಸುದ್ದಿ ನಿಮ್ಮ ಮನಸ್ಸಿನಲ್ಲಿ ದೀರ್ಘಕಾಲ ಉಳಿಯುತ್ತದೆ. ಇದರಿಂದಾಗಿ ಅನೇಕ ಜನರು 'ವಿಮಾನದಲ್ಲಿ ಹಾರುವುದು ಅಪಾಯಕಾರಿ' ಎಂದು ನಂಬುತ್ತಾರೆ. ಆದರೆ ರಸ್ತೆ ಸಾರಿಗೆ ಮತ್ತು ರೈಲು ಅಪಘಾತಗಳ ಸಂಖ್ಯೆ ಅದಕ್ಕಿಂತಲೂ ಹೆಚ್ಚಾಗಿದೆ. ಇವುಗಳಿಗೆ ಹೋಲಿಸಿದರೆ ವಿಮಾನ ಪ್ರಯಾಣವು ಪ್ರಯಾಣಿಕರ ಸುರಕ್ಷಿತ ಮಾರ್ಗವಾಗಿದೆ. ಆದಾಗ್ಯೂ, ನಿಮ್ಮ ಮನಸ್ಸಿನಲ್ಲಿ ಅಂಟಿಕೊಂಡಿರುವ ಸಂದೇಶವು ನಿಮ್ಮನ್ನು ನಂಬುವಂತೆ ಮಾಡುತ್ತದೆ. ಒಬ್ಬ ಸ್ನೇಹಿತ ಒಮ್ಮೆ ಹೇಳಿದ್ದನ್ನು ಆಧರಿಸಿ ಒಂದು ಕೆಲಸವು ಕಷ್ಟ ಎಂದು ನಾವು ನಂಬುವುದು ಕೂಡ ಹೀಗೆಯೇ. ಯಾವುದೋ ಒಂದು ಆಹಾರ ಒಳ್ಳೆಯದಲ್ಲ ಎಂದು ಹೀಗೆಯೇ ನಾವು ಹೇಳುತ್ತೇವೆ. ಏನನ್ನಾದರೂ ಒಂದು ನಿರ್ದಿಷ್ಟ ರೀತಿಯಲ್ಲಿ ನೆನಪಿಸಿಕೊಳ್ಳುತ್ತೇವೆ ಎಂಬ ಕಾರಣಕ್ಕಾಗಿಯೇ, ಅದು ನಿಜವಾಗುವುದಿಲ್ಲ.

ಸೋಲಿನ ಭಯ: ಗೆಲುವಿನ ಸಂತೋಷಕ್ಕಿಂತ ವೈಫಲ್ಯದ ನೋವು ದೊಡ್ಡದು. ಅನೇಕ ಜನರು ಯಶಸ್ಸಿನ ಕಥೆಗಳನ್ನು ಮಾತ್ರ ಓದುತ್ತಾರೆ. ಅವರು ಆ ವಿಜೇತರನ್ನು ಮಾತ್ರ ಅನುಸರಿಸುತ್ತಾರೆ. ವಿಜೇತರಂತೆಯೇ ಮಾಡಿ ವಿಫಲರಾಗುವವರು ಅನೇಕರು ಇರುತ್ತಾರೆ. ಅನೇಕ ಜನರು ಯಶಸ್ಸನ್ನು ಆಚರಿಸಿದಾಗ, ಅದು ಪ್ರಚಾರವನ್ನು ಪಡೆಯುತ್ತದೆ ಮತ್ತು ಎಲ್ಲರೂ ಅದನ್ನು ನೋಡುತ್ತಾರೆ. ವೈಫಲ್ಯವು ಕತ್ತಲೆಯಲ್ಲಿ ಕಣ್ಮರೆಯಾಗಿರುತ್ತದೆ. ಅದುದರಿಂದಲೇ ನಾವು ಸೋತವರ ಕಥೆಗಳನ್ನು ಸಹ ಓದಬೇಕು. ಅವರು ಕೂಡ ನಮ್ಮನ್ನು ಯಶಸ್ಸಿನತ್ತ ಕೊಂಡೊಯ್ಯುತ್ತಾರೆ.





ಯೌವನದ ಅನುಭವಗಳಿಂದ ಕೌಶಲ್ಯ ಗಳಿಸಿರಿ!

ಪದವಿ ವ್ಯಾಸಂಗ ಮುಗಿಸಿ ಕೆಲಸಕ್ಕೆ ಹೋಗಲು ಪ್ರಾರಂಭಿಸುವ ಮೊದಲು ಕೆಲವು ಜೀವನ ಕೌಶಲ್ಯಗಳನ್ನು ಕಲಿಯುವುದು ಒಳ್ಳೆಯದು. ನೀವು ಕೆಲಸಕ್ಕೆ ಹೋದರೂ ಅಥವಾ ಸ್ವಂತ ವ್ಯವಹಾರವನ್ನು ಪ್ರಾರಂಭಿಸಿದರೂ, ಈ ಕೌಶಲ್ಯಗಳು ನಿಮ್ಮ ಪ್ರಗತಿಗೆ ಸಹಾಯ ಮಾಡುತ್ತವೆ. ಸಮಸ್ಯೆಗಳಿಲ್ಲದೆ ಜೀವನವನ್ನು ನಡೆಸಲು ಅವು ನಿಮಗೆ ಮಾರ್ಗದರ್ಶನ ನೀಡುತ್ತವೆ. ಅನುಭವಗಳ ಮೂಲಕ ಕಲಿಯಬೇಕಾದ ಪಾಠಗಳು ಇವು:

- ನಮ್ಮ ಸುತ್ತಲಿನ ಎಲ್ಲಾ ಜನರು ತಮ್ಮ ಕನಸುಗಳು ಮತ್ತು ಆಲೋಚನೆಗಳೊಂದಿಗೆ ಬದುಕುತ್ತಾರೆ. ಅವರು ನಿಮ್ಮ ಜೀವನದಲ್ಲಿ ಹೆಚ್ಚು ಆಸಕ್ತಿ ತೋರಿಸುವ ಸಾಧ್ಯತೆಯಿಲ್ಲ. ಆದ್ದರಿಂದ ಅವರನ್ನು ಪ್ರಚೋದಿಸುವುದು ಮತ್ತು ನಿಮಗಾಗಿ ಏನಾದರೂ ಮಾಡಲು ಅವರನ್ನು ಕೇಳುವುದು ಒಂದು ಬುದ್ಧಿವಂತ ಕ್ರಮವಾಗಿದೆ. ಅವರನ್ನು ಹೊಗಳುವ ಮೂಲಕ ನಿಮ್ಮ ಕಾರ್ಯವನ್ನು ಸಾಧಿಸಲು ಪ್ರಯತ್ನಿಸಿ.
- ಒಂದು ಹಂತದಲ್ಲಿ, ನಿಮ್ಮನ್ನು ನೀವು ರಕ್ಷಿಸಿಕೊಳ್ಳಲು ಹೋರಾಡಬೇಕಾಗುತ್ತದೆ. ನೀವು ಯಾರೊಂದಿಗೆ ಹೋರಾಡುತ್ತಿದ್ದೀರಿ, ಏಕೆ ಹೋರಾಡುತ್ತಿದ್ದೀರಿ? ನಿಮ್ಮ ವಾದವನ್ನು ಹೇಗೆ ಮಂಡಿಸಬೇಕೆಂದು ನೀವು ತಿಳಿದುಕೊಳ್ಳಬೇಕು. ಅದಕ್ಕಾಗಿ ಯಾರನ್ನೂ ದ್ವೇಷಿಸಬೇಡಿ. ಆ ಕ್ಷಣದಲ್ಲಿ ಆ ಹೋರಾಟವನ್ನು ಮರೆತುಬಿಡಿ.
- ಕೆಲವು ಸ್ಥಳಗಳಲ್ಲಿ, ನೀವು ಏನೂ ತಿಳಿದಿಲ್ಲದಂತೆ ನಟಿಸಬೇಕಾಗುತ್ತದೆ. ಕೆಲವು ಸ್ಥಳಗಳಲ್ಲಿ, ನಿಮಗೆ ತಿಳಿದಿರುವ ಎಲ್ಲವನ್ನೂ ನೀವು ಬಹಿರಂಗಪಡಿಸಬೇಕಾಗುತ್ತದೆ. ಕೆಲವು ಸ್ಥಳಗಳಲ್ಲಿ, ನೀವು ಸ್ನೇಹಿತರಿಗೆ ತೆರೆದುಕೊಳ್ಳಬಹುದು. ಕೆಲವು ಸ್ಥಳಗಳಲ್ಲಿ, ನೀವು ರಹಸ್ಯಗಳನ್ನು ಹೇಳಬಾರದು. ಎಲ್ಲಿ ಮತ್ತು ಹೇಗೆ ನಡೆದುಕೊಳ್ಳಬೇಕು... ಮತ್ತು ಯಾರೊಂದಿಗೆ ಮಾತನಾಡಬೇಕು ಮತ್ತು ಏನು ಹೇಳಬೇಕು ಎಂಬುದರ 'ಪರಿಚಯಾತ್ಮಕ ಕಲೆ'ಯನ್ನು ಕಲಿಯಿರಿ.

- ನಾವು ಇತರರನ್ನು ತಿಳಿದುಕೊಳ್ಳುವ ಮೊದಲು, ನಮ್ಮನ್ನು ನಾವು ತಿಳಿದುಕೊಳ್ಳಬೇಕು. ಅದಕ್ಕಾಗಿ ನಾವು ನ್ಯಾಯಯುತವಾದ ಆತ್ಮವಿಮರ್ಶೆ ಮಾಡಿಕೊಳ್ಳಬೇಕು. ನಮ್ಮ ಸಾಮರ್ಥ್ಯ ಮತ್ತು ದೌರ್ಬಲ್ಯಗಳು ಯಾವುವು, ನಾವು ಯಾವ ಅಭ್ಯಾಸಗಳನ್ನು ತ್ಯಜಿಸಬೇಕು ಮತ್ತು ನಾವು ಯಾವ ರೀತಿಯ ವ್ಯಕ್ತಿಯಾಗಬೇಕು ಎಂಬುದನ್ನು ಸ್ಪಷ್ಟವಾಗಿ ತಿಳಿದುಕೊಳ್ಳುವುದು ನಾವು ಬೆಳೆಯಲು ಸಹಾಯ ಮಾಡುತ್ತದೆ.
- ಯಾವುದನ್ನಾದರೂ ಪ್ರಶ್ನಿಸುವುದು, ಅನುಮಾನಿಸುವುದು ಮತ್ತು ಹೆಚ್ಚಿನದನ್ನು ತಿಳಿದುಕೊಳ್ಳಲು ಪ್ರಯತ್ನಿಸುವುದು ನಮ್ಮ ಬೆಳವಣಿಗೆಯ ಮೊದಲ ಹೆಜ್ಜೆ. ಯಾರು ಏನೇ ಹೇಳಿದರೂ ಅದಕ್ಕೆ ಪುರಾವೆಗಳನ್ನು ಹುಡುಕಿ. ಪೂರ್ವಾಗ್ರಹವಿಲ್ಲದೆ ಅದನ್ನು ವಿಶ್ಲೇಷಿಸಿ. ಅದು ನಮಗೆ ಹೇಗೆ ಉಪಯುಕ್ತವಾಗಿದೆ ಎಂಬುದನ್ನು ನೋಡಿ ಮತ್ತು ಸ್ವೀಕರಿಸಿ.
- ಮಾತನಾಡುವುದು ಒಂದು ಕಲೆ. ಒಂದು ವಿಷಯದ ಬಗ್ಗೆ ಹೇಗೆ ಮಾತನಾಡಬೇಕು, ಯಾವಾಗ ಮಾತನಾಡಬೇಕು ಮತ್ತು ಯಾರೊಂದಿಗೆ ಮಾತನಾಡಬೇಕು ಎಂಬುದು ಮಾತಿನ ಮೂಲ ವ್ಯಾಕರಣ. ಅನಗತ್ಯ ಚರ್ಚೆಗಳನ್ನು ತಪ್ಪಿಸುವುದರಿಂದ ನಮ್ಮ ಸಮಯ ಮತ್ತು ಶಕ್ತಿ ವ್ಯರ್ಥವಾಗುವುದನ್ನು ತಡೆಯಬಹುದು. ಅಗತ್ಯವಿರುವಲ್ಲಿ ಮಾತನಾಡುವುದರಿಂದ ಇತರರು ನಂಬಿಕೆಯ ಮಹತ್ವವನ್ನು ಅರ್ಥಮಾಡಿಕೊಳ್ಳಲು ಸಹಾಯವಾಗುತ್ತದೆ.
- ಪ್ರತಿಯೊಬ್ಬರೂ ಯಶಸ್ಸನ್ನು ಆಚರಿಸುವುದು ಮತ್ತು ವೈಫಲ್ಯದ ಬಗ್ಗೆ ದುಃಖಿಸುವುದು ಅಭ್ಯಾಸ. ಆದರೆ, ಕೆಲವು ಯಶಸ್ಸುಗಳು ಸಮಸ್ಯೆಗಳನ್ನು ಮರೆಮಾಡುತ್ತವೆ. ಕೆಲವು ವೈಫಲ್ಯಗಳು ಅನುಭವಗಳನ್ನು ಸಹ ನೀಡುತ್ತವೆ. ಯಶಸ್ಸು ಮತ್ತು ವೈಫಲ್ಯವನ್ನು ಒಂದೇ ಮನಸ್ಕತಿಯಿಂದ ನೋಡಲು ಕಲಿಯಿರಿ. ಅವು ಕಲಿಸುವ ಪಾಠಗಳನ್ನು ಎಂದಿಗೂ ಮರೆಂ





ಸ್ಮಾರ್ಟ್ ಕೌಶಲ್ಯಗಳನ್ನು ಗಳಿಸಿರಿ!

ತಂತ್ರಜ್ಞಾನವು ಪ್ರಗತಿಯ ಉತ್ತುಂಗವನ್ನು ತಲುಪಿರುವ ಈ ಯುಗದಲ್ಲಿ ಅದಕ್ಕೆ ತಕ್ಕಂತಹ ಕೌಶಲ್ಯ ಹೊಂದಿರುವವರು ಮಾತ್ರ ಯಾವುದೇ ಕೆಲಸಕ್ಕೂ ಸೂಕ್ತರಾಗುವಂತೆ ತಮ್ಮನ್ನು ತಾವು ಬದಲಾಯಿಸಿಕೊಳ್ಳಬಹುದು. ನಿಮ್ಮದೆ ಯಾವುದೇ ಉದ್ಯೋಗ, ವೃತ್ತಿ ಮತ್ತು ವ್ಯವಹಾರವಾಗಿರಲಿ ಅದರಲ್ಲಿ ಶ್ರೇಷ್ಠತೆಯನ್ನು ಸಾಧಿಸಲು ಈ ಕೆಳಗಿನ ಕೌಶಲ್ಯಗಳನ್ನು ಅಭಿವೃದ್ಧಿಪಡಿಸಿಕೊಳ್ಳಿ...

ವಿಭಿನ್ನ ಚಿಂತನೆ: ಸಮಸ್ಯೆ ಅಥವಾ ಬಿಕ್ಕಟ್ಟು ಎದುರಾದಾಗ ಕೈಕೈ ಹಿಡಿಸಿಕೊಳ್ಳುವುದು ಅಥವಾ ಬೇರೆಯವರು ಅದನ್ನು ನಿಭಾಯಿಸಲಿ ಎಂದುಕೊಂಡು ಮೌನವಾಗಿ ಕಾಯುವುದು ಸರಿಯಾದ ವಿಧಾನವಲ್ಲ. ಕಂಪನಿಗಳು ವಿಭಿನ್ನವಾಗಿ ಯೋಚಿಸುವ ಮತ್ತು ಪರಿಹಾರಗಳನ್ನು ಹುಡುಕುವ ಜನರನ್ನು ಬಯಸುತ್ತವೆ. ಪ್ರತಿಯೊಂದು ಯೋಜನೆಗೆ ಅನುಗುಣವಾಗಿ ಆಯಾ ವಿಭಾಗಗಳಲ್ಲಿ ಕಲಿಯುವ ಮತ್ತು ಸ್ವತಂತ್ರವಾಗಿ ನಿರ್ಧಾರಗಳನ್ನು ತೆಗೆದುಕೊಳ್ಳುವ ಸಾಮರ್ಥ್ಯವುಳ್ಳವರು ಅವರಿಗೆ ಬೇಕಾಗುತ್ತದೆ.

ನಾಯಕತ್ವ: ಒಂದು ಸಂಸ್ಥೆಯಲ್ಲಿ ನಾಯಕತ್ವದ ಜವಾಬ್ದಾರಿಯಲ್ಲಿರುವ ವ್ಯಕ್ತಿಗಳು ಮಾತ್ರವೇ ನಿರ್ಧಾರಗಳನ್ನು ತೆಗೆದುಕೊಳ್ಳಬೇಕು ಎನ್ನುವ ಪರಿಸ್ಥಿತಿ ಈಗೇನೂ ಇಲ್ಲ. ಅದು ಬದಲಾಗಿದೆ. ಒಂದು ಸಂಸ್ಥೆಯಲ್ಲಿ ಕೆಲಸ ಮಾಡುವ ಎಲ್ಲರ ಆಲೋಚನೆಗಳನ್ನೂ ಈಗ ಗೌರವಿಸಲಾಗುತ್ತದೆ. ಎಲ್ಲರೂ ಒಂದುಗೂಡಿ ತಂಡವಾಗಿ ಕೆಲಸ ಮಾಡಬೇಕಾಗಿರುವ ವಾತಾವರಣ ಇರುವ ಸ್ಥಳದಲ್ಲಿ ತಂಡವು ಒಟ್ಟಾಗಿಯೇ ನಿರ್ಧಾರಗಳನ್ನು ತೆಗೆದುಕೊಳ್ಳುತ್ತದೆ. ಆದ್ದರಿಂದ ನೀವೂ ನಿಮ್ಮೊಳಗೆ ಉತ್ತಮ ನಿರ್ಧಾರಗಳನ್ನು ತೆಗೆದುಕೊಳ್ಳುವ ಸಾಮರ್ಥ್ಯವನ್ನು ಬೆಳೆಸಿಕೊಳ್ಳಿ.

ಬೆರೆಯುವಿಕೆ: ಇತರರೊಂದಿಗೆ ಬೆರೆತು ಒಟ್ಟಾಗಿ ಕೆಲಸ ಮಾಡುವವರನ್ನೇ ಕಂಪನಿಗಳು ಬಯಸುವುದು. ಇತರರೊಂದಿಗೆ ಬೆರೆಯದೆ ಪ್ರತ್ಯೇಕವಾಗಿ, ಒಂಟಿಯಾಗಿ ಕೆಲಸ ಮಾಡಲು ಬಯಸುವ ಜನರನ್ನು ಕಂಪನಿಗಳು ಬಯಸುವುದಿಲ್ಲ. ಎಲ್ಲರನ್ನೂ ಪ್ರೇರೇಪಿಸುವಂತಹ ಮಾತುಗಳನ್ನಾಡುವ ಮತ್ತು ಉತ್ಸಾಹದಿಂದ ಕೆಲಸ ಮಾಡುವ ಜನರನ್ನು ಕಂಪನಿಗಳು ತಮ್ಮ ಅಮೂಲ್ಯವಾದ ಆಸ್ತಿಯೆಂದು ಪರಿಗಣಿಸುತ್ತವೆ. ಎಲ್ಲ ರೀತಿಯ ಜನರೊಂದಿಗೂ ಬೆರೆತು ಕೆಲಸ ಮಾಡಲು ಸಿದ್ಧರಾಗಿರಿ.

ಸಂಪರ್ಕ ಮಾಡಲು ಸಿಗಬೇಕು : ಒಂದು ಮುಖ್ಯವಾದ ವಿಷಯವನ್ನು ನಿಮ್ಮೊಂದಿಗೆ ಯಾರಾದರೂ ಹೇಳಲು ಬಯಸುವಾಗ

ನೀವು ಅವರ ಸಂಪರ್ಕಕ್ಕೆ ಸಿಗಬೇಕು. ಅವರು ನಿಮ್ಮೊಂದಿಗೆ ಸಂವಹನ ಮಾಡಲು ಬಯಸುವಾಗ ನೀವು ಅವರಿಗೆ ಲಭ್ಯವಾಗಬೇಕು. ಬಿಕ್ಕಟ್ಟಿನ ಸಮಯದಲ್ಲಿ ನಿಮಗೆ ವಹಿಸುವ ಕೆಲಸವನ್ನು ಒದರಿ ಬಿಟ್ಟು ಹೋಗಲು ನೋಡಬೇಡಿ. 'ಇವರನ್ನು ನಂಬಿ ಎಂತಹ ಕೆಲಸವನ್ನು ವಹಿಸಿದರೂ ಜವಾಬ್ದಾರಿಯಿಂದ ನಿರ್ವಹಿಸುತ್ತಾರೆ' ಎಂಬ ಹೆಸರನ್ನು ಗಳಿಸಿರಿ.

ಸ್ಪಷ್ಟವಾಗಿ ತಿಳಿಸಿ: ಮೇಲಧಿ ಕಾರಿಗಳೊಂದಿಗೆ, ಸಹೋದ್ಯೋಗಿಗಳೊಂದಿಗೆ ಅಥವಾ ನಿಮ್ಮ ಕೆಳಗೆ ಕೆಲಸ ಮಾಡುವವರೊಂದಿಗೆ ಸ್ಪಷ್ಟ ಸಂವಹನ ಮುಖ್ಯ. ಎಂತಹ ಸರಳ ವಿಷಯವನ್ನೇ ಆಗಲಿ ಸ್ಪಷ್ಟವಾಗಿ ಅವರಿಗೆ ವಿವರಿಸಿ.

ನಾವೀನ್ಯತೆ: ದಿನನಿತ್ಯ ಮಾಡುವ ಕೆಲಸವನ್ನು ಕೂಡ ಹೊಸ ರೀತಿಯಲ್ಲಿ ಮಾಡಿದಾಗ, ಅದನ್ನು ಇನ್ನೂ ಹೆಚ್ಚು ಸುಲಭವಾಗಿ ಮತ್ತು ವೇಗವಾಗಿ ಮಾಡಿ ಮುಗಿಸಬಹುದು. ಎಲ್ಲಾ ಕಂಪನಿಗಳೂ ಹೀಗೆ ಹೊಸ ಬಗೆಯಲ್ಲಿ ಕೆಲಸ ಮಾಡುವ, ಆ ಮೂಲಕ ಸಮಯ ಮತ್ತು ಹಣವನ್ನು ಉಳಿಸುವ ಜನರನ್ನು ಬಯಸುತ್ತವೆ.

ಹೊಂದಿಕೊಳ್ಳುವಿಕೆ: ಕೆಲವು ದಿನಗಳಲ್ಲಿ ನೀವು ನಿಮ್ಮ ಕೆಲಸದ ಸಮಯವನ್ನೂ ಮೀರಿ ಹೆಚ್ಚುವರಿಯಾಗಿ ಕೆಲಸ ಮಾಡಬೇಕಾಗಬಹುದು. ಕೆಲವೊಮ್ಮೆ ಇತರರ ಕೆಲಸವನ್ನು ಹಂಚಿಕೊಂಡು ನಿಮ್ಮ ಸ್ವಂತ ಕೆಲಸದಂತೆಯೇ ಮಾಡಬೇಕಾಗಬಹುದು. ಎಲ್ಲರನ್ನೂ ಹೊಂದಿಕೊಳ್ಳುವ ಸಾಮರ್ಥ್ಯ ಹೊಂದಿರುವವರಿಗೆ ಗೌರವ ಮತ್ತು ಅಭಿವೃದ್ಧಿ ಲಭಿಸುತ್ತದೆ.

ಬೆಳವಣಿಗೆ: ನೀವು ಯಾವುದೇ ಕ್ಷೇತ್ರದಲ್ಲಿ ಕೆಲಸ ಮಾಡಿದರೂ, ನಿಮ್ಮ ಕಂಪನಿಯು ನಿಮ್ಮ ಕೆಲಸದ ಆಧಾರದ ಮೇಲೆ ಅಭಿವೃದ್ಧಿಯಾಗಬೇಕು. ನೀವು ಮಾಡುವ ಕೆಲಸದ ಮೂಲಕ ಕಂಪನಿಯ ಲಾಭ ಹೆಚ್ಚಾಗಬೇಕು. ಹೀಗೆ ಕಂಪನಿಯ ಬೆಳವಣಿಗೆಯ ಆಧಾರಸ್ತಂಭವಾಗುವುದು ಎಂತಹವರಿಗೂ ಮೌಲ್ಯವನ್ನು ತಂದು ಕೊಡುತ್ತದೆ.

ಮಾಹಿತಿ ನೀಡುವುದು: ಕಲಿಕೆ ಮತ್ತು ಅನುಭವದ ಮೂಲಕ ನೀವು ಪಡೆಯುವ ಎಲ್ಲಾ ಮಾಹಿತಿಯನ್ನೂ ನಿಮ್ಮ ಬೆರಳ ತುದಿಯಲ್ಲಿ ಇಟ್ಟುಕೊಳ್ಳಿ. ನೀವು ಕೆಲಸ ಮಾಡುವ ಸಂಸ್ಥೆಯಲ್ಲಿ ಇದು ತುಂಬಾ ಅಗತ್ಯವಾಗಿರುತ್ತದೆ. 'ನಾವು ಈ ನಿರ್ಧಾರವನ್ನು ಈ ಹಿಂದೆಯೂ ಇದೇ ರೀತಿಯ ಪರಿಸ್ಥಿತಿಯಲ್ಲಿ ತೆಗೆದುಕೊಂಡಿದ್ದೇವೆ' ಅಥವಾ 'ಅವರು ಆ ಸಮಯದಲ್ಲಿ ಈ ನಿರ್ಧಾರ ತೆಗೆದುಕೊಂಡಿದ್ದಾರೆ' ಎಂಬಂತಹ ಮಾಹಿತಿಗಳನ್ನು ಹೇಳುವ ಮೂಲಕ ಅವರನ್ನು ಮುನ್ನಡೆಸಲು ಇದು ನಿಮಗೆ ಸಹಾಯಕವಾಗಿರುತ್ತದೆ.

ಲಂಡನ್ ಮಹಾನಗರದ ಒಂದು ಭಾಗದಲ್ಲಿ, 1854ರಲ್ಲಿ, ಕಾಲರಾ ಸಾಂಕ್ರಾಮಿಕ ರೋಗ ಹರಡಿತು. ಅನೇಕ ಜನರು ಈ ಕಾಯಿಲೆಯಿಂದ ಸಾಮೂಹಿಕವಾಗಿ ಸಾವನ್ನಪ್ಪಿದರು. ಅನೇಕರನ್ನು ಆಸ್ಪತ್ರೆಗೆ ದಾಖಲಿಸಲಾಯಿತು. ಆ ಸಮಯದಲ್ಲಿ ಕಾಲರಾದ ಬಗ್ಗೆ ವೈಜ್ಞಾನಿಕ ಸಂಗತಿಗಳು ಯಾರಿಗೂ ತಿಳಿದಿರಲಿಲ್ಲ. ವೈದ್ಯರು ಇದನ್ನು 'ಗಾಳಿಯ ಮೂಲಕ ವೇಗವಾಗಿ ಹರಡುವ ರೋಗ' ಎಂದು ನಂಬಿದ್ದರು. 'ರೋಗಕಾರಕ ಕ್ರಿಮಿಗಳು ಗಾಳಿಯ ಮೂಲಕ ದುರ್ವಾಸನೆಯೊಂದಿಗೆ ಬೆರೆತು ಮನುಷ್ಯರ ಮೇಲೆ ದಾಳಿ ಮಾಡುತ್ತವೆ' ಎಂದೇ ಅವರು ಭಾವಿಸಿದ್ದರು.

ಆದರೆ ಜಾನ್ ಸ್ನೋ ಎಂಬ ವೈದ್ಯರಿಗೆ ಮಾತ್ರ ಈ ಬಗ್ಗೆ ಅನುಮಾನವಿತ್ತು. ಅವರು ಎಲ್ಲಾ ಕಾಲರಾ ಪೀಡಿತರ ಕುಟುಂಬಗಳೊಂದಿಗೆ ಮಾತನಾಡಿದರು. ಅವರ ವಿಳಾಸಗಳನ್ನು ಸಂಗ್ರಹಿಸಿದರು. ಅದರಿಂದ ಅವರು ಒಂದು ನಕ್ಷೆಯನ್ನು ಸಿದ್ಧ ಮಾಡಿದರು. ಇದರಿಂದ ಅವರೆಲ್ಲರ ಮನೆಗಳು ಒಂದು ನಿರ್ದಿಷ್ಟ ಬೀದಿಯಲ್ಲಿವೆ ಎಂದು ಅರಿತುಕೊಂಡರು. ಅವರೆಲ್ಲರಲ್ಲೂ ಸಾಮಾನ್ಯವಾಗಿ ಕಾಣಿಸಿಕೊಂಡ ರೋಗದ ಲಕ್ಷಣಗಳು ಯಾವುವು ಎಂದು ಎಲ್ಲರನ್ನೂ ಕೇಳಿದರು ಮತ್ತು ಅವುಗಳ ಪಟ್ಟಿಯನ್ನು ಮಾಡಿದರು. ಅವರೆಲ್ಲರೂ ಒಂದು ನಿರ್ದಿಷ್ಟವಾದ ಸಾರ್ವಜನಿಕ ಪೈಪ್‌ನಿಂದ ಬರುವ ನೀರು ಪಡೆಯುತ್ತಿದ್ದಾರೆ ಎಂಬ ವಿಷಯವನ್ನು ಅವರ ಪಟ್ಟಿಯು ಬಹಿರಂಗಪಡಿಸಿತು. ಆ ಪೈಪ್‌ನ ಮೂಲಕ ನೀರು ಬರುವ ಬಾವಿಯನ್ನು ಪರೀಕ್ಷಿಸಿದಾಗ, ಅದರಲ್ಲಿ ಕೊಳಚೆನೀರು ಮಿಶ್ರಣವಾಗಿರುವುದನ್ನು ಅವರು ಕಂಡುಕೊಂಡರು. ಆ ಬಾವಿಯನ್ನು ಮುಚ್ಚಿ ಇತರ ಬಾವಿಗಳಲ್ಲಿ ದೊರಕುವ ಉತ್ತಮ ನೀರನ್ನು ವಿತರಿಸಿದ ನಂತರ ಕಾಲರಾ ಹರಡುವಿಕೆ ಕ್ರಮೇಣ ನಿಂತುಹೋಯಿತು.

'ಕಾಲರಾ ಎಂಬುದು ನೀರಿನಿಂದ ಹರಡುವ ರೋಗ' ಎಂದು ಜಾನ್ ಸ್ನೋ ಕಂಡುಹಿಡಿದದ್ದು ಹೀಗೆ. ಆದ್ದರಿಂದ ಅವರನ್ನು 'ಆಧುನಿಕ ಸಾಂಕ್ರಾಮಿಕ ರೋಗಶಾಸ್ತ್ರದ ಪಿತಾಮಹ' ಎಂದು ಪರಿಗಣಿಸಲಾಗುತ್ತದೆ. ಅವರ ಆವಿಷ್ಕಾರದ ನಂತರವೇ 'ಸುರಕ್ಷಿತ ಕುಡಿಯುವ ನೀರಿನ ಪೈಪ್ ವ್ಯವಸ್ಥೆ' ಜಾರಿಗೆ ಬಂದದ್ದು. ನೈರ್ಮಲ್ಯ ಸುಧಾರಿಸಿದಂತೆ ಸಾಂಕ್ರಾಮಿಕ ರೋಗಗಳ ಹರಡುವಿಕೆಯೂ ಕಡಿಮೆಯಾಯಿತು. ಸಾವುಗಳನ್ನು ಸಹ ತಪ್ಪಿಸಲಾಯಿತು.

ಜಾನ್ ಸ್ನೋಗೆ ಕೂಡ ಇತರ ವೈದ್ಯರಿಗಿಂತ ಹೆಚ್ಚಿನ ಮಾಹಿತಿ ಇರಲಿಲ್ಲ. ಅವರು ಇತರರಿಗಿಂತ ಹೆಚ್ಚೇನೂ ಓದಿರಲಿಲ್ಲ. ಆದರೆ ಅವರು ಸಮಸ್ಯೆಯನ್ನು ಇತರರು ನೋಡದ ದೃಷ್ಟಿಕೋನದಿಂದ ನೋಡಿದರು. ಇತರರು ನೋಡದ ದಿಕ್ಕುಗಳಲ್ಲಿ ಅವರು ಯೋಚಿಸಿದರು. ಕಾರಣಗಳು ಮತ್ತು ಸಂಪರ್ಕಗಳನ್ನು ಅವರು ಹುಡುಕಾಡಿದರು.

ಸಾಮಾನ್ಯವಾಗಿ ಯಾವುದೇ ಕ್ಷೇತ್ರದಲ್ಲಾದರೂ ಉತ್ತಮ ಅನುಭವವಿದ್ದರೆ ಒಳ್ಳೆಯದು ಎಂದು ಹೇಳಲಾಗುತ್ತದೆ. ಆದರೆ ಕೆಲವರಿಗೆ ಆ ಅನುಭವವೇ ಶತ್ರುವಾಗಬಹುದು. ಏಕೆಂದರೆ ಅನುಭವವು ಒಬ್ಬ ವ್ಯಕ್ತಿಗೆ 'ಇಂತಹ ಸಮಸ್ಯೆ ಬಂದರೆ, ಅದನ್ನು ಈ ರೀತಿ ಪರಿಹರಿಸಬೇಕು' ಎಂದು ಕಲಿಸಿರುತ್ತದೆ. ಆದ್ದರಿಂದ, ಅವನು ಆ ಮಾರ್ಗವನ್ನು ಹೊರತುಪಡಿಸಿ ಬೇರೆ ಇನ್ನಾವುದೇ ಹೊಸ ಪರಿಹಾರಗಳ ಬಗ್ಗೆ ಯೋಚಿಸುವುದಿಲ್ಲ. ಇದನ್ನು ಇಂಗ್ಲಿಷ್‌ನಲ್ಲಿ 'ಸುತ್ತಿಗೆ ನಿಯಮ' ಎಂದು ಕರೆಯಲಾಗುತ್ತದೆ. ಒಬ್ಬ ವ್ಯಕ್ತಿಯ ಕೈಯಲ್ಲಿ ಸುತ್ತಿಗೆ ಮಾತ್ರ ಇದ್ದರೆ, ಅವನು ನೋಡುವುದೆಲ್ಲವೂ ಕೇವಲ ಮೊಳೆಗಳಾಗಿಯೇ ಕಾಣಿಸುತ್ತವೆ. ಅವನು ಎಲ್ಲವನ್ನೂ ಸುತ್ತಿಗೆಯಿಂದ ಹೊಡೆಯಲು ಬಯಸುತ್ತಾನೆ. ಸುತ್ತಿಗೆಯ ಅಗತ್ಯವಿಲ್ಲದ ವಿಷಯಗಳಿಗೂ ಅವನು ಸುತ್ತಿಗೆಯನ್ನು ಬಳಸುತ್ತಾನೆ. ಅವನಿಗೆ ಬೇರೆ ಯಾವುದೇ ಪರಿಹಾರ ಕಾಣುವುದಿಲ್ಲ. ಅವನ ಆಲೋಚನೆ ಒಂದೇ ದಿಕ್ಕಿನಲ್ಲಿ ಸಾಗುತ್ತದೆ.

ಹಾಗಿರದೆ, ವಿಷಯಗಳನ್ನು ವಿಭಿನ್ನ ದೃಷ್ಟಿಕೋನಗಳಿಂದ ನೋಡುವ ಸಾಮರ್ಥ್ಯವನ್ನು ನೀವು ಪಡೆಯಬೇಕು. ಅದು ಜೀವನವನ್ನು ಅರ್ಥಮಾಡಿಕೊಳ್ಳಲು ಮತ್ತು ಎಲ್ಲವನ್ನೂ ಸರಿಯಾಗಿ ಸಮೀಪಿಸಲು ನಿಮಗೆ ಸಹಾಯ ಮಾಡುತ್ತದೆ. ಒಂದೇ ವಿಷಯಕ್ಕೆ ಸಂಬಂಧಿಸಿದಂತೆ ಒಬ್ಬ ವ್ಯಕ್ತಿ ಕೆಟ್ಟ ನಿರ್ಧಾರ ತೆಗೆದುಕೊಳ್ಳುತ್ತಾನೆ. ಇನ್ನೊಬ್ಬ ವ್ಯಕ್ತಿ ಒಳ್ಳೆಯ ನಿರ್ಧಾರ ತೆಗೆದುಕೊಳ್ಳುತ್ತಾನೆ. ಒಬ್ಬ ವ್ಯಕ್ತಿಯು ಸಮಸ್ಯೆಯನ್ನು ನೋಡುತ್ತಾನೆ ಮತ್ತು ಅದರೊಳಗೆ ಸಿಲುಕಿಕೊಳ್ಳುತ್ತಾನೆ. ಆದರೆ ಇನ್ನೊಬ್ಬನು ಅದಕ್ಕೆ ಪರಿಹಾರವನ್ನು ಕಂಡುಕೊಳ್ಳುತ್ತಾನೆ ಮತ್ತು ಮುಂದುವರಿಯುತ್ತಾನೆ. ಎರಡನ್ನೂ ಬೇರ್ಪಡಿಸುವುದು

ನಿರ್ದೋಷ ಜಿಂಜಿ



ವಿಜ್ಞಾನ



ಕಠಿಣ ಪರಿಶ್ರಮವೋ ಅಥವಾ ಬುದ್ಧಿವಂತಿಕೆಯೋ ಅಲ್ಲ. ಅದು ಕೇವಲ ವಿಭಿನ್ನವಾಗಿ ಯೋಚಿಸುವುದು ಮಾತ್ರ! ನೀವು ಕೂಡ ಆ ಸಾಮರ್ಥ್ಯವನ್ನು ಗಳಿಸುವುದು ಹೇಗೆ?

❖ ನೀವು ಏನನ್ನಾದರೂ ಮಾಡಲು ಮತ್ತು ಸಾಧಿಸಲು ಬಯಸುತ್ತೀರಿ ಎಂದಿಟ್ಟುಕೊಳ್ಳಿ. ಆದರೆ ಕೆಲವರು ಅದನ್ನು ಮಾಡಲು ನಿಮ್ಮಿಂದ ಸಾಧ್ಯವಿಲ್ಲ ಎಂದು ಹೇಳುತ್ತಾರೆ. ಯಾರು ಏನೇ ಹೇಳಿದರೂ ನೀವು ಅದನ್ನು ಮಾಡಲು ಬಯಸಿದರೆ, ನಿಮ್ಮಿಂದ ಅದನ್ನು ಮಾಡಲು ಸಾಧ್ಯ ಎಂದು ನೀವು ನಂಬಿದರೆ, ಅದನ್ನು ಪ್ರಯತ್ನಿಸಿ ಮತ್ತು ಮಾಡಿ. ಪ್ರಯತ್ನಕ್ಕಿಂತ ದೊಡ್ಡ ಸಂತೋಷ ಇನ್ನೊಂದಿಲ್ಲ.

❖ ನಿಮ್ಮ ಜೀವನವನ್ನು ಒಟ್ಟಾರೆಯಾಗಿ ನೋಡಿ. ಅದನ್ನು ಭೂತ, ವರ್ತಮಾನ ಮತ್ತು ಭವಿಷ್ಯ ಎಂದು ಬೇರ್ಪಡಿಸಬೇಡಿ. ಎಲ್ಲವೂ ಒಂದರೊಡನೊಂದು ಸಂಪರ್ಕ ಹೊಂದಿವೆ. ಕೆಲವು ವಿಷಯಗಳನ್ನು ಹೆಮ್ಮೆ ಮತ್ತು ಕೆಲವನ್ನು ಅವಮಾನ ಎಂದು ಭಾವಿಸಬೇಡಿ.

❖ ಕೆಲವೊಮ್ಮೆ ನೀವು ಬಯಸಿದ್ದಲ್ಲವೂ ನಿಮಗೆ ಸಿಗದಿರಬಹುದು; ಅದಕ್ಕಾಗಿ ನಿರುತ್ಸಾಹಗೊಳ್ಳಬೇಡಿ. ಇದೇ ಎಲ್ಲರ ಜೀವನದಲ್ಲೂ ಹೀಗೆಯೇ ನಡೆಯುತ್ತದೆ. ಕೆಲವೊಮ್ಮೆ ನೀವು ಬಯಸಿದ್ದನ್ನೆಲ್ಲಾ ಮಾಡಲು ನಿಮ್ಮಿಂದ ಸಾಧ್ಯವಾಗದಿರಬಹುದು; ನಿರುತ್ಸಾಹಗೊಳಿಸಬೇಡಿ. ನೀವು ಇತರರಿಗಿಂತ ಉತ್ತಮವಾಗಿ ಏನು ಮಾಡಬಹುದೋ ಅದನ್ನು ಪೂರ್ಣ ಮನಸ್ಸಿನಿಂದ ಮಾಡಿ.

❖ ನೀವು ಆದಾಯಕ್ಕಾಗಿ ಬೇರೆ ಯಾವುದಾದರೂ ಕ್ಷೇತ್ರದಲ್ಲಿ ಕೆಲಸ ಮಾಡುತ್ತಿದ್ದರೂ ಸಹ, ಪ್ರತಿದಿನ ಕನಿಷ್ಠ ಸ್ವಲ್ಪ ಸಮಯವಾದರೂ ನೀವು ಇಷ್ಟಪಡುವುದನ್ನು ಮಾಡಲು ಸಮಯ ಮೀಸಲಿಡಿ. ಅದರಿಂದ ನಿಮ್ಮ ಮನಸ್ಸಿನ ಕಣ್ಣು ತೆರೆಯುತ್ತದೆ. ಅದು ನಿಮ್ಮನ್ನು ವಿಭಿನ್ನವಾಗಿ ಯೋಚಿಸುವಂತೆ ಮಾಡುತ್ತದೆ.

❖ ನಿಮ್ಮನ್ನು ಗೌರವಿಸದ ಸ್ಥಳದಲ್ಲಿ ಗೌರವವನ್ನು ನಿರೀಕ್ಷಿಸಬೇಡಿ. ನಿಮ್ಮನ್ನು ಗೌರವಿಸದ ವ್ಯಕ್ತಿಯು ನಿಮ್ಮನ್ನು ಅರ್ಥ ಮಾಡಿಕೊಳ್ಳಬೇಕೆಂದು ಬಯಸಬೇಡಿ. ಎಲ್ಲದರಲ್ಲೂ ಉತ್ತಮವಾದದ್ದನ್ನು ಆರಿಸಿ... ಜನರು, ವಸ್ತುಗಳು ಮತ್ತು ಪರಿಸರ ಹೀಗೆ ಯಾವುದೇ ಆಗಿರಲಿ ಮತ್ತು ಅದರೊಂದಿಗೇ ನಿಮ್ಮನ್ನು ಗುರುತಿಸಿಕೊಳ್ಳಿ.

❖ ನಿಮ್ಮಂತೆಯೇ ಇರುವ ಜನರೊಂದಿಗೆ ಮಾತ್ರ ಸುತ್ತಾಡಬೇಡಿ. ಜೀವನಶೈಲಿ, ಮನಸ್ಥಿತಿ ಇತ್ಯಾದಿಗಳಲ್ಲಿ ನಿಮಗೆ ಸಂಪೂರ್ಣವಾಗಿ ವಿರುದ್ಧವಾಗಿರುವ ಜನರೊಂದಿಗೆ ಸುತ್ತಾಡಲೂ ಹಿಂಜರಿಯಬೇಡಿ. ಅವರು ವಿಷಯಗಳನ್ನು ಹೇಗೆ ಸಮೀಪಿಸುತ್ತಾರೆ ಮತ್ತು ಅವರು ನಿರ್ಧಾರಗಳನ್ನು ಹೇಗೆ ತೆಗೆದುಕೊಳ್ಳುತ್ತಾರೆ ಎಂಬುದನ್ನು ಗಮನಿಸುವುದರಿಂದ ನೀವು ಹೊಸ ವಿಷಯಗಳನ್ನು ಕಲಿಯುವಿರಿ.

❖ ನಿಮ್ಮ ಸಮಸ್ಯೆಗಳ ಬಗ್ಗೆ ಇತರರಿಗೆ ದೂರು ಹೇಳುತ್ತಿರಬೇಡಿ. ತುಂಬಾ ಜನರು ಅವನ್ನೆಲ್ಲ ಕಿವಿಗೊಟ್ಟು ಕೇಳುವುದೂ ಇಲ್ಲ. ಇನ್ನು ಕೆಲವರು ಇಂತಹ ಮಾತುಗಳನ್ನು ಕೇಳಿ ಆನಂದಿಸುತ್ತಾರೆ. ನಿಮ್ಮ ಸಮಸ್ಯೆಗಳಿಗೆ ನೀವೇ ಪರಿಹಾರಗಳನ್ನು ಕಂಡುಕೊಳ್ಳಿ ಅಥವಾ ಸರಿಯಾದ ಪರಿಹಾರಗಳನ್ನು ಒದಗಿಸಬಲ್ಲ ಜನರನ್ನು ಹುಡುಕಿ.

❖ ಮಿಲಿಟರಿ ಶಿಸ್ತಿನ ಹಾಗೆ ಯಾವಾಗಲೂ ಎಲ್ಲರೊಂದಿಗೂ, ಎಲ್ಲದರಲ್ಲೂ ಕಟ್ಟುನಿಟ್ಟಾಗಿರಬೇಡಿ ಅಥವಾ ಎಲ್ಲವನ್ನೂ ತಮಾಷೆಯ ರೀತಿಯಲ್ಲಿ ನೋಡಬೇಡಿ. ಎಲ್ಲರೊಂದಿಗೂ ಹೊಂದಿಕೊಳ್ಳಲೂ ಮತ್ತು ಸಂದರ್ಭಗಳಿಗೆ ಹೊಂದಿಕೊಳ್ಳಲೂ ಪ್ರಯತ್ನಿಸಿ.

❖ ನೀವು ಮಾತನಾಡುವುದಕ್ಕಿಂತ ಹೆಚ್ಚು ಆಲಿಸಿ. ಇತರರ ಗಮನ ಸೆಳೆಯಲು ಪ್ರಯತ್ನಿಸುವುದಕ್ಕಿಂತ ಎಲ್ಲದರ ಬಗ್ಗೆಯೂ ನೀವು ಗಮನ ಹರಿಸುವುದನ್ನು ಅಭ್ಯಾಸ ಮಾಡಿಕೊಳ್ಳಿ. ವಿಭಿನ್ನ ವಿಚಾರಗಳು ನಿಮ್ಮೊಳಗೆ ಮೂಡುತ್ತವೆ.

❖ ಪ್ರತಿ ಕ್ಷಣವನ್ನೂ ಪೂರ್ಣವಾಗಿ ಅನುಭವಿಸಿ ಜೀವಿಸಿ. ಹಲವು ವರ್ಷಗಳ ನಂತರ ಬರುವ ಭವಿಷ್ಯದ ಬಗ್ಗೆ ಕಾಲ್ಪನಿಕ ಕೋಟೆಗಳನ್ನು ಮಾತ್ರ ನಿರ್ಮಿಸಬೇಡಿ, ಬದಲಿಗೆ ವರ್ತಮಾನದಲ್ಲಿ ಕೂಡ ಜೀವಿಸಿ. ಆಗ ಮಾತ್ರ ನೀವು ಈ ಕ್ಷಣದಲ್ಲಿ ಮಾಡಬೇಕಾದ ಕೆಲಸದ ಮೇಲೆ 100 ಪ್ರತಿಶತ ಗಮನಹರಿಸುತ್ತೀರಿ.

❖ ನೀವು ಏನೇ ಮಾಡಿದರೂ, ನಿಮ್ಮ ಶಕ್ತಿಗಿಂತ ಹೆಚ್ಚಿನದನ್ನು ಮಾಡಿ. ನಿಮ್ಮ ಶಕ್ತಿಗೆ ಮೀರಿದ ಪ್ರಯತ್ನವನ್ನು ಎಲ್ಲದರಲ್ಲೂ ಮಾಡಿ.



ಕೆಲಸವನ್ನು ಪಡೆಯಲು ಅಗತ್ಯವಾದ ಕೌಶಲ್ಯಗಳು!

ಆ ಪೆಲ್ ಕಂಪ್ಯೂಟರ್‌ನ ಸಿಇಒ ತಮ್ಮ ಎರಡನೇ ತಲೆಮಾರಿನ ನಾಯಕರಿಗೆ ಆಗಾಗ್ಗೆ ಹೇಳುವ ಒಂದು ಪ್ರಸಿದ್ಧ ಘಟನೆ ಇದು! ಒಂದು ದಿನ ಸ್ಟೀವ್ ಜಾಬ್ಸ್ ಅವರ ಕಚೇರಿಯನ್ನು ಸ್ವಚ್ಛಗೊಳಿಸಿರಲಿಲ್ಲ. ಕಸದ ತೊಟ್ಟಿಯಲ್ಲಿಯೂ ಕಸವಿತ್ತು. ಸ್ಟೀವ್ ಜಾಬ್ಸ್ ಕ್ಲೀನರ್‌ಗೆ ಕರೆ ಮಾಡಿ ವಿವರಣೆ ಕೇಳಿದರು. "ನಾನು ಎಂದಿನಂತೆ ಬೆಳಿಗ್ಗೆ ಒಂದು ಕೋಣೆಯನ್ನು ಸ್ವಚ್ಛಗೊಳಿಸಲು ಪ್ರಯತ್ನಿಸಿದೆ. ಆದರೆ ಬಾಗಿಲಿನ ಬೀಗವನ್ನು ಬದಲಾಯಿಸಲಾಗಿದೆ ಎಂದು ತೋರುತ್ತದೆ. ಹೊಸ ಬೀಗದ ಕೀಲಿ ನನ್ನ ಬಳಿ ಇಲ್ಲ. ಅದಕ್ಕಾಗಿಯೇ ನಾನು ಅದನ್ನು ಸ್ವಚ್ಛಗೊಳಿಸಲಿಲ್ಲ" ಎಂದು ಕ್ಲೀನರ್ ಹೇಳಿದ.

"ರಾತ್ರಿ ಯಾವುದೋ ಸಮಸ್ಯೆ ಎದುರಾದುದರಿಂದ ಬೀಗ ಬದಲಾಯಿಸಿದ್ದು ನಿಜ. ಕ್ಲೀನರ್ ತಕ್ಷಣ ಭದ್ರತಾ ಸಿಬ್ಬಂದಿಗೆ ವಿಷಯ ತಿಳಿಸಿದ್ದರೆ, ಅವರು ಹೊಸ ಕೀಲಿಯನ್ನು ತಂದು ಬಾಗಿಲು ತೆರೆಯುತ್ತಿದ್ದರು. ಅವನ ಸಮಸ್ಯೆ ಆಗಲೇ ಪರಿಹಾರವಾಗುತ್ತಿತ್ತು. ಆದರೆ ಆ ಕೆಲಸಗಾರನಿಗೆ ತನ್ನ ಕೆಲಸವನ್ನು ಮುಗಿಸುವ ಉದ್ದೇಶವಿರಲಿಲ್ಲ. ಕೆಲಸದಿಂದ ತಪ್ಪಿಸಿಕೊಳ್ಳಲು ಅವನಿಗೆ ಒಂದು ಸಣ್ಣ ಕಾರಣ ಸಾಕು. ಆದರೆ ಕಂಪನಿಗಳು ಕೆಲಸ ಮುಗಿಸದಿರಲು ಅಥವಾ ತಮ್ಮ ಕೆಲಸ ವಿಫಲಗೊಂಡ ಕಾರಣಗಳನ್ನು ಮಾತ್ರ ತಿಳಿಸುವ ಜನರನ್ನು ಇಷ್ಟಪಡುವುದಿಲ್ಲ" ಎಂದು ಸ್ಟೀವ್ ಜಾಬ್ಸ್ ಆಗಾಗ್ಗೆ ಹೇಳುತ್ತಾರೆ.

ಜನರು ತಮಗೆ ಸೂಕ್ತವಾದ ಉದ್ಯೋಗಗಳನ್ನು ಹುಡುಕುತ್ತಿರುವಂತೆಯೇ, ಕಂಪನಿಗಳು ಸಹ ಅರ್ಹ ಜನರನ್ನು ಎಲ್ಲೆಡೆಯೂ ಹುಡುಕುತ್ತಿರುತ್ತವೆ. ಇಬ್ಬರ ನಿರೀಕ್ಷೆಗಳೂ ಒಂದೇ ರೀತಿ ಇರುವ ಸ್ಥಳದಲ್ಲಿ ಕೆಲಸ ಮಾಡುವುದೇ ಇಬ್ಬರ ಅಭಿವೃದ್ಧಿಗೂ

ಕಾರಣವಾಗುತ್ತದೆ. ಕಂಪ್ಯೂಟರ್ ಪ್ರೋಗ್ರಾಮಿಂಗ್ ಬಗ್ಗೆ ತಿಳಿದಿರುವುದು, ಇಂಗ್ಲಿಷ್ ಜ್ಞಾನ, ಮಾರ್ಕೆಟಿಂಗ್ ಕೌಶಲ್ಯಗಳಂತಹ ಉದ್ಯೋಗಕ್ಕೆ ಅಗತ್ಯವಾದ ಕೆಲವು ನಿರ್ದಿಷ್ಟ ಅರ್ಹತೆಗಳನ್ನೂ ಮೀರಿ ಉದ್ಯೋಗ ಪಡೆಯಲು ಒಬ್ಬ ವ್ಯಕ್ತಿಗೆ ಇನ್ನೂ ಕೆಲವು ಸಾಮಾನ್ಯ ಕೌಶಲ್ಯಗಳೂ ಬೇಕಾಗುತ್ತವೆ. ಅವು ಯಾವುವು?

- **ಸಂವಹನ ಕೌಶಲ್ಯಗಳು:** ಯಾವುದೇ ವಿಷಯವನ್ನಾಗಿರಲಿ ಸ್ಪಷ್ಟವಾಗಿ ಅರ್ಥ ಮಾಡಿಕೊಳ್ಳುವ ಮತ್ತು ಅದನ್ನು ಇತರರಿಗೂ ಸ್ಪಷ್ಟವಾಗಿ ವಿವರಿಸಿ ಸಂವಹನ ನಡೆಸುವ ಸಾಮರ್ಥ್ಯ ನಿಮಗೆ ಇರಬೇಕು. ನಿಮ್ಮ ಸಹೋದ್ಯೋಗಿಗಳೊಂದಿಗೆ ಮತ್ತು ನೀವು ಸಂವಹನ ನಡೆಸಬೇಕಾದ ಪ್ರತಿಯೊಬ್ಬರೊಂದಿಗೂ ಸರಿಯಾಗಿ ಸಂವಹನ ನಡೆಸುವ ಸಾಮರ್ಥ್ಯ ನಿಮಗೆ ಬೇಕು. ಕೋಪ ಅಥವಾ ಕಿರಿಕಿರಿಯಂತಹ ನಕಾರಾತ್ಮಕ ಭಾವನೆಗಳನ್ನು ವ್ಯಕ್ತಪಡಿಸದೆ ಮಾತನಾಡುವುದು ಕೂಡ ಮುಖ್ಯ. 'ಸಾಲ ಬೇಕೇ?' ಎಂದು ಫೋನ್‌ನಲ್ಲಿ ಕೇಳುವ ಉದ್ಯೋಗಿಗಳಿಂದ ನಾವು ಎಷ್ಟೇ ಕಿರಿಕಿರಿಗೊಂಡರೂ ಅವರು ನಮ್ಮೊಂದಿಗೆ ದಯೆಯಿಂದ ಮಾತನಾಡುತ್ತಾರೆ. ಹಾಗೆ ಸಂವಹನ ಮಾಡುವ ಸಾಮರ್ಥ್ಯ ನಿಮ್ಮಲ್ಲೂ ಇರಬೇಕು.

- **ಗಮನಿಸುವ ಕೌಶಲ್ಯಗಳು:** ಇತರರು ಹೇಳುವುದನ್ನು ನಾವು ತಾಳ್ಮೆಯಿಂದ ಕೇಳಬೇಕು. ನಮ್ಮೊಂದಿಗೆ ಮಾತನಾಡುತ್ತಿರುವ ವ್ಯಕ್ತಿಗೆ, ತಾವು ಹೇಳುವುದನ್ನು ಎದುರಿಗಿರುವವರು ಗಮನವಿಟ್ಟು ಕೇಳುತ್ತಿದ್ದಾರೆ ಎಂಬ ಭಾವನೆ ಮೂಡಬೇಕು. ಅವರು ಹೇಳುವಾಗ ಪ್ರಮುಖ ವಿಷಯಗಳ ಬಗ್ಗೆ ನಾವು ಟಿಪ್ಪಣಿಗಳನ್ನು ತೆಗೆದುಕೊಳ್ಳಬಹುದು. ಕೆಲಸಕ್ಕೆ ಸಂಬಂಧಿಸಿದಂತೆ ಯಾರೊಂದಿಗಾದರೂ ಮಾತನಾಡುವಾಗ



ಇದನ್ನೆಲ್ಲಾ ಮಾಡುವ ವ್ಯಕ್ತಿಯನ್ನು ಎಲ್ಲರೂ ಇಷ್ಟಪಡುತ್ತಾರೆ.

• **ತಂತ್ರಜ್ಞಾನ ಕೌಶಲ್ಯಗಳು:** ಸರಳ ಕೆಲಸಗಳಲ್ಲಿಯೂ ಸಹ ತಂತ್ರಜ್ಞಾನವು ಬಳಕೆಯಾಗುತ್ತಿರುವ ಕಾಲ ಇದು. ಕಚೇರಿಯಲ್ಲಿ ಎಲ್ಲರೂ ಕಂಪ್ಯೂಟರ್‌ನಲ್ಲಿ ಟೈಪ್ ಮಾಡುತ್ತಿರುವಾಗ, "ನಾನು ಇನ್ನೂ ಕೈಯಿಂದ ಬರೆಯುತ್ತೇನೆ" ಎಂದು ಹೇಳುವ ವ್ಯಕ್ತಿಯನ್ನು ಯಾವುದೇ ಕಂಪನಿಯೂ ಸ್ವಾಗತಿಸಲಾಗುವುದಿಲ್ಲ. ಬರುವ ಇಮೇಲ್‌ಗಳಿಗೆ ಹೇಗೆ ಉತ್ತರಿಸಬೇಕೆಂದು ತಿಳಿಯದ ವ್ಯಕ್ತಿಯನ್ನು ಕಂಪನಿಗಳು ಹತ್ತಿರದಲ್ಲಿಟ್ಟುಕೊಳ್ಳಲು ಕೂಡ ಬಯಸುವುದಿಲ್ಲ. ಯಾವುದೇ ಕೆಲಸವನ್ನಾಗಲೀ ಇತರರಿಗಿಂತ ವೇಗವಾಗಿ ಪೂರ್ಣಗೊಳಿಸುವ ಮಾರ್ಗಗಳನ್ನು ತಿಳಿದಿರುವವರಿಗೆ ಖಂಡಿತವಾಗಿಯೂ ಒಳ್ಳೆಯ ಕಡೆ ಕೆಲಸ ಸಿಗುತ್ತದೆ.

• **ಕರುಣೆಯಿಂದ ವರ್ತಿಸುವ ಕೌಶಲ್ಯ:** ನೀವು ಮಾಡುವ ಕೆಲಸವನ್ನು ಅವಲಂಬಿಸಿ ನೀವು ವಿವಿಧ ರೀತಿಯ ಜನರೊಂದಿಗೆ ಸಂವಹನ ನಡೆಸಬೇಕಾಗುತ್ತದೆ. ಕಂಪನಿಯ ಗ್ರಾಹಕರೊಂದಿಗೆ ಮಾತನಾಡುವಾಗ, ನೀವು ಅವರ ದೂರುಗಳನ್ನು ಎಚ್ಚರಿಕೆಯಿಂದ ಆಲಿಸಬೇಕು ಮತ್ತು ಅವುಗಳನ್ನು ಪರಿಹರಿಸಬೇಕು. ತಪ್ಪುಗಳನ್ನು ಮಾಡುವ ಉದ್ಯೋಗಿಗಳನ್ನು ಖಂಡಿಸುವಾಗ ನೀವು ಸೌಮ್ಯ ಪದಗಳನ್ನು ಬಳಸಬೇಕು. ಪೂರೈಕೆದಾರರು ಮತ್ತು ವಿತರಕರಂತಹ, ಕಂಪನಿಯೊಂದಿಗೆ ವ್ಯವಹಾರ ಸಂಬಂಧ ಹೊಂದಿರುವವರೊಂದಿಗೆ ಕೂಡ ನೀವು ಸಭ್ಯತೆ ಮತ್ತು ದಯೆಯಿಂದ ಮಾತನಾಡಬೇಕು.

• **ಹೊಂದಾಣಿಕೆ:** ಇಂದಿನ ವಾತಾವರಣದಲ್ಲಿ ಯಾರೂ ಒಬ್ಬಂಟಿಯಾಗಿ ನಿಲ್ಲಲು ಸಾಧ್ಯವಿಲ್ಲ. ತಂಡವಾಗಿ ಮಾತ್ರ ಕೆಲಸ ಮಾಡಲು ಸಾಧ್ಯ. ಈ ರೀತಿ ತಂಡವಾಗಿ ಕೆಲಸ ಮಾಡುವ ಪದ್ಧತಿ ಅನೇಕ ಕಚೇರಿಗಳಲ್ಲಿ ರೂಢಿಗೆ ಬಂದಿದೆ. ಹಾಗೆ ಪದ್ಧತಿ ಇಲ್ಲದ ಸ್ಥಳಗಳಲ್ಲಿಯೂ ಸಹ ಇತರರ ಸಹಾಯದಿಂದ ಕೆಲಸ ಮಾಡಬೇಕಾಗುತ್ತದೆ. ಇತರರಿಗೂ

ನಿಮ್ಮ ಸಹಾಯ ಬೇಕಾಗುತ್ತದೆ. ನಿಮ್ಮ ಸಹೋದ್ಯೋಗಿಗಳೊಂದಿಗೆ ಆಹ್ಲಾದಕರವಾಗಿ ಸಂವಹನ ನಡೆಸುವ ಸಾಮರ್ಥ್ಯ ನಿಮ್ಮಲ್ಲಿ ಇಲ್ಲದಿದ್ದರೆ, ನೀವು ಕಚೇರಿ ವಾತಾವರಣದಲ್ಲಿ ಉಳಿಯಲು ಸಾಧ್ಯವಾಗುವುದಿಲ್ಲ.

• **ಸಮಯ ನಿರ್ವಹಣಾ ಕೌಶಲ್ಯಗಳು:** ಎಲ್ಲರೂ ಸಮಯಪಾಲನೆ ಮಾಡುವ ಕಚೇರಿಯಲ್ಲಿ, ಯಾವಾಗಲೂ ತಡವಾಗಿ ಬರುವವರನ್ನು ಯಾರೂ ಬಯಸುವುದಿಲ್ಲ. ಅದೇ ರೀತಿ, ಕಂಪನಿಗಳು ಯಾವುದೇ ಕೆಲಸವನ್ನು ವಿಳಂಬ ಮಾಡುವ ಮತ್ತು ಸಮಯಕ್ಕೆ ಸರಿಯಾಗಿ ಪೂರ್ಣಗೊಳಿಸದ ಜನರನ್ನು ಬಯಸುವುದಿಲ್ಲ. ಸಮಯ ನಿರ್ವಹಣಾ ಕೌಶಲ್ಯ ಕೂಡ ಬಹಳ ಮುಖ್ಯ.

• **ನಿರ್ವಹಣಾ ಕೌಶಲ್ಯಗಳು:** ಕೆಲಸಗಳನ್ನು ಹೇಗೆ ಮಾಡಬೇಕೆಂದು ಯೋಚಿಸುವುದು, ಸರಿಯಾದ ನಿರ್ಧಾರಗಳನ್ನು ತೆಗೆದುಕೊಳ್ಳುವುದು, ಅಪಾಯಗಳನ್ನು ಎದುರಿಸುವುದು, ಯಾರು ಕೆಲಸವನ್ನು ಉತ್ತಮವಾಗಿ ಮಾಡುತ್ತಾರೆಂದು ತಿಳಿದುಕೊಳ್ಳುವುದು ಮತ್ತು ಅವರನ್ನು ಆ ಕೆಲಸಕ್ಕೆ ನಿಯೋಜಿಸುವುದು, ಇತರರಿಗೆ ಮಾರ್ಗದರ್ಶನ ನೀಡುವುದು, ಪ್ರತಿಯೊಬ್ಬರೂ ತಿಳಿದುಕೊಳ್ಳಬೇಕಾದ ಮಾಹಿತಿಯನ್ನು ಹಂಚಿಕೊಳ್ಳುವುದು, ಅಗತ್ಯಕ್ಕೆ ತಕ್ಕಂತೆ ಓವರ್‌ಟೈಮ್ ಕೆಲಸ ಮಾಡುವುದು ಇತ್ಯಾದಿಗಳೆಲ್ಲವೂ ನಿರ್ವಹಣಾ ಕೌಶಲ್ಯಗಳೇ. ಇವು ಯಾವುದೇ ಕೆಲಸದಲ್ಲಾದರೂ ಅಗತ್ಯವಿರುವ ಕೌಶಲ್ಯಗಳಾಗಿವೆ.

• **ಪರಿಹಾರಗಳನ್ನು ಕಂಡುಕೊಳ್ಳುವ ಸಾಮರ್ಥ್ಯ:** ಸಮಸ್ಯೆ ಎದುರಾದಾಗ, ಏನು ಮಾಡಬೇಕೆಂದು ತಲೆಯ ಮೇಲೆ ಕೈಹೊತ್ತು ಕುಳಿತುಕೊಳ್ಳಬಾರದು. ಇತರರಿಂದ ಪರಿಹಾರ ಕೇಳಲು ಹೋಗಬಾರದು. ಸಮಸ್ಯೆಯನ್ನು ಎದುರಿಸಲು ಅಸಮರ್ಥರಾಗಿ ಅದನ್ನು ನಿರ್ಲಕ್ಷಿಸಬಾರದು. ಎಲ್ಲಾ ಕೋನಗಳನ್ನು ತಾಳ್ಮೆಯಿಂದ ವಿಶ್ಲೇಷಿಸುವ ಮತ್ತು ಸರಿಯಾದ ಪರಿಹಾರಗಳನ್ನು ಕಂಡುಕೊಳ್ಳುವ ಸಾಮರ್ಥ್ಯವೂ ನಿಮಗೆ ಇರಬೇಕು.

ಬಿಳುಪು ಚಂದಾ...

ಮಹಿಳಾ ದಿನಾಚರಣೆಯ ವಿಶೇಷ ರಿಯಾಯಿತಿ!



ಮಾರ್ಚ್ 8ನೇ ದಿನದಂದು ಆಚರಿಸಲಾಗುವ, ವಿಶ್ವ ಮಹಿಳಾ ದಿನಾಚರಣೆಯ ಅಂಗವಾಗಿ 'ಬಿಳುಪು ಭಾವನೆಗಳು' ಸಂಚಿಕೆಯ ವಾರ್ಷಿಕ ಚಂದಾ ಸಲ್ಲಿಸುವ ಮಹಿಳೆಯರಿಗಾಗಿ ವಿಶೇಷ ರಿಯಾಯಿತಿಯನ್ನು ನೀಡಲಾಗುತ್ತದೆ.

ಒಂದು ವರ್ಷದ ಚಂದಾ : ರೂ. 200/-

ಮಹಿಳೆಯರಿಗಾಗಿ ರಿಯಾಯಿತಿ ಚಂದಾ : ರೂ. 150/-

ಎರಡು ವರ್ಷಗಳ ಚಂದಾ : ರೂ. 380/-

ಮಹಿಳೆಯರಿಗಾಗಿ ರಿಯಾಯಿತಿ ಚಂದಾ : 300/-

ಈ ರಿಯಾಯಿತಿಯನ್ನು ಸಂಪೂರ್ಣವಾಗಿ ಬಳಸಿಕೊಂಡು, ಮಹಿಳೆಯರು ತಮ್ಮನ್ನೂ, ತಮ್ಮ ಕುಟುಂಬವನ್ನೂ, ತಮ್ಮ ಪರಿಸರವನ್ನೂ ಇನ್ನೂ ವಿಶೇಷವಾಗಿ ಅರಿತು, ಒಳಿತನ್ನು ಗಳಿಸಲಿ ಎಂದು ಬಯಸುತ್ತೇವೆ. (ಚಂದಾ ಸಲ್ಲಿಸುವ ವಿಧಾನಗಳಿಗಾಗಿ 23ನೇ ಪುಟವನ್ನು ಗಮನಿಸಿ).



ಬಿಳುಪು
ಆಗಸ್ಟ್ 2026

31

ಒಬ್ಬ ವಿದ್ಯಾರ್ಥಿ ಯಾವಾಗಲೂ ಕಾಲೇಜಿಗೆ ತಡವಾಗಿ ಬರುತ್ತಿದ್ದ. ಉಪಾಹಾರ ಸೇವಿಸಲು ಸಹ ಅವನಿಗೆ ಸಮಯವಿರುತ್ತಿರಲಿಲ್ಲ. ಅವನು ಧರಿಸುತ್ತಿದ್ದ ಬಟ್ಟೆಗಳು ಸಹ ಕೊಳಕಾಗಿರುತ್ತಿದ್ದವು. ಬೆವರು ಸುರಿಸುತ್ತಾ ಅವಸರವಸರವಾಗಿ ಕಾಲೇಜಿಗೆ ಬರುತ್ತಿದ್ದ. ಅವನು ತನ್ನ ಕಾಲೇಜು ಪ್ರಾಜೆಕ್ಟ್‌ಗಳನ್ನು ಕೂಡ ಸರಿಯಾಗಿ ಮುಗಿಸುತ್ತಿರಲಿಲ್ಲ. ಅವನು ಯಾವಾಗಲೂ ತನ್ನ ಪ್ರಾಧ್ಯಾಪಕರ ಬಳಿ "ಕ್ಷಮಿಸಿ" ಎನ್ನುತ್ತಿರುತ್ತಿದ್ದ.

ಆದರೆ ಅವನು ಒಳ್ಳೆಯ ವಿದ್ಯಾರ್ಥಿಯಾಗಿದ್ದ. ಅವನು ಎಲ್ಲರೊಂದಿಗೂ ಸಭ್ಯನಾಗಿ ವರ್ತಿಸುತ್ತಿದ್ದ. ಅವನ ಸಹಜ ಗುಣಗಳ ಬಗ್ಗೆ ತರಗತಿಯ ಶಿಕ್ಷಕರಿಗೆ ಗೌರವವಿತ್ತು. ಅವರು ಅವನನ್ನು ಒಮ್ಮೆ ಪ್ರತ್ಯೇಕವಾಗಿ ಕರೆದು ವಿಚಾರಿಸಿದರು. ಅವನು ಉತ್ತರಿಸಿದ: "ಯಾವುದೇ ಪ್ರಾಜೆಕ್ಟ್ ಮಾಡಲೂ ನನಗೆ ಸಮಯ ಸಿಗುತ್ತಿಲ್ಲ." "ಹಾಗಾದರೆ ನಿನಗಿರುವ ಎಲ್ಲಾ ಸಮಯದಲ್ಲಿ ನೀನು ಏನು ಮಾಡುತ್ತೀಯಾ?" ಎಂದು ಶಿಕ್ಷಕರು ಕೇಳಿದರು. ಅವನಿಗೆ ಏನು ಉತ್ತರಿಸಬೇಕೆಂದು ತಿಳಿಯಲಿಲ್ಲ. ಅವನಿಂದ ಸರಿಯಾಗಿ ಏನನ್ನೂ ಯೋಚಿಸಲು ಮತ್ತು ಮಾಡಲು ಸಾಧ್ಯವಿಲ್ಲ ಎಂಬುದು ಶಿಕ್ಷಕರಿಗೆ ಅರ್ಥವಾಯಿತು.

ಆದ್ದರಿಂದ ಅವರು ಅವನಿಗೆ ಸಲಹೆ ನೀಡಿದನು. "ನಿನ್ನ ಒಂದು ದಿನವನ್ನು ಒಂದು ತರಕಾರಿ ಬುಟ್ಟಿಯಂತೆ ಕಲ್ಪಿಸಿಕೋ. ಅದರಲ್ಲಿ ಎಲ್ಲದಕ್ಕೂ ಸ್ಥಳ ಇರುತ್ತದೆ ಎಂಬುದು ಸರಿ. ಆದರೆ ನಾವು ಮೊದಲು

ಯಾವುದನ್ನು ಇಡಬೇಕು, ಕೊನೆಯದಾಗಿ ಯಾವುದನ್ನು ಇಡಬೇಕು ಎಂಬುದಕ್ಕೆ ಒಂದು ಕ್ರಮ ಇರುತ್ತದೆ. ಹಾಗೆಯೇ ಅವುಗಳನ್ನು ಇಡಬೇಕು. ಅದನ್ನು ಬಿಟ್ಟು ಮೊದಲು ಮೊಟ್ಟೆ, ಚೋಮೇಟೋ ಇಂತಹವುಗಳನ್ನು ಇಟ್ಟು ಆಮೇಲೆ ಉಳಿದವುಗಳನ್ನು ಇಟ್ಟರೆ ಅದರಿಂದ ನಮಗೇ ನಷ್ಟ. ಅವುಗಳನ್ನು ಎಲ್ಲಾ ತರಕಾರಿಗಳನ್ನೂ ಜೋಡಿಸಿದ ನಂತರ, ಬುಟ್ಟಿಯ ಮೇಲ್ಭಾಗದಲ್ಲಿ ಇಡಬೇಕು. ಅದೇ ರೀತಿ ಜೀವನದಲ್ಲಿ ಕೂಡ ಮೊದಲು ಪ್ರಮುಖ ವಿಷಯಗಳಿಗೆ ಜಾಗ ನೀಡಬೇಕು. ಮೊದಲು ಅವುಗಳನ್ನು ಮಾಡಿ ಮುಗಿಸಬೇಕು! 'ಅವುಗಳನ್ನು ಆಮೇಲೆ ನೋಡಿಕೊಂಡರಾಯಿತು' ಎಂದು ಮುಂದೂಡಿದರೆ ನೀನು ಜೀವನದಲ್ಲಿ ಬಹಳಷ್ಟು ಕಳೆದುಕೊಳ್ಳಬೇಕಾಗಬಹುದು" ಎಂದು ಅವರು ಅವನಿಗೆ ಸಲಹೆ ನೀಡಿದರು.

'ಮೊದಲು ಮೊಟ್ಟೆ ಇಡಬೇಡಿ' ಎಂಬ ಈ ಸಲಹೆ ಬಹಳ ಮುಖ್ಯವಾದುದು. ಸಮಯ ನಿರ್ವಹಣಾ ಕೌಶಲ್ಯಗಳನ್ನು ಕಲಿಯುವುದು, ಸಮಯವನ್ನು ನಿರ್ವಹಿಸುವುದು ಬಹಳ ಸಂಕೀರ್ಣವಾದ ವಿಷಯ. ನಾವು ಸುಮ್ಮನಿದ್ದರೆ ನಮ್ಮ ಕೈಯಲ್ಲಿರುವ ಹಣ ಖರ್ಚಾಗದೆ ಸುರಕ್ಷಿತವಾಗಿರುತ್ತದೆ. ಆದರೆ, ನಾವು ಸುಮ್ಮನಿದ್ದಾಗಲೂ ನಮ್ಮ ಸಮಯ ಮಾತ್ರ ವ್ಯರ್ಥವಾಗುತ್ತಲೇ ಇರುತ್ತದೆ. ಸಮಯ ನಿರ್ವಹಣೆ ಎಂದರೆ ನಾವು ಅದನ್ನು ವ್ಯರ್ಥ ಮಾಡುವ ಬದಲು ಪರಿಣಾಮಕಾರಿಯಾಗಿ ಖರ್ಚು ಮಾಡುವುದು. ಅದಕ್ಕಾಗಿ ನಾವು ಏನು ಮಾಡಬೇಕು?

ಸಮಯವನ್ನು ನಿರ್ವಹಿಸುವ ಸಾಮರ್ಥ್ಯ ಗಳಿಸಿರಿ!





* ನಿಮ್ಮ ಮನಸ್ಸಿನಲ್ಲಿ ಹಲವು ಯೋಚನೆಗಳು ಮೂಡಬಹುದು. ಎಲ್ಲವೂ ತುಂಬಾ ಚೆನ್ನಾಗಿವೆ ಎಂದು ಭಾವಿಸಿ ಎಲ್ಲವನ್ನೂ ಕಾರ್ಯಗತಗೊಳಿಸುವ ಪ್ರಯತ್ನ ಮಾಡಬೇಡಿ. ಒಂದೇ ಬಾರಿಗೆ ಎಲ್ಲಾ ದಾರಿಗಳಲ್ಲೂ ಹೋಗಲು ಬಯಸುವ ವ್ಯಕ್ತಿ ಎಲ್ಲಿಯೂ ಹೋಗುವುದಿಲ್ಲ. ಜೀವನದಲ್ಲಿ ನೀವು ಮುಖ್ಯವೆಂದು ಭಾವಿಸುವುದನ್ನು ಸಾಧಿಸಲು ನೆರವಾಗುವ ವಿಚಾರಗಳ ಮೇಲೆ ಮಾತ್ರ ಗಮನ ಹರಿಸಿ.

• 'ಸಮಯವಿಲ್ಲ' ಎಂಬ ನೆಪವನ್ನು ಎಂದಿಗೂ ನೀಡಬೇಡಿ. ಯಾರಿಗೂ ಎಂದಿಗೂ ಸಮಯ ಸಾಕಾಗದೇ ಇರುವುದಿಲ್ಲ. ಕೆಲವರು 'ಈ ಕೆಲಸ ಮಾಡುವುದು ನನಗೆ ಸುಲಭ' ಎಂದೋ ಅಥವಾ 'ನನಗೆ ಈ ಕೆಲಸ ಮಾಡುವುದು ಇಷ್ಟ' ಎಂದೋ ಭಾವಿಸಿ, ಕೆಲವರು ಆ ಕೆಲಸಗಳನ್ನು ತಕ್ಷಣ ಮಾಡುತ್ತಾರೆ. ಆದರೆ ಅವರು ತುಂಬಾ ಪ್ರಮುಖವಾದ ಕೆಲಸಗಳನ್ನು ಮುಂದೂಡಿರುತ್ತಾರೆ. ಹೀಗೆ ಮಾಡುವುದಕ್ಕೆ ಬದಲಾಗಿ ನಿಮ್ಮ ಅಗತ್ಯಗಳಿಗೆ ಮೊದಲ ಆದ್ಯತೆ ನೀಡಿ.

• "ಸಮಯ ಸಿಕ್ಕಾಗ ಇದನ್ನು ಮಾಡುತ್ತೇನೆ" ಎಂದು ಯೋಚಿಸಿ ಯಾವುದೇ ಪ್ರಮುಖ ಕೆಲಸವನ್ನೂ ಒಂದು ದಿನದ ಮಟ್ಟಿಗೆ ಕೂಡ ಮುಂದೂಡಬೇಡಿ. ನಮ್ಮ ಸಮಯ ನಾವೇ ಉಳಿಸಲೂ ಸಾಧ್ಯವಾಗದ ರೀತಿಯಲ್ಲಿ ಖರ್ಚಾಗಿ ಬಿಡುತ್ತದೆ. ಪ್ರತಿದಿನ "ಇಂದು ನಾವು ಪೂರ್ಣಗೊಳಿಸಬೇಕಾದ ಪ್ರಮುಖ ಕೆಲಸಗಳು ಯಾವುವು?" ಎಂಬುದರ ಒಂದು ಪಟ್ಟಿಯನ್ನು ಮಾಡಿ ಮತ್ತು ಅದೇ ಪ್ರಕಾರ ಅವುಗಳನ್ನು ಪೂರ್ಣಗೊಳಿಸಿ.

• ಕೆಲವು ದಿನಗಳಲ್ಲಿ ನೀವು ಗಂಟೆಗಟ್ಟಲೆ ಉತ್ಸಾಹದಿಂದ ಕೆಲಸ ಮಾಡಬಹುದು. ಮಾನಸಿಕವಾಗಿ ನೀವು ಅದರಲ್ಲಿ ಉತ್ಸಾಹದಿಂದ ತೊಡಗಿ-ಕೊಂಡಾಗ, ನೀವು ಯೋಚಿಸಿದ್ದಕ್ಕಿಂತ ಹೆಚ್ಚಿನ ಕೆಲಸವನ್ನು ಕಡಿಮೆ ಸಮಯದಲ್ಲಿ ಪೂರ್ಣಗೊಳಿಸುತ್ತೀರಿ. ಕೆಲವು ದಿನಗಳಲ್ಲಿ ನಿಮ್ಮ ಮನಸ್ಸು ದಣಿದಿರುತ್ತದೆ. ಅಂತಹ ಸಮಯದಲ್ಲಿ ನೀವು ಮಾಡಬೇಕಾದ ಕೆಲಸ ನಿಧಾನವಾಗಿ ಸಾಗುತ್ತದೆ. ಆದ್ದರಿಂದ, ಅದಕ್ಕಾಗಿ ಹೆಚ್ಚು ಚಿಂತಿಸಬೇಡಿ.

• ಒಂದೇ ಸಮಯದಲ್ಲಿ ಬಹುಕಾರ್ಯಗಳನ್ನು ಮಾಡಬೇಡಿ. ಸಾಮಾನ್ಯವಾಗಿ ನಮ್ಮ ಮನಸ್ಸು ಒಂದು ಸಮಯದಲ್ಲಿ ಒಂದು ವಿಷಯದ ಮೇಲೆ ಮಾತ್ರ ಕೇಂದ್ರೀಕರಿಸುವ ಸಾಮರ್ಥ್ಯವನ್ನು ಹೊಂದಿದೆ. ನಮ್ಮ ಮೆದುಳು ಒಂದು ವಿಷಯದಿಂದ ಇನ್ನೊಂದಕ್ಕೆ ಬದಲಾಗಲು ಸ್ವಲ್ಪ ಸಮಯ ತೆಗೆದುಕೊಳ್ಳುತ್ತದೆ. ನೀವು ಒಂದೇ ಸಮಯದಲ್ಲಿ ಎರಡು ಅಥವಾ ಮೂರು ಕೆಲಸಗಳನ್ನು ಮಾಡಿದಾಗ, ನೀವು ಯಾವುದನ್ನೂ ಸಂಪೂರ್ಣವಾಗಿ ಮಾಡಲು ಸಾಧ್ಯವಾಗುವುದಿಲ್ಲ. ಆಗ ನಿಮ್ಮ ಮೆದುಳು ದಣಿಯುತ್ತದೆ.

• ನಿಮಗೆ ಇಂದು ಏನು ಮುಖ್ಯ, ಏನು ಅಗತ್ಯ ಮತ್ತು ಏನು ಮಾಡಬೇಕು ಎಂಬುದನ್ನೂ ಒಳಗೊಂಡಂತೆ ಇಂದಿನ ಎಲ್ಲವನ್ನೂ ಯೋಚಿಸಿ. ಈ ಪಟ್ಟಿಯು ನೀವು ಏನನ್ನೂ ಮರೆಯುವುದಿಲ್ಲ ಎಂದು ಖಚಿತಪಡಿಸಿಕೊಳ್ಳಲು ಸಹಾಯ ಮಾಡುತ್ತದೆ.

• ಪ್ರಮುಖ ವಿಷಯಗಳ ಟಿಪ್ಪಣಿ ಮಾಡಿಕೊಳ್ಳಿ. ಒಂದು ಸಮಯದಲ್ಲಿ ಒಂದು ಕೆಲಸ ಮಾಡುತ್ತಿರುವಾಗ, ಇನ್ನೊಂದು ಕೆಲಸ ಮಾಡುವ ಯೋಚನೆ ಮನಸ್ಸಿಗೆ ಬರಬಹುದು. ಒಂದರಿಂದ ಇನ್ನೊಂದಕ್ಕೆ ಕೆಲಸವನ್ನು ತಕ್ಷಣ ಬದಲಾಯಿಸಿದರೆ, ಎರಡನ್ನೂ ಪೂರ್ಣಗೊಳಿಸಲು ಸಾಧ್ಯವಾಗದಿರಬಹುದು. ಆದ್ದರಿಂದ ಮರೆಯದಂತೆ ಅವುಗಳನ್ನು ಬರೆದಿಟ್ಟುಕೊಳ್ಳಿ. ಆಗಾಗ ಆ ಪಟ್ಟಿಯನ್ನು ತೆರೆದು ನೋಡಿ.

• ಒಬ್ಬ ವ್ಯಕ್ತಿಯು ದಿನಕ್ಕೆ ಎಂಟು ಅಥವಾ ಹತ್ತು ಗಂಟೆಗಳ ಕಾಲ ಕೆಲಸ ಮಾಡಬಹುದು. ಆದರೆ ಸಂಪೂರ್ಣವಾಗಿ ಗಮನ ಹರಿಸಿ ವೇಗವಾಗಿ ಕೆಲಸ ಮಾಡುವ ಸಮಯ ಅದರ ಅರ್ಧಕ್ಕಿಂತ ಕಡಿಮೆ. ಆ ಸಮಯದಲ್ಲಿ, ಅತ್ಯಂತ ಮುಖ್ಯವಾದ ಕೆಲಸಗಳನ್ನು ಪೂರ್ಣಗೊಳಿಸಿ.

• ಎಲ್ಲವನ್ನೂ ಪರಿಪೂರ್ಣವಾಗಿ ಮಾಡುವುದು ನಮ್ಮ ಕೆಲಸ ಎಂದು ಭಾವಿಸಬೇಡಿ. ಇಂದು ಪೂರ್ಣಗೊಳಿಸಬೇಕಾದ ಕೆಲಸವನ್ನು ಇಂದೇ ಮಾಡುವುದು ಉತ್ತಮ ಮತ್ತು ಅದನ್ನು ಇಂದು ಚೆನ್ನಾಗಿ ಮಾಡುವುದು ಇನ್ನೂ ಉತ್ತಮ ಎಂಬುದನ್ನು ತಿಳಿದುಕೊಳ್ಳಿ. ನೀವು ಅದನ್ನು ನಾಳೆ ಮಾಡಿದರೆ ಇನ್ನೂ ಪರಿಪೂರ್ಣವಾಗಿ ಮಾಡಬಹುದು. ಆದರೆ ಆ ಕೆಲಸವು ಆಗ ಯಾವುದೇ ಪ್ರಯೋಜನಕ್ಕೆ ಬರುವುದಿಲ್ಲ! ಅಚ್ಚುಕಟ್ಟಾಗಿರುವುದಕ್ಕಿಂತ ಕೆಲಸದ ಪ್ರಯೋಜನವನ್ನು ಹೆಚ್ಚು ಮುಖ್ಯವಾದ ಫಲಿತಾಂಶವೆಂದು ಪರಿಗಣಿಸಿ.

• ದೀರ್ಘ ಸಮಯ ಕೆಲಸ ಮಾಡುವವನೇ ಅತ್ಯುತ್ತಮ ಕೆಲಸಗಾರ ಎಂದು ಭಾವಿಸಬೇಡಿ. ನಾಲ್ಕು ಗಂಟೆಗಳಲ್ಲಿ ತಮ್ಮ ಕೆಲಸವನ್ನು ಪರಿಪೂರ್ಣವಾಗಿ ಮುಗಿಸುವ ಜನರೂ ಇದ್ದಾರೆ. ಹತ್ತು ಗಂಟೆ ಕೆಲಸ ಮಾಡಿದರೂ ಅದೇ ಕೆಲಸವನ್ನು ಮುಗಿಸಲು ಸಾಧ್ಯವಾಗದ ಜನರೂ ಇದ್ದಾರೆ. ನಿಮ್ಮ ಸ್ವಭಾವಕ್ಕೆ ಅನುಗುಣವಾಗಿ ಕೆಲಸ ಮಾಡಿ.

• ನೀವು ಸಂಪೂರ್ಣ ಗಮನ ಹರಿಸಿ ಮಾಡಬೇಕಾದ ಕೆಲಸಗಳು, ಸಾಮಾನ್ಯವಾಗಿ ಮಾಡಬೇಕಾದ ಕೆಲಸಗಳು, ಸಾಂದರ್ಭಿಕವಾಗಿ ಮಾಡಿ ಮುಗಿಸಬೇಕಾದ ಕೆಲಸಗಳನ್ನು ಪ್ರತ್ಯೇಕಿಸಿ. ಮೊದಲ ರೀತಿಯ ಕೆಲಸಗಳನ್ನು ದಿನದ ಆರಂಭದಲ್ಲಿ ಪೂರ್ಣಗೊಳಿಸಿ. ಮಧ್ಯಾಹ್ನದ ಸಮಯದಲ್ಲಿ ನೀವು ದಣಿದಿದ್ದಾಗ ಸಾಂದರ್ಭಿಕ ಕೆಲಸಗಳನ್ನೂ, ಸಾಮಾನ್ಯ ಕೆಲಸಗಳನ್ನೂ ಮಾಡಿ.

• ಯಾವುದೇ ಎರಡು ಕೆಲಸಗಳು ಸಮಾನವಾಗಿ ಮುಖ್ಯವಲ್ಲ. ಯಾವ ಕೆಲಸ ಯಾವ ಸಮಯದಲ್ಲಿ ಮುಖ್ಯ ಎಂಬುದನ್ನು ಅರಿತು ಅದನ್ನು ಮಾಡಿ.

• ಯಾವಾಗ ಬೇಕಾದರೂ ಮಾಡಬಹುದು ಎಂದು ಯೋಚಿಸಿ ಯಾವುದೇ ಕೆಲಸವನ್ನೂ ಮುಂದೂಡಬೇಡಿ. ಯಾವುದೇ ಕೆಲಸವಾದರೂ ಅದಕ್ಕೆ ಗಡುವು ನಿಗದಿಪಡಿಸಿ, ಆ ಸಮಯದೊಳಗೆ ಅದನ್ನು ಪೂರ್ಣಗೊಳಿಸಿ.

ಹುಡುಕುವ

ದಾರಿಗಳು!



- ಯಶಸ್ವಿ ವ್ಯಕ್ತಿಯಾಗುವ ಬಗ್ಗೆ ಯೋಚಿಸಬೇಡಿ. ಅದಕ್ಕೆ ಬದಲು ಗೌರವಾನ್ವಿತ ವ್ಯಕ್ತಿಯಾಗಿರಲು ಸರಿಯಾದ ಮಾರ್ಗವನ್ನು ಅನುಸರಿಸಿ. ಯಶಸ್ಸು ನಿಮ್ಮನ್ನು ಅರಸಿ ಬರುತ್ತದೆ.
- ಅಪಾರ ಹಣ ಸಂಪಾದಿಸುವುದು ಯಶಸ್ಸಿನ ಅಳತೆಗೋಲಲ್ಲ! ನೀವು ಯಶಸ್ವಿಯಾದರೆ ಹಣ ತಾನಾಗಿಯೇ ನಿಮ್ಮ ಬಳಿಗೆ ಬರುತ್ತದೆ. ಅದೇ ರೀತಿ, ಸಂತೋಷವು ಯಶಸ್ಸನ್ನು ಹಿಂಬಾಲಿಸುವುದಿಲ್ಲ. ನೀವು ಸಂತೋಷವಾಗಿದ್ದರೆ, ಯಶಸ್ಸು ಸ್ವಯಂಚಾಲಿತವಾಗಿ ಬರುತ್ತದೆ.
- ತಮ್ಮ ಗುರಿಯತ್ತ ಮಾತ್ರ ಗಮನ ಹರಿಸಿ ಅದರ ಕಡೆಗೆ ಸ್ಪಷ್ಟವಾಗಿ ಮತ್ತು ಶಿಸ್ತುಬದ್ಧವಾಗಿ ಪ್ರಯಾಣಿಸುವವರ ಬಳಿ ಯಶಸ್ಸು ಶಾಶ್ವತವಾಗಿ ಉಳಿಯುತ್ತದೆ.
- ಒಬ್ಬ ಮಹಾನ್ ವಿಜೇತರಾಗಲು ಬಯಸುವವರು ಯಾರೇ ಆಗಿದ್ದರೂ ಅವರು ಜೀವನ ಪರ್ಯಂತ ಕಲಿಯುವವರಾಗಿರಬೇಕು. ಈ ಸ್ವ-ಶಿಕ್ಷಣವು ಶಾಲೆ ಮತ್ತು ಕಾಲೇಜಿನಲ್ಲಿ ಪಡೆಯುವ ಶಿಕ್ಷಣವನ್ನು ಮೀರಿದ ವಿಷಯವಾಗಿದೆ
- ನಿಮ್ಮನ್ನು ವಿಜೇತರನ್ನಾಗಿ ಮಾಡುವಲ್ಲಿ ನಿಮ್ಮ ಮನಸ್ಸು ಮತ್ತು ದೇಹವು ಪ್ರಮುಖ ಪಾತ್ರ ವಹಿಸುತ್ತದೆ. ಎರಡನ್ನೂ ಆರೋಗ್ಯವಾಗಿಟ್ಟುಕೊಳ್ಳಿ. ಮನಸ್ಸು ಮತ್ತು ದೇಹ ಎರಡಕ್ಕೂ ಸಾಕಷ್ಟು ಪೋಷಣೆ ನೀಡಿ.
- ಯಶಸ್ಸಿನ ರಹಸ್ಯ ನೀವು ಅನುಸರಿಸುವ ಅಭ್ಯಾಸಗಳಲ್ಲೂ ಅಡಗಿದೆ. ಕೆಟ್ಟ ಅಭ್ಯಾಸಗಳನ್ನು ಬದಲಾಯಿಸುವುದು ಯಶಸ್ಸಿನ ಬಾಗಿಲನ್ನು ತೆರೆಯುವ ಕೀಲಿಯಾಗಿದೆ. ಒಳ್ಳೆಯ ಅಭ್ಯಾಸಗಳು ಅಮೂಲ್ಯವಾದ ಯಶಸ್ಸನ್ನು ತರುತ್ತವೆ
- ಅನೇಕ ಯಶಸ್ವಿ ಜನರು ತಾವು ಸರಿಯಾದ ಹಾದಿಯಲ್ಲಿದ್ದೇವೆಯೇ ಎಂದು ನಿರಂತರವಾಗಿ ಪರಿಶೀಲಿಸಿಕೊಳ್ಳುತ್ತಿರುತ್ತಾರೆ. ಅವರು ತಮ್ಮ ಬಗ್ಗೆ ಸಂಪೂರ್ಣ ತಿಳುವಳಿಕೆಯೊಂದಿಗೆ ಮತ್ತು ತಾವು ಇದನ್ನು

ಏಕೆ ಮಾಡುತ್ತಿದ್ದೇವೆ ಎಂಬುದರ ಸ್ಪಷ್ಟ ತಿಳುವಳಿಕೆಯೊಂದಿಗೆ ಕೆಲಸ ಮಾಡುತ್ತಾರೆ.

- ನಿಮ್ಮ ಜೀವನವನ್ನು ಉತ್ತಮಗೊಳಿಸುವ ಬಗ್ಗೆ ಹೆಚ್ಚು ಕಾಳಜಿ ವಹಿಸುವವರು ನೀವೇ ಆಗಿರಬೇಕು. ನಿಮ್ಮ ಕ್ರಿಯೆಗಳ ಪರಿಣಾಮಗಳಿಗೆ ನಿಮ್ಮನ್ನು ಹೊರತುಪಡಿಸಿ ಬೇರೆ ಯಾರೂ ಜವಾಬ್ದಾರರಾಗಲು ಸಾಧ್ಯವಿಲ್ಲ.
- ಬೇರೆಯವರಿಗಿಂತ ನಿಮ್ಮನ್ನು ನೀವು ಹೆಚ್ಚು ಗೌರವಿಸಿಕೊಳ್ಳಿ, ಬೇರೆಯವರಿಗಿಂತ ನಿಮ್ಮನ್ನು ನೀವು ಹೆಚ್ಚು ಪ್ರೀತಿಸಿ. ಇದು ಸ್ವಾರ್ಥವಲ್ಲ. ತನ್ನನ್ನು ತಾನು ಗೌರವಿಸಿಕೊಳ್ಳುವ ವ್ಯಕ್ತಿ ಮಾತ್ರ ಇತರರನ್ನು ಗೌರವಿಸಲು ಸಾಧ್ಯ.
- ನೀವು ಇದನ್ನು ಮಾಡಲು ಸಾಧ್ಯವಿಲ್ಲ ಎಂದು ಯಾರೂ ಹೇಳಲು ಬಿಡಬೇಡಿ. ನಿಮ್ಮ ಸಾಮರ್ಥ್ಯಗಳು ಯಾವುವು ಮತ್ತು ನೀವು ಏನು ಮಾಡಲು ಸಮರ್ಥರಾಗಿದ್ದೀರಿ ಎಂಬುದು ನಿಮಗೆ ತಿಳಿದಿದೆ. ಆದ್ದರಿಂದ ನಿಮ್ಮ ಆಂತರಿಕ ಧ್ವನಿಯನ್ನು ಮಾತ್ರ ಆಲಿಸಿ.
- ಎಲ್ಲರೂ ಮಾಡುವುದನ್ನು ಮಾಡುವವರು ಎಂದಿಗೂ ಇತರರಿಗಿಂತ ಹೆಚ್ಚಿನ ಯಶಸ್ಸನ್ನು ಸಾಧಿಸುವುದಿಲ್ಲ. ಉಳಿದವರೆಲ್ಲರೂ ಚಕ್ರವನ್ನು ತಯಾರಿಸುತ್ತಿದ್ದರೆ, ನೀವು ಕಾರುಗಳನ್ನು ತಯಾರಿಸಬೇಕು. ಇತರರು ಮಾಡದ ಕೆಲಸವನ್ನು ಮಾಡುವುದು ಹೆಚ್ಚಿನ ಯಶಸ್ಸನ್ನು ಸಾಧಿಸಲು ಅತ್ಯಂತ ಪರಿಣಾಮಕಾರಿ ಮಾರ್ಗವಾಗಿದೆ.
- ನಿಮ್ಮ ಕೆಲಸ ಮತ್ತು ಕಲಿಕೆಗೂ ಆಧುನಿಕ ತಂತ್ರಜ್ಞಾನವನ್ನು ಬಳಸಿಕೊಳ್ಳಿ, ಮನರಂಜನೆಗಾಗಿ ಅದರ ಬಳಕೆಯನ್ನು ಕಡಿಮೆ ಮಾಡಿ. ವಾರದಲ್ಲಿ ಕನಿಷ್ಠ ನಾಲ್ಕು ಗಂಟೆಗಳ ಕಾಲ ಫೋನ್ ಅಥವಾ ಟಿವಿ ಇಲ್ಲದೆ ಒಂಟಿಯಾಗಿ ಕುಳಿತು ಓದುತ್ತಾ ಮತ್ತು ಯೋಚಿಸುತ್ತಾ ಕಳೆಯಿರಿ.
- ನಿಮ್ಮ ಸಮಯ ಮತ್ತು ಹಣವನ್ನು ಉಪಯುಕ್ತ ವಿಷಯಗಳಿಗಾಗಿ ಸಾಕಷ್ಟು ಖರ್ಚು ಮಾಡಿ. ನೀವು ಹೀಗೆ ಖರ್ಚು ಮಾಡಿದಾಗ ನಿಮಗೇ ಬಹಳಷ್ಟು ಹಿಂತಿರುಗಿ ಬರುತ್ತದೆ.



ಸಂತೋಷ ಸಂಪಾದಿಸುವ ಕೌಶಲ್ಯ!

ಆ ಊರಿನಲ್ಲಿ ಒಂದು ಪ್ರಸಿದ್ಧ ಬೇಕರಿ ಇತ್ತು. ಅಂಗಡಿಯಲ್ಲಿ ಒಂದೆಡೆ ಕೇಕ್, ಬಿಸ್ಕತ್ತು, ಸಿಹಿ ಮತ್ತು ಖಾರದ ಪದಾರ್ಥಗಳು ಮಾರಾಟವಾಗುತ್ತಿದ್ದವು. ಮತ್ತೊಂದೆಡೆ ಟೀ ಅಂಗಡಿ ಇತ್ತು. ಸಂಜೆ ವಡೆ, ಬೋಂಡಾ, ಬಜ್ಜಿ ಇತ್ಯಾದಿಗಳಿಂದ ಅಂಗಡಿಯಲ್ಲಿ ಜನ ಗಿಜಗಿಡುತ್ತಿದ್ದರು. ಅಲ್ಲಿ ಎಲ್ಲವೂ ಉತ್ತಮ ಗುಣಮಟ್ಟ ಮತ್ತು ರುಚಿಕರವಾಗಿರುತ್ತಿದ್ದುದರಿಂದ ಅಂಗಡಿ ಯಾವಾಗಲೂ ಜನದಟ್ಟಣೆಯಿಂದ ಕೂಡಿರುತ್ತಿತ್ತು.

ಆ ಅಂಗಡಿಗೆ ನಾಮಫಲಕ ಇರುತ್ತಿರಲಿಲ್ಲ. ಆದರೆ ಸ್ಥಳೀಯರು ಅದನ್ನು 'ಜಾಲಿ ಶಾಪ್' ಎಂದು ಕರೆಯುತ್ತಿದ್ದರು. ಅದಕ್ಕೆ ಒಂದು ಕಾರಣವಿತ್ತು. ಅಂಗಡಿಯ ಮಾಲೀಕರು ಯಾವಾಗಲೂ ನಗು ಮುಖದಿಂದ ಅಂಗಡಿಗೆ ಬರುವವರ ಜೊತೆ ಮಾತನಾಡುತ್ತಿದ್ದರು. 10 ರೂಪಾಯಿಗೆ ಬಿಸ್ಕತ್ತು ಖರೀದಿಸುವ ವ್ಯಕ್ತಿಯನ್ನೂ, ಸಾವಿರ ರೂಪಾಯಿಗಳಿಗೆ ಸಿಹಿತಿಂಡಿಗಳನ್ನು ಖರೀದಿಸುವ ವ್ಯಕ್ತಿಯನ್ನೂ ಅವರು ಸಮಾನ ಗೌರವದಿಂದ ಮಾತನಾಡುತ್ತಿದ್ದರು. ಅಂಗಡಿಯಲ್ಲಿ ಜನದಟ್ಟಣೆ ಇದ್ದರೂ ಸಹ ಅವರು ಉದ್ವಿಗ್ನರಾಗುತ್ತಿರಲಿಲ್ಲ. "ಅವರನ್ನು ನೋಡಿಕೋ, ನೀನು ಏನೂ ಮಾಡದೆ ಏಕೆ ಸುಮ್ಮನೆ ಕುಳಿತಿರ್ದೀಯಾ?" ಎಂದು ಅವರು ಯಾವ ನೌಕರರನ್ನೂ ಗದರಿಸುತ್ತಿರಲಿಲ್ಲ. ಮಳೆಗಾಲದ ದಿನಗಳಲ್ಲಿ ಸರಿಯಾಗಿ ವ್ಯಾಪಾರ ಆಗುತ್ತಿರಲಿಲ್ಲ ಮತ್ತು ಸರಕುಗಳು ರಾಶಿ ಬಿದ್ದಿರುತ್ತಿದ್ದವು. ಒಂದೇ ದಿನದಲ್ಲಿ ಹಾಳಾಗುವ ಕೆಲವು ಆಹಾರ ಪದಾರ್ಥಗಳನ್ನು ಕಸಕ್ಕೆ ಎಸೆಯಬೇಕಾದ ಪರಿಸ್ಥಿತಿ ಬರುತ್ತದೆ. ಹಾಗೆ ನಷ್ಟವಾದಾಗಲೂ ಅವರು ಉದ್ವಿಗ್ನರಾಗುತ್ತಿರಲಿಲ್ಲ.

ಅಂಗಡಿಯ ಮಾಲೀಕನ ಅಂಗಿಯ ಮೇಲೆ "ನಾನು ಜಗತ್ತಿನ ಅತ್ಯಂತ ಸಂತೋಷದಾಯಕ ವ್ಯಕ್ತಿ" ಎಂದು ಬರೆದಿರುವ ಬ್ಯಾಡ್ಜ್ ಸದಾ ಇರುತ್ತಿತ್ತು. ಅಂಗಡಿಯ ಉದ್ಯೋಗಿಗಳಿಗೂ ಅದೇ ಬ್ಯಾಡ್ಜ್ ನೀಡಲಾಗಿತ್ತು.

ಒಮ್ಮೆ ಪರ ಊರಿನಿಂದ ಆ ದಾರಿಯಲ್ಲಿ ಬಂದ ಒಬ್ಬ ವ್ಯಾಪಾರಿ, ಈ ಅಂಗಡಿಗೆ ಸ್ಕ್ವೇರ್‌ನಿಂದ ಕಾಫಿ ಕುಡಿಯಲು ಬಂದರು. ಅಂಗಡಿಯ ಮಾಲೀಕ ಕೂಡ ನೌಕರನಂತೆಯೇ ನಡೆದುಕೊಳ್ಳುತ್ತಿದ್ದುದನ್ನು ನೋಡಿ ಅವನಿಗೆ ಆಶ್ಚರ್ಯವಾಯಿತು. "ನೀವು ಹೇಗೆ ನೀವು ಹೀಗೆ ಇರಲು

ಸಾಧ್ಯ?" ಎಂದು ಅವನು ಇವರನ್ನು ಕೇಳಿದ.

ಅಂಗಡಿಯ ಮಾಲೀಕರು ಅದಕ್ಕೆ ದೀರ್ಘ ವಿವರಣೆಯನ್ನು ನೀಡಿದರು... "ನಾನು ಜಗತ್ತಿನ ಅತ್ಯಂತ ಶ್ರೀಮಂತ ವ್ಯಕ್ತಿಯಾಗಲು ಬಯಸಿದರೆ ಮಾತ್ರ ನನಗೆ ಉದ್ವಿಗ್ನತೆ ಮತ್ತು ಒತ್ತಡ ಏರ್ಪಡುತ್ತದೆ. ಆಗ ನನಗೆ ನಿದ್ರೆ ಬರುವುದಿಲ್ಲ ಮತ್ತು ನಾನು ಯಾವಾಗಲೂ ಹಣದ ಹಿಂದೆ ಓಡುವ ಮನಸ್ಥಿತಿಯನ್ನು ಪಡೆಯುತ್ತೇನೆ. ನಾನು ಬಹಳಷ್ಟು ಜನರೊಂದಿಗೆ ಸ್ಪರ್ಧಿಸಬೇಕಾಗುತ್ತದೆ. ಆದರೆ, 'ಜಗತ್ತಿನ ಅತ್ಯಂತ ಸಂತೋಷದಾಯಕ ವ್ಯಕ್ತಿ'ಯಾಗಲು ನನ್ನೊಂದಿಗೆ ಸ್ಪರ್ಧಿಸಲು ಹೆಚ್ಚಿನ ಜನರು ಆಸಕ್ತಿ ಹೊಂದಿಲ್ಲ.

ಬದುಕಿನಲ್ಲಿ ನನಗೆ ಹೀಗೆ ಒಂದು ವ್ಯಾಪಾರ ಮಾಡಲು ಅವಕಾಶ ಸಿಕ್ಕಿದೆ. ನಾನು ಕೆಲವರಿಗೆ ಉದ್ಯೋಗವನ್ನೂ ಒದಗಿಸಲು ಸಮರ್ಥನಾಗಿದ್ದೇನೆ. ಎಲ್ಲರೂ ಇಲ್ಲಿ ಉತ್ಸಾಹದಿಂದ ಕೆಲಸ ಮಾಡುವುದರಿಂದ ನಾವು ಗುಣಮಟ್ಟದ ಮತ್ತು ರುಚಿಕರವಾದ ಉತ್ಪನ್ನಗಳನ್ನು ಉತ್ಪಾದಿಸಲು ಸಹ ಸಾಧ್ಯವಾಗುತ್ತದೆ. ಜನರು ನಮ್ಮ ಅಂಗಡಿಗೆ ಯಾವುದೇ ಮನಸ್ಥಿತಿಯಲ್ಲಿ ಬಂದರೂ ಅವರು ಸಂತೋಷದಿಂದ ಹಿಂತಿರುಗುತ್ತಾರೆ. ಇದರಿಂದ ಅವರಿಗೆ ಸಿಗುವ ತೃಪ್ತಿ ಕೂಡ ಅಪಾರವಾದುದು.

ಕೆಲವರು ಇಲ್ಲಿ ಬಂದು ನಮ್ಮನ್ನು ಕೋಪಗೊಳಿಸಲು ಪ್ರಯತ್ನಿಸುತ್ತಾರೆ. ನಾವು ನಗುತ್ತಾ ಮಾತನಾಡುವ ಮೂಲಕ ಅವರ ಕೋಪವನ್ನು ತಣಿಸುತ್ತೇವೆ. ಕೆಲವು ಹೊಸ ಜನರು ಬಂದು ನಮ್ಮಲ್ಲಿಲ್ಲದ ವಸ್ತುಗಳನ್ನು ಕೇಳುತ್ತಾರೆ. ಆಗ ನಾವು ಅವುಗಳನ್ನೂ ಇಲ್ಲಿ ಹೊಸದಾಗಿ ತಂದು ಮಾರುವ ಮೂಲಕ, ಅವುಗಳನ್ನು ಖರೀದಿಸಲು ಹೆಚ್ಚಿನ ಗ್ರಾಹಕರನ್ನು ಸೃಷ್ಟಿಸಿಕೊಳ್ಳುತ್ತೇವೆ. ನಾಳೆ ಹವಾಮಾನ ಹೇಗಿರುತ್ತದೆ ಎಂದು ಊಹಿಸುವುದು ಮತ್ತು ಇಂದೇ ಅದಕ್ಕೆ ತಕ್ಕಂತೆ ತಯಾರಿ ಮಾಡುವುದು ಕೂಡ ಕಷ್ಟ. ಆದರೂ ನಾವು ಈ ಎಲ್ಲ ಸವಾಲುಗಳನ್ನೂ ಸಕಾರಾತ್ಮಕ ಮನಸ್ಸಿನಿಂದ ಎದುರಿಸುತ್ತೇವೆ" ಎಂದು ಮಾಲೀಕರು ಹೇಳಿದರು.

ನೀವು ಸಂತೋಷವನ್ನು ಸಂಪಾದಿಸುವ ಕೌಶಲ್ಯವನ್ನು ಹೊಂದಿದ್ದರೆ, ಉಳಿದೆಲ್ಲವೂ ಸ್ವಯಂಚಾಲಿತವಾಗಿ ನಿಮ್ಮ ಬಳಿಗೆ ಬರುತ್ತವೆ!

ಎಚ್ಚರಿಕೆಯಿಂದ ಕಾಲುಗಳನ್ನು ಎತ್ತಿಡಿ!



ಒಬ್ಬ ಸನ್ಯಾಸಿಯ ಬಳಿ ಇದ್ದ ಇಬ್ಬರು ಹಿರಿಯ ಶಿಷ್ಯರು ಒಂದು ಕೆರೆಯೊಳಗೆ ಮೀನು ಹಿಡಿಯಲು ದೋಣಿಯಲ್ಲಿ ಹೊರಟರು. ಇತ್ತೀಚೆಗೆ ಆಶ್ರಮಕ್ಕೆ ಸೇರಿದ ಒಬ್ಬ ಶಿಷ್ಯ ಕೂಡ ಅವರೊಂದಿಗೆ ಬಂದ. ಅವರು ಬಹಳಷ್ಟು ಮೀನುಗಳನ್ನು ಹಿಡಿದು ದೋಣಿಯಲ್ಲಿ ಸಂಗ್ರಹಿಸಿಟ್ಟುಕೊಂಡರು. ಸ್ವಲ್ಪ ಹೊತ್ತಿನ ನಂತರ ಅವರು ತಂದಿದ್ದ ಎರೆ ಮುಗಿದು ಹೋಯಿತು. ಹಿರಿಯ ಶಿಷ್ಯರಲ್ಲಿ ಒಬ್ಬ, "ನಾನು ಹೋಗಿ ಇನ್ನೂ ಸ್ವಲ್ಪ ಎರೆ ತೆಗೆದುಕೊಂಡು ಬರುತ್ತೇನೆ" ಎಂದು ಹೇಳಿ ದೋಣಿಯಿಂದ ಜಿಗಿದು ನೀರಿನೊಳಗೆ ಕಾಲಿಟ್ಟ. ಎಂತಹ ಆಶ್ಚರ್ಯ... ಅವನ ಕಾಲುಗಳು ನೀರಿನೊಳಗೆ ಮುಳುಗಲೂ ಇಲ್ಲ ಅಥವಾ ಅವನು ಈಜಲೂ ಇಲ್ಲ. ಅವನು ನೀರಿನ ಮೇಲೆಯೇ ನಡೆದುಕೊಂಡು ದಡಕ್ಕೆ ಹೋಗಿ ಎರೆಯನ್ನು ತೆಗೆದು-

ಫೀನಿಕ್ಸ್‌ನಂತೆ ಜೀವಂತವಾಗಿ ಎದ್ದೇಳಿ!

ಎಡವಿ ಕೆಳಗೆ ಬೀಳುವುದು ತಪ್ಪಲ್ಲ. ಬಿದ್ದ ಕೂಡಲೇ ಚೆಂಡಿನಂತೆ ಪುಟಿದು ಮೇಲೇಳುವ ಬದಲು ಬಿದ್ದ ಸ್ಥಳದಲ್ಲಿಯೇ ಮಲಗಿರುವುದು ತಪ್ಪು! ಇಂದು ವಿಶ್ವದ ನಂಬರ್ 1 ಶ್ರೀಮಂತ ವ್ಯಕ್ತಿ ಎಂಬ ಹೆಮ್ಮೆಯ ಸ್ಥಾನಕ್ಕೇರಿರುವ ಎಲೋನ್ ಮಸ್ಕ್, ಅನೇಕ ಬಾರಿ ಕೆಳಗೆ ಬಿದ್ದು ಮತ್ತೆ ಮೇಲಕ್ಕೆ ಪುಟಿದದ್ದಿದ್ದಾರೆ! ಪೇ-ಪಾಲ್ ಎಂಬ ಕಂಪನಿಯಲ್ಲಿ ಉದ್ಯೋಗಿಯಾಗಿ ತಮ್ಮ ಜೀವನವನ್ನು ಪ್ರಾರಂಭಿಸಿದ ಎಲೋನ್ ಮಸ್ಕ್, ತಮ್ಮ ಕೆಲಸವನ್ನು ಸರಿಯಾಗಿ ಮಾಡುವ ಬಗ್ಗೆ ತಮ್ಮ ಮೇಲ್ವಿಚಾರಿಯೊಂದಿಗೆ ಚರ್ಚೆ ಮಾಡಿದ್ದರಿಂದ ಅವರನ್ನು ವಜಾಗೊಳಿಸಲಾಯಿತು. ನಂತರ ಅವರಿಗೆ ಮಲೇರಿಯಾ ತಗುಲಿ, ರೋಗವು ಅವರ ಮೆದುಳಿಗೆ ಹರಡಿತು. ಆರು ತಿಂಗಳ ಚಿಕಿತ್ಸೆಯ ನಂತರ, ಅವರು ಹೇಗೋ ಬದುಕುಳಿದರು.

ನಂತರ ಅವರು ತಮ್ಮ ತಾಂತ್ರಿಕಜ್ಞಾನದಿಂದ ಗಳಿಸಿದ ಎಲ್ಲಾ ಹಣವನ್ನೂ ಹೂಡಿಕೆ ಮಾಡಿ 'ಸ್ಪೇಸ್ ಎಕ್ಸ್' ಎಂಬ ಖಾಸಗಿ ಬಾಹ್ಯಾಕಾಶ ಕಂಪನಿಯನ್ನು ಪ್ರಾರಂಭಿಸಿದರು. ಅವರು ಉಡಾಯಿಸಿದ ಮೊದಲ ಮೂರು ರಾಕೆಟ್‌ಗಳು ವಿಫಲವಾದವು ಮತ್ತು ಸ್ಫೋಟಗೊಂಡವು. ಕಂಪನಿಯ ಎಲ್ಲಾ ಹೂಡಿಕೆದಾರರೂ ಹಿಂದೆ ಸರಿದರು. ಅವರ ಬಳಿ ಇನ್ನೊಂದು ರಾಕೆಟ್ ಉಡಾಯಿಸಲು ಸಾಕಾಗುವಷ್ಟು ಮಾತ್ರ ಹಣವಿತ್ತು. ಅದೂ ವಿಫಲವಾದರೆ ಅವರು ಬೀದಿಗಳಿಗಿಳಿದುಹೋಗುತ್ತಾ, ಅದರೂ ಅವರು ಅಪಾಯವನ್ನು ಸ್ವೀಕರಿಸಿ, ಬದುಕಿನಲ್ಲಿ ಗೆದ್ದರು.

ಅದಾದ ನಂತರ, ಅವರು ಟೆಸ್ಲಾ ಕಾರು ಕಂಪನಿಯನ್ನು ಪ್ರಾರಂಭಿಸಿದರು. ಅವರ ಕಂಪನಿ ರಚಿಸಿದ ಎಲ್ಲಾ ಎಲೆಕ್ಟ್ರಿಕ್ ಕಾರುಗಳೂ ತುಂಬಾ ದುಬಾರಿಯಾಗಿದ್ದ ಕಾರಣ ಜನರಿಗೆ ಇಷ್ಟವಾಗಲಿಲ್ಲ. ಭಾರಿ ನಷ್ಟವನ್ನು ನೀಗಿಸಲು, ಅವರು ತಮ್ಮ ಇಡೀ ಜೀವನದ ಗಳಿಕೆಯನ್ನು ಆ ಕಂಪನಿಯಲ್ಲಿ ಹೂಡಿಕೆ ಮಾಡಬೇಕಾಯಿತು. ಅಷ್ಟೇ ಅಲ್ಲ, ಅವರು ಸ್ನೇಹಿತರಿಂದ ಬಹಳಷ್ಟು ಸಾಲ ಪಡೆದರು. ಅಂತಿಮವಾಗಿ, ಅಮೇರಿಕನ್ ಜನರು ಆ ಕಾರನ್ನು ಇಷ್ಟಪಡಲು ಪ್ರಾರಂಭಿಸಿದರು ಮತ್ತು ಎಲೋನ್ ಮಸ್ಕ್ ಬದುಕಿನಲ್ಲಿ ಮೇಲೇರಿದರು. ಅವರು ಇಂತಹ ಅಪಾಯಗಳನ್ನು ತೆಗೆದುಕೊಂಡು ಸೋತರೂ ಸಹ, ಅವರು ಫೀನಿಕ್ಸ್‌ನಂತೆ ಮತ್ತೆ ಮೇಲೇಳುವ ಸಾಮರ್ಥ್ಯವನ್ನು ಹೊಂದಿದ್ದರು. ಅದಕ್ಕಾಗಿಯೇ ಇಂದು ಅವರು ವಿಶ್ವದ ಅತ್ಯಂತ ಶ್ರೀಮಂತ ವ್ಯಕ್ತಿ!

ಕೊಂಡು ಬಂದ. ಹೊಸ ಶಿಷ್ಯ ದಿಗ್ಭ್ರಮೆಯಿಂದ ಇದನ್ನು ನೋಡಿದ!

ಅದಾದ ನಂತರ ಅವರು ತುಂಬಾ ಮೀನುಗಳನ್ನು ಹಿಡಿದರು. ಒಂದು ಗಂಟೆಯೊಳಗೆ ಆತ ತಂದಿದ್ದ ಎರೆ ಮತ್ತೆ ಖಾಲಿಯಾಯಿತು. ಈ ಬಾರಿ ಮತ್ತೊಬ್ಬ ಹಿರಿಯ ಶಿಷ್ಯ ದೋಣಿಯಿಂದಿಳಿದು, ಅದೇ ರೀತಿಯಲ್ಲಿ ನೀರಿನ ಮೇಲೆ ದಡಕ್ಕೆ ನಡೆದುಕೊಂಡು ಹೋಗಿ ಮತ್ತೆ ಎರೆಯನ್ನು ತೆಗೆದುಕೊಂಡು ಬಂದ. ಹೊಸ ಶಿಷ್ಯನಿಗೆ ಆಶ್ಚರ್ಯವನ್ನು ತಡೆದುಕೊಳ್ಳಲಾಗಲಿಲ್ಲ. ನಿಮ್ಮಿಂದ ಇದು ಹೀಗೆ ಸಾಧ್ಯವಾಯಿತು ಎಂದು ಆ ಹಿರಿಯ ಶಿಷ್ಯರ ಬಳಿ ಕೇಳಲು ಅವನು ಬಯಸಿದರೂ ಅವನು ಏನೂ ಕೇಳಲಿಲ್ಲ. ಆ ಸನ್ಯಾಸಿ ಗುರುವಿನ ಬಳಿಗೆ ಬರುವ ಪ್ರತಿಯೊಬ್ಬರೂ ಅವರನ್ನು ಭಕ್ತಿಯಿಂದ ಪೂಜಿಸಿದರೆ ಇಂತಹ ಶಕ್ತಿಯನ್ನು ಪಡೆಯುತ್ತಾರೆ ಎಂದು ಅವನು ಭಾವಿಸಿದ

ಈ ಬಾರಿ ಮತ್ತೆ ಎರೆಗಳು ಖಾಲಿಯಾದಾಗ ಹೊಸ ಶಿಷ್ಯ ಎದ್ದು ನಿಂತು, "ಈ ಸಲ ನಾನು ದಡಕ್ಕೆ ಹೋಗಿ ಎರೆಯನ್ನು ತರುತ್ತೇನೆ" ಎಂದು ಹೇಳಿ, ಕೈಗಳನ್ನು ಮುಗಿದು ಕಣ್ಣುಗಳನ್ನು ಮುಚ್ಚಿ ತಮ್ಮ ಗುರುವಾದ ಸನ್ಯಾಸಿಯನ್ನು ಸ್ಮರಿಸಿದ. ನಂತರ ಅವನು ದೋಣಿಯಿಂದ ಜಿಗಿದು ಕೆರೆಯೊಳಗೆ ಕಾಲಿಟ್ಟ. ಮುಂದಿನ ಕ್ಷಣ ಅವನು ನೀರಿನೊಳಗೆ ಮುಳುಗಿ ಹೋದ. ಅವನು ಉಸಿರುಗಟ್ಟಿ ತಡವರಿಸಿಕೊಂಡು ನೀರಿನಿಂದ ಮೇಲೆ ಬಂದಾಗ, ಹಿರಿಯ ಶಿಷ್ಯರು ಕೂಗಿಕೊಂಡರು. "ನಿನಗೆ ಗುರುವಿನ ಮೇಲೆ ಭಕ್ತಿ ಇದ್ದರೆ ಇರಲಿ. ಆದರೆ ನೀರಿನಲ್ಲಿ ನೆಟ್ಟಿರುವ ಬಂಡೆಗಳನ್ನು ಗಮನಿಸಿ ನೋಡಿ ಅದರ ಮೇಲೆ ನಿನ್ನ ಪಾದಗಳನ್ನು ಇಟ್ಟು ನಡೆ! ಇದು ಗ್ರಾಮಸ್ಥರು ಹಲವು ದಿನಗಳಿಂದ ಬಳಸುತ್ತಿರುವ ಮಾರ್ಗ!" ಎಂದು ಕಿರುಚಿದರು. ಆಗ ಅವನಿಗೆ ಅವರು 'ನೀರಿನ ಮೇಲೆ ನಡೆಯುವ ರಹಸ್ಯ' ಅರ್ಥವಾಯಿತು.

ಇತರರ ಯಶಸ್ಸನ್ನು ವಿಸ್ಮಯದಿಂದ ನೋಡುವ ಬದಲು ಅವರು ಅದನ್ನು ಹೇಗೆ ಸಾಧಿಸಿದರು ಎಂಬುದನ್ನು ಪರಿಗಣಿಸಿ. ನೀವು ಸಹ ಆ ಕೌಶಲ್ಯವನ್ನು ಸಾಧಿಸಬಹುದು!

ಕನಸು ಮತ್ತು ಆಸಕ್ತಿ!

ರಾಜೇಶ್‌ಗೆ ಐಫಟಿಗೆ ಸೇರುವುದು ಅವನ ಜೀವನದ ಮಹತ್ವಾಕಾಂಕ್ಷೆಯಾಗಿತ್ತು. ಅದಕ್ಕಾಗಿ ಅವನು ಒಂದು ಪ್ರಸಿದ್ಧ ಕೋಚಿಂಗ್ ಸೆಂಟರ್‌ಗೆ ಸೇರಿ ಪ್ರವೇಶ ಪರೀಕ್ಷೆ ಬರೆಯಲು ಸಿದ್ಧತೆ ಮಾಡುತ್ತಿದ್ದ. ಅವನು ಪ್ರತಿಭಾನ್ವಿತ ವಿದ್ಯಾರ್ಥಿಯಾಗಿದ್ದು ತರಗತಿಯಲ್ಲಿ ಪ್ರಥಮ ಅಂಕ ಗಳಿಸಿದ. ತನ್ನ ಅಧ್ಯಯನಕ್ಕಾಗಿ ಲಕ್ಷಾಂತರ ರೂಪಾಯಿಗಳನ್ನು ಖರ್ಚು ಮಾಡಿದರೂ ಅವನು ಐಫಟಿ ಸೇರಲು ಸಾಕಷ್ಟು ಅಂಕಗಳನ್ನು ಪಡೆಯಲು ಸಾಧ್ಯವಾಗಲಿಲ್ಲ. ಅವನಿಗೆ ಸ್ಥಳೀಯ ಎಂಜಿನಿಯರಿಂಗ್ ಕಾಲೇಜಿಗೆ ಸೇರುವುದನ್ನು ಬಿಟ್ಟು ಬೇರೆ ದಾರಿ ಇರಲಿಲ್ಲ.

ಕೆಲವು ದಿನಗಳ ನಂತರ ಒಬ್ಬ ಹುಡುಗ ಅವನನ್ನು ಹುಡುಕಿಕೊಂಡು ಬಂದ. ಅವನು, "ಅಣ್ಣ, ನಾನು ಐಫಟಿಗೆ ಸೇರಲು ಬಯಸುತ್ತೇನೆ. ನನಗೆ ಕೋಚಿಂಗ್‌ಗೆ ಹೋಗಲು ಸಾಧ್ಯವಿಲ್ಲ. ನೀವು ಕೋಚಿಂಗ್‌ಗೆ ಹೋದಾಗ ಓದಿದ ಪುಸ್ತಕಗಳನ್ನು ನನಗೆ ಕೊಡಲು ಸಾಧ್ಯವೇ? ನಾನು ಅವುಗಳನ್ನು ಓದಿ ಪ್ರವೇಶ ಪರೀಕ್ಷೆ ಬರೆಯುತ್ತೇನೆ" ಎಂದು ಹೇಳಿದ.

ರಾಜೇಶ್‌ಗೆ ಆ ಹುಡುಗನ ಪರಿಚಯವಿತ್ತು. ಅವನು ಪಕ್ಕದ ಏರಿಯಾದಲ್ಲಿ ವಾಸಿಸುತ್ತಿದ್ದ. ಆ ಹುಡುಗ ಬಡಕುಟುಂಬದಿಂದ ಬಂದವನು. ಅವನು ಸಾಮಾನ್ಯ ಶಾಲೆಯಲ್ಲಿ ಓದುತ್ತಿದ್ದ. ಇವನು ತನ್ನೊಳಗೆ ಹೀಗೆ ಯೋಚಿಸಿದ: "ನಾನು ಕೋಚಿಂಗ್‌ಗೆ ಹೋಗಿಯೇ ಪಾಸಾಗಲಿಲ್ಲ. ಇವನು ಹೇಗೆ ಪಾಸಾಗಲು ಸಾಧ್ಯ?" ಆದರೂ ಅವನು ತನ್ನಲ್ಲಿದ್ದ ಎಲ್ಲಾ ಪುಸ್ತಕಗಳನ್ನು ತಂದುಕೊಟ್ಟು ಅವನನ್ನು ಅಭಿನಂದಿಸಿದ. ಪರೀಕ್ಷೆಯಲ್ಲಿ ಹೇಗೆ ಬರೆಯಬೇಕೆಂದು ಮಾರ್ಗದರ್ಶನವನ್ನೂ ನೀಡಿದ.

ಮರುವರ್ಷ ಆ ಹುಡುಗ ಸಂತೋಷದ ಕಣ್ಣೀರಿನೊಂದಿಗೆ ಬಂದು ರಾಜೇಶ್‌ನ ಮನೆಯ ಬಾಗಿಲು ತಟ್ಟಿದ. ಅವನ ಕೈಯಲ್ಲಿ ಸಿಹಿತಿಂಡಿಗಳ ಬಾಕ್ಸ್ ಇತ್ತು. "ಅಣ್ಣಾ! ನಾನು ಪಾಸಾಗಿದ್ದೇನೆ! ನನಗೆ ಚೆನ್ನೈನ ಐಫಟಿಯಲ್ಲಿ ಸ್ಥಾನ ಸಿಕ್ಕಿದೆ" ಎಂದು ಹೇಳಿದ. ರಾಜೇಶ್‌ಗೆ ಸಂತೋಷವಾದರೂ ಆಶ್ಚರ್ಯವಾಯಿತು. ಅವನು ಆ ಹುಡುಗನೊಂದಿಗೆ ಮಾತನಾಡಿದಾಗ ಅವನ ದೊಡ್ಡ ಕನಸು ಮತ್ತು ಅವನ ಉತ್ಸಾಹವೇ ಅವನನ್ನು ಐಫಟಿ ಪರೀಕ್ಷೆಯಲ್ಲಿ ಉತ್ತೀರ್ಣನಾಗಿಸಿದೆ ಎಂದು ಅವನು ಅರಿತುಕೊಂಡ.



ನಿರಾಕರಣೆಯಿಂದ ಮತ್ತೆ ಜಯಿಸಿದವನು!



ಶಕೀರಾ ಒಂದು ಸಣ್ಣ ಪಟ್ಟಣದಲ್ಲಿ ಒಂದು ಚಿಕ್ಕ ಆಭರಣ ಅಂಗಡಿ ನಡೆಸುತ್ತಿದ್ದ ಮಧ್ಯಮ ವರ್ಗದ ಕುಟುಂಬದಲ್ಲಿ ಜನಿಸಿದವಳು. ಒಂದು ಹಂತದಲ್ಲಿ ಅವರ ವ್ಯವಹಾರವು ದಿವಾಳಿಯಾಯಿತು ಮತ್ತು ಅವರ ಕುಟುಂಬವು ಕಾರು ಮತ್ತು ಮನೆ ಸೇರಿದಂತೆ ಎಲ್ಲವನ್ನೂ ಮಾರಾಟ ಮಾಡಬೇಕಾಯಿತು. ಶಕೀರಾ ತನ್ನ ಚಿಕ್ಕಪ್ಪನ ಮನೆಯಲ್ಲಿ ಕೆಲವು ವರ್ಷಗಳ ಕಾಲ ಬೆಳೆದಳು. ಆದರೆ ಅವಳ ತಂದೆ ಮತ್ತು ತಾಯಿ ಬಡತನದಿಂದ ಬಳಲುತ್ತಿದ್ದರು. ಅವಳು ತನ್ನ ತಂದೆಯನ್ನು ಕೇಳಿದಳು: "ನಾವು ಯಾಕೆ ಇಷ್ಟೊಂದು ಬಡವರಾಗಿದ್ದೇವೆ?" ಎಂದು. ಅವಳ ತಂದೆ ಅವಳಿಗೆ ಸ್ವಂತ ಮನೆ ಇಲ್ಲದೆ ಬೀದಿಗಳಲ್ಲಿ ವಾಸಿಸುವ ಬಡಜನರನ್ನು ತೋರಿಸಿ, "ನಮ್ಮ ಪರಿಸ್ಥಿತಿ ಇವರಿಗಿಂತಲೂ ಉತ್ತಮವಾಗಿದೆ" ಎಂದು ಹೇಳಿದರು. ಶಕೀರಾ ಇದನ್ನೆಲ್ಲ ನೋಡಿದ ಮೇಲೆ, ಬಡತನವನ್ನು ಜಯಿಸಲು ನಿರ್ಧರಿಸಿದಳು.

ಶಕೀರಾ ಎಂಟನೇ ವಯಸ್ಸಿನಲ್ಲಿ ಶಾಲೆಯ ಸಂಗೀತದ ತಂಡದೊಳಗೆ ಸೇರಿದಳು. ಶಾಲಾ ಶಿಕ್ಷಕರು ಅವಳನ್ನು ತಿರಸ್ಕರಿಸಿದರು. "ನಿನ್ನ ಧ್ವನಿ ಹಾಡಲು ಹೊಂದುವುದಿಲ್ಲ" ಎಂದು ಅವರು ಹೇಳಿದರು. ಶಕೀರಾ ನಿರಾಶೆಯಿಂದ ಮನೆಗೆ ಬಂದಳು. ಅವಳ ತಂದೆ ಅವಳನ್ನು ಹಾಡುಗಾರಿಕೆ ಮತ್ತು ನೃತ್ಯವನ್ನು ಅಭ್ಯಾಸ ಮಾಡಲು ಪ್ರೋತ್ಸಾಹಿಸುತ್ತಾ, "ನಿನಗೆ ಬೇಕಾದುದನ್ನು ಮಾಡು" ಎಂದು ಹೇಳಿದರು. ಆಗ ಶಕೀರಾ ತನ್ನಲ್ಲಿ ಹಾಡುವ ನೈಸರ್ಗಿಕ ಪ್ರತಿಭೆ ಇದೆ ಎಂಬುದನ್ನು ಅರಿತುಕೊಂಡಳು.

ಶಕೀರಾಳ ಮೊದಲ ಎರಡು ಆಲ್ಬಮ್‌ಗಳು ಉತ್ತಮ ಪ್ರತಿಕ್ರಿಯೆ ಪಡೆಯಲಿಲ್ಲ. ಆದರೆ ಅವಳು ಭರವಸೆ ಕಳೆದುಕೊಳ್ಳಲಿಲ್ಲ. ಅವಳು ಮೂರನೇ ಆಲ್ಬಮ್ ಅನ್ನು ರಚಿಸಿದಳು. ಅದು ಕಡಿಮೆ ಸಮಯದಲ್ಲಿ 3 ಮಿಲಿಯನ್ ಪ್ರತಿಗಳು ಮಾರಾಟವಾಯಿತು ಮತ್ತು ಅವಳಿಗೆ ದೊಡ್ಡಖ್ಯಾತಿಯನ್ನು ತಂದು ಕೊಟ್ಟಿತು. ಅಂದಿನಿಂದ, ಅವಳು ಎತ್ತರಕ್ಕೆ ಏರುತ್ತಾಳೆ ಹೋದಳು. ಇಂದು, ಅವಳು ಕೊಲಂಬಿಯಾ ದೇಶದ ಐಕಾನ್ ಆಗಿದ್ದಾಳೆ. ಅವಳನ್ನು 'ಲ್ಯಾಟಿನ್ ಅಮೇರಿಕನ್ ಸಂಗೀತದ ರಾಣಿ' ಎಂದು ಕರೆಯಲಾಗುತ್ತದೆ! ಅನೇಕ ಜನರು ಅವಳ ಹಾಡುಗಳನ್ನು ಆನಂದಿಸುವುದಕ್ಕಾಗಿಯೇ ಸ್ಟ್ರಾನಿಷ್ ಕಲಿಯುತ್ತಾರೆ. ಕಳೆದ 36 ವರ್ಷಗಳಿಂದ ಸಂಗೀತದಲ್ಲಿ ಅತಿ ಹೆಚ್ಚು ಸಂಭಾವನೆ ಪಡೆಯುವ ಮಹಿಳೆಯರಲ್ಲಿ ಇವರೂ ಒಬ್ಬರಾಗಿದ್ದಾರೆ.

ತನ್ನ ಸ್ವಂತ ಸಾಮರ್ಥ್ಯಗಳಲ್ಲಿ ನಂಬಿಕೆ ಇಟ್ಟವರು ತಮ್ಮ ಕನಸುಗಳನ್ನು ಸಾಧಿಸಬಲ್ಲರು ಎಂಬುದಕ್ಕೆ ಶಕೀರಾ ಜೀವಂತ ಉದಾಹರಣೆ. ನಿಮ್ಮ ಕೌಶಲ್ಯಗಳನ್ನು ಅಭಿವೃದ್ಧಿಪಡಿಸಲು, ಈ ಕೆಳಗಿನ ಗುಣಗಳನ್ನು ಬೆಳೆಸಿಕೊಳ್ಳಿ:

- ನೀವು ಯಾವುದೇ ಕ್ಷೇತ್ರದಲ್ಲಿದ್ದರೂ, ಸರಿಯಾದ ನಿರ್ಧಾರಗಳನ್ನು ತೆಗೆದುಕೊಳ್ಳಲು ಅಗತ್ಯವಿರುವ ಜ್ಞಾನವನ್ನು ಬೆಳೆಸಿಕೊಳ್ಳಿ.
- ನಿಮ್ಮ ಭಾವನೆಗಳನ್ನು ಯಾವಾಗಲೂ ಹಿಡಿತದಲ್ಲಿಟ್ಟುಕೊಳ್ಳಿ. ಭಾವನಾತ್ಮಕ ಪ್ರಕೋಪಗಳಿಂದ ನಿಮ್ಮ ತಾಳ್ಮೆಯನ್ನು ಕಳೆದುಕೊಳ್ಳಬೇಡಿ ಮತ್ತು ನಕಾರಾತ್ಮಕವಾಗಿ ಪ್ರತಿಕ್ರಿಯಿಸಬೇಡಿ.
- ನಿಮ್ಮ ಇಲ್ಲಿಯವರೆಗಿನ ಅನುಭವಗಳ ಆಧಾರದ ಮೇಲೆ ನಿಮ್ಮ ಮನಸ್ಸು ನಿಮಗೆ ಸರಿಯಾಗಿ ಮಾರ್ಗದರ್ಶನ ನೀಡುತ್ತದೆ. ಆದ್ದರಿಂದ, ಪ್ರಮುಖ ಕ್ಷಣಗಳಲ್ಲಿ ನಿಮ್ಮ ಅಂತಃಪ್ರಜ್ಞೆಯನ್ನು ಆಲಿಸಿ.
- ನಿಮ್ಮೊಳಗೆ ಉರಿಯುತ್ತಿರುವ ಉತ್ಸಾಹವನ್ನು ಬಿಡಬೇಡಿ. ಒಂದು ಸಣ್ಣ ಬೆಂಕಿಗೂ ಸಹ ಹಳ್ಳಿಯ ಹಸಿವನ್ನು ನೀಗಿಸಬಲ್ಲ ಆರದ ಕುಲುಮೆಯಾಗುವ ಶಕ್ತಿ ಇದೆ.
- ಪರಿಸ್ಥಿತಿ ಎಷ್ಟೇ ಕಠಿಣವಾಗಿದ್ದರೂ, ನಿರ್ಣಾಯಕ ಕ್ಷಣವಾದರೂ ಅಥವಾ ಕೆಟ್ಟ ವೈಫಲ್ಯವಾದರೂ, ಎಂದಿಗೂ ಭರವಸೆ ಕಳೆದುಕೊಳ್ಳಬೇಡಿ. ಪ್ರತಿರಾತ್ರಿಯ ನಂತರ, ಒಂದು ಬೆಳಗು ಉದಯವಾಗುತ್ತದೆ.
- ಯಾವುದು ಸರಿ, ಯಾವುದು ತಪ್ಪು ಎಂದು ತಿಳಿದು ಸರಿಯಾದ ಮಾರ್ಗವನ್ನು ಮಾತ್ರ ಅನುಸರಿಸಿ. ನೀತಿಯ ಬದಿಯಲ್ಲಿ ನಿಂತು ತತ್ವಗಳ ಪ್ರಕಾರ ಯಾವುದೇ ಕೆಲಸವನ್ನು ಮಾಡಿ ಯಶಸ್ಸು ಸಾಧಿಸುವುದು ಹೆಮ್ಮೆಯ ವಿಷಯ.
- ಹೊಸತನಗಳನ್ನು ಕಲ್ಪಿಸಿಕೊಳ್ಳಿ ಮತ್ತು ಕಾರ್ಯಗತಗೊಳಿಸಿ. ಯಶಸ್ಸು ಹೊಸ ಮಾರ್ಗಗಳನ್ನು ಕಂಡುಕೊಳ್ಳುವ ಪ್ರತಿಭೆಯನ್ನು ಹೊಂದಿರುವವರನ್ನು ಹುಡುಕುತ್ತದೆ ಮತ್ತು ಅಪ್ಪಿಕೊಳ್ಳುತ್ತದೆ.



38

ಬಿಳುಪು
ಆಗಸ್ಟ್ 2026



VESTS

BRIEFS | TRUNKS

A C T I V E F I T

VEST





RAMRAJ®

CULTURE CLUB®

MATCHING DHOTIS | SHIRTS

— PERFECT —
MATCH
for Every Occasion



STORE LOCATION

Available at Ramraj showrooms and all leading textile shops | shop online @ www.ramrajcotton.in